

KONKLUŻJONIJIET TAL-AVUKAT ĠENERALI

BOT

ippreżentati fl-14 ta' Ottubru 2008¹

Werrej

I	—	Introduzzjoni	I - 7638
A	—	Preżentazzjoni ġenerali tal-kawża	I - 7638
B	—	Il-logħob tal-ażżard u tal-flus	I - 7640
		1. Varjetà kbira ta' logħob	I - 7641
		2. Interess ekonomiku kbir	I - 7642
		3. Attività li tohloq riskji serji	I - 7643
		4. Attività strettament regolata mill-Istati Membri	I - 7644
		5. L-impatt tal-mezzi ta' komunikazzjoni ġodda	I - 7645
II	—	Il-kuntest legiżlattiv	I - 7646
A	—	Id-dritt Komunitarju	I - 7646
		1. Id-dritt sekondarju	I - 7646
		a) In-nuqqas ta' test legiżlattiv li jirregola speċifikament il-logħob tal-ażżard u tal-flus	I - 7646
		b) Id-Direttiva 98/34	I - 7647
		2. Id-dritt primarju u l-interpretazzjoni tiegħu	I - 7649
		a) It-Trattat	I - 7650
		b) Il-ġurisprudenza	I - 7650
B	—	Id-dritt nazzjonali	I - 7655

1 — Lingwa originali: il-Franċiż.

1. L-indikazzjonijiet mogħtija mill-qorti tar-rinviju	I - 7655
2. L-informazzjoni addizzjonali mogħtija mill-Gvern Portugiż	I - 7656
a) It-tipi ta' logħob	I - 7656
i) Il-logħob tal-casinos	I - 7656
ii) Il-lotteriji, it-tombli u l-kompetizzjonijiet marbuta mar-reklami	I - 7657
iii) Il-logħob tal-lottu u l-imħatri	I - 7657
b) Il-leġiżlazzjoni tas-Santa Casa	I - 7658
III — Il-kwistjoni fil-kawża prinċipali u d-domanda preliminari	I - 7660
IV — Analizi	I - 7662
A — Fuq l-ammissibbiltà tad-domanda preliminari	I - 7662
B — Fuq il-mertu	I - 7665
1. L-applikazzjoni tad-Direttiva 98/34.	I - 7666
a) Il-possibbiltà, għall-Qorti tal-Ġustizzja, li tinterpreta d-Direttiva 98/34 minkejja li l-qorti tar-rinviju ma għamlitx riferiment għal din id-direttiva	I - 7667
b) Il-leġiżlazzjoni kontenzjuża taq' fil-kamp ta' applikazzjoni tad-Direttiva 98/34.	I - 7667
c) Il-konsegwenzi tan-nuqqas ta' notifika tal-leġiżlazzjoni kontenzjuża	I - 7670
d) L-effetti tas-sentenza tal-Qorti tal-Ġustizzja għall-qorti tar-rinviju	I - 7673
2. Il-kompatibbiltà tal-leġiżlazzjoni nazzjonali inkwistjoni mal-libertajiet ta' moviment	I - 7676
a) Il-libertà ta' moviment applikabbli	I - 7678
b) L-eżistenza ta' restrizzjoni	I - 7679
c) Il-ġustifikazzjoni tar-restrizzjoni	I - 7680
i) L-argumenti tal-partijiet	I - 7680
ii) L-analizi tiegħi	I - 7681
— Il-portata tad-delimitazzjoni tal-kompetenza tal-Istati Membri fil-qasam tal-logħob tal-ażżard u tal-flus	I - 7682
	I - 7637

— Il-protezzjoni tal-konsumaturi u dik tal-ordni pubbliku jistgħu jiġġustifikaw miżuri restrittivi tal-libertà li jiġu pprovduti servizzi ta' mhatri totalizzaturi fuq l-internet	I - 7684
— L-adeqwatezza tal-leġizlazzjoni inkwistjoni sabiex jintlahqu l-ghanijiet tagħha	I - 7687
— Il-proporzjonalità tal-leġizlazzjoni inkwistjoni	I - 7692
— L-applikazzjoni mhux diskriminatorja	I - 7694
V — Konklużjonijiet	I - 7695

I — Introduzzjoni

2. Il-kwistjoni f'din il-kawża hija li l-qorti tar-rinvju tkun tista' tiddetermina jekk il-leġizlazzjoni nazzjonali tagħha, sa fejn tagħti lil operatur wiehed id-dritt esklużiv li jipproponi mhatri totalizzaturi fuq l-internet, hijiex konformi mad-dritt Komunitarju.

A — Preżentazzjoni ġenerali tal-kawża

1. Il-problematika tal-konformità tal-leġizlazzjonijiet tal-Istati Membri dwar il-logħob tal-ażżard u tal-flus mad-dritt Komunitarju diġà wasslet għal ġurisprudenza relattivament abbondanti. Madankollu hija tkompli tqajjem diversi mistoqsijiet mill-qrati tal-Istati Membri, kif jixhdu n-numru ta' kawżi li bħalissa jinsabu quddiem il-Qorti tal-Ġustizzja².

3. Din il-kawża tikkonċerna l-leġizlazzjoni Portugiża, li tagħti li d-Departamento de Jogos da Santa Casa da Misericórdia de Lisboa³, organizzazzjoni antika hafna mingħajr skop ta' lukru u li hija responsabbli li tiffinanzja kawżi ta' interess pubbliku, id-dritt esklużiv li torganizza u li topera lotteriji kif ukoll imhatri totalizzaturi fit-territorju nazzjonali kollu. Dan id-dritt esklużiv ġie estiż għall-mezzi elettronici ta' komunikazzjoni kollha, b'mod partikolari l-internet. Din il-leġizlazzjoni tippredvi wkoll sanzjonijiet fil-forma ta' multi amministrattivi kontra dawk li jorganizzaw dan it-tip ta' logħob bi ksur tal-

2 — Ara l-kawżi magħquda Markus Stoß *et* (C-316/07, C-358/07 sa C-360/07, C-409/07 u C-410/07), kif ukoll il-kawżi Nationale Loterij (C-525/06) u Zeturf (C-212/08), pendenti quddiem il-Qorti tal-Ġustizzja.

3 — Aktar 'il quddiem is-"Santa Casa".

imsemmi dritt esklużiv u li jirreklamaw dan il-logħob.

4. Baw International Ltd⁴, impriża tal-imhatri online stabbilita f'Gibiltà, u l-Liga Portuguesa de Futebol Profissional (CA/LPFP)⁵, ġew ikkundannati għal multi peress li kienu pproponew imhatri totalizzaturi b'mezzi elettronici u kienu rreklamaw dawn l-imhatri.

5. Il-qorti tar-rinviju, li quddiemha Bwin u l-Liga kkontestaw dawn il-multi, tistaqsi dwar il-kompatibbiltà tal-legiżlazzjoni tagħha mad-dritt Komunitarju sa fejn tipprevedi din is-sistema ta' esklużività fir-rigward tal-imhatri totalizzaturi fuq l-internet.

6. F'dawn il-konklużjonijiet, se nsostni, l-ewwel nett, li legiżlazzjoni ta' Stat Membru li tagħti lil entità waħda d-dritt esklużiv li tippromovi mhatri totalizzaturi fuq l-internet u li tippromovi għal sanzjonijiet fil-forma ta' multi kontra l-persuni li jiksru dan id-dritt esklużiv, tikkostitwixxi "regolament tekniku" fis-sens tad-Direttiva 98/34/KE tal-Parlament

Ewropew u tal-Kunsill⁶. Minn dan se nikkonkludi li, jekk din il-legiżlazzjoni ma kinitx innotifikata b'mod regolari lill-Kummissjoni tal-Komunitajiet Ewropej, hija ma tistax titqajjem kontra operaturi privati bħalma huma l-Liga u Bwin.

7. Fit-tieni lok se nispijega li l-imsemmija legiżlazzjoni tikkostitwixxi xkiel għal-libertà li jiġu pprovduti servizzi. Se neżamina wkoll sa fejn din il-legiżlazzjoni tista' tkun iġġustifikata.

8. Preliminarjament, se niddeskrivi l-portata li għandha jkollha, fil-fehma tiegħi, id-delimitazzjoni, mid-dritt Komunitarju, tal-kompetenza tal-Istati Membri fil-qasam tal-logħob tal-ażżard u tal-flus. Se nispijega li l-libertajiet ta' moviment ma għandhomx l-għan li jifftu s-suq fil-qasam tal-logħob tal-ażżard u tal-flus. Se nsostni li Stat Membru għandu jkun marbut li jiftaħ din l-attività għas-suq biss jekk, fid-dritt jew fil-fatt, jitratta l-logħob tal-ażżard u tal-flus bħala attività verament ekonomika, fejn l-iskop huwa li jinkisbu l-massimu ta' profitti. Se nsostni wkoll li għandu jiġi rikonnoxxut li l-Istati Membri għandhom margni wiesja ta' diskrezzjoni fid-determinazzjoni tal-mizuri li għandhom jittiehdu sabiex jipproteġu l-konsumaturi, kif ukoll l-ordni pubbliku, kontra l-abbużi tal-logħob, inkluż id-determinazzjoni tal-offerta tal-logħob meħtieġa għal dan il-ghan. Minn dan se nikkonkludi li d-dritt Komunitarju

4 — Aktar 'il quddiem "Bwin".

5 — Aktar 'il quddiem il-"Liga".

6 — Id-Direttiva tat-22 ta' Ġunju 1998, li tistabbilixxi proċedura dwar l-ghoti ta' informazzjoni fil-qasam tal-istandards u tar-regolamenti tecnici u r-regoli dwar is-servizzi tas-Socjetà tal-Informatika (GU Edizzjoni Speċjali bil-Malti, Kapitolu 13, Vol. 2, p. 337), kif emendata bid-Direttiva 98/48/KE tal-Parlament Ewropew u tal-Kunsill, tal-20 ta' Lulju 1998 (GU Edizzjoni Speċjali bil-Malti, Kapitolu 13, Vol. 21, p. 8, aktar 'il quddiem id-"Direttiva 98/34").

ghandu jiġi limitat għall-projbizzjoni tas-sitwazzjonijiet li fihom il-miżuri restrittivi mehuda sabiex jiġu protetti l-konsumaturi kontra l-prattika eċċessiva tal-logħob ikunu manifestament imbiegħda mill-ghan tagħhom.

9. Se nindika li l-Artikolu 49 KE ma jipprekludix leġislazzjoni bħalma hija l-leġislazzjoni Portugiża inkwistjoni jekk tissodisfa l-kundizzjonijiet li ġejjin, haġa din li hija l-qorti tar-rinviju li għandha tivverifika: li l-imsemmija leġislazzjoni tkun iġġustifikata minhabba raġunijiet imperattivi ta' interess ġenerali, li hija tkun adegwata sabiex tiggarantixxi t-twetliq tal-ghanijiet tagħha, li hija ma teċċedix dak li huwa neċessarju sabiex jintlahqu u li hija tiġi applikata b'mod mhux diskriminatorju. Fir-rigward ta' dawn id-diversi kundizzjonijiet, jien se nagħmel il-preċiżazzjonijiet segwenti.

10. L-ewwel nett, fir-rigward tar-riskji mahluqa mil-logħob tal-ażżard u tal-flus fuq l-internet, Stat Membru jista' legittimament jillimita d-dritt li jiġi operat dan il-logħob bil-ghan li jiġu protetti l-konsumaturi u l-ordni pubbliku.

11. It-tieni nett, l-ghoti tad-dritt esklużiv li jiġi organizzat u operat dan il-logħob lil entità waħda jista' jikkostiwixxi miżura adegwata sabiex jintlahqu dawn l-ghanijiet jekk, minn naħa, l-Istat Membru jkollu mezzi sabiex imexxi u jikkontrolla effettivament l-operazzjoni tal-logħob tal-ażżard u tal-flus mill-organizzazzjoni li għandha dan id-dritt u, min-naħa l-oħra, jekk, fit-taddim konkret ta'

din il-leġislazzjoni, l-Istat Membru ma jkunx eċċeda manifestament il-marġni ta' diskrezzjoni tiegħu.

12. It-tielet nett, l-ghoti ta' dritt esklużiv lil entità waħda, ikkontrollata mill-Istat Membru u li ma għandhiex skop ta' lukru, jista' jikkostitwixxi miżura proporzjonata.

13. Ir-raba' nett, il-leġislazzjoni inkwistjoni, sa fejn tagħti lil entità waħda d-dritt esklużiv li torganizza u topera lotteriji u mhatri totalizzaturi fuq l-internet mhijiex, fiha nnifisha, diskriminatorja.

14. Qabel ma nispjega l-kuntest ġuridiku u fattwali ta' din il-kawża, biex imbagħad nagħmel l-analizi tiegħi, jidhirli neċessarju li fil-qosor ngħid f'hiex jikkonsisti l-logħob tal-ażżard u tal-flus fl-Unjoni Ewropea kif ukoll l-interessi li hemm madwar din l-attività.

B — *Il-logħob tal-ażżard u tal-flus*

15. Se niżviluppa fil-qosor il-hames punti li ġejjin. Il-logħob tal-ażżard u tal-flus jikkor-

rispondi llum għal varjetà kbira ta' logħob. Huwa jikkostitwixxi interess ekonomiku kbir. Huwa madankollu għandu riskji serji għas-soċjetà. Huwa sugġett ta' leġislazzjoni stretta u eteroġenja fl-Istati Membri. Fl-aħħar nett, il-mezzi elettronici ta' komunikazzjoni, b'mod partikolari l-internet, jikkostitwixxu fattur ta' żvilupp kunsiderevoli għal dan il-logħob.

1. Varjetà kbira ta' logħob

16. Il-prattika tal-logħob li r-rizultat tiegħu jiddependi mix-xorti u li fih min jilgħab jilgħab oġġetti ta' valur jew flus tidher li hija antika hafna u komuni għal diversi soċjetajiet. L-istorici jgħidu li dan beda fit-tielet millenju qabel iż-żmien tagħna fil-Lvant Imbiegħed u fl-Eġittu⁷. Il-logħob kien ippratikat hafna fl-epoka antika tal-Greċja u f'dik Rumana⁸.

17. Il-logħob tal-ażżard u tal-flus iddeversifika hafna matul l-istorja u llum teżisti varjetà kbira ta' logħob. Il-logħob jista' jingabar b'mod skematiku f'erba' kategoriji kbar.

7 — Fost il-logħob misjub mill-arkeologi fl-oqbra Eġizzjani hemm b'mod partikolari d-dadi, li l-isem tagħhom bl-Għarbi, "Azard", huwa fl-origini tal-kelmiet "azzardo" bit-Taljan, "azar" bl-Ispanjol u "hasard" bil-Franciz.

8 — F'ittra lil ibnu Tiberju, l-imperatur Awgustu jikteb li l-logħob għandu jieqaf u li huwa stess kien tilef 20 000 sestersi (Damals, *Würfeln, wetten, Karten spielen — Die Geschichte des Glücksspiels*, April 2008, p. 13 u 19).

18. L-ewwel wahda minnhom tikkonsisti fil-lotteriji, li magħhom nassoċjaw il-bingo, logħba bbażata fuq l-istess principju. Dan it-tip ta' logħob huwa logħob tal-ażżard pur, fejn l-għarfien u l-istrategija ma għandhom ebda rwol. Ir-rizultat tiegħu jiddependi minn tluġh bix-xorti tan-numri rebbieha, li r-rizultat tiegħu jkun magħruf immedjatament jew inkella aktar tard.

19. Il-lotteriji u l-bingo jistgħu jiġu organizzati fuq skala varjata hafna, mil-lotterija jew il-bingo annwali ta' assoċjazzjoni lokali li jkollhom bhala rebh premji ta' valur żgħir għal-logħob organizzat mil-lotteriji nazzjonali jew reġionali li jkunu destinati għat-territorju kollu ta' Stat Membru jew ta' reġjun ta' Stat Federali u li jipproponu rebh li jista' jilhaq diversi miljuni ta' euro. Jistgħu wkoll jiġu organizzati f'diversi forum. Għalhekk teżisti varjetà kbira tagħhom.

20. Matul Frar 2004, il-lotteriji ta' diversi Stati Membri ddeċidew li johlqu flimkien lotterija komuni msejha "EuroMillions"⁹.

21. Matul l-aħħar għoxrin sena ġew introdotti wkoll il-lotteriji msejha "instantanji" jew inkella "li tobrox" (scratch and win), li

9 — Il-EuroMillions għalhekk hija proposta fil-Belġju, fi Spanja, fi Franza, fl-Irlanda, fil-Lussemburgu, fl-Awstrija, fil-Portugall u fir-Renju Unit. Hija proposta wkoll fl-Iżvizzera.

jipproponu lil min jilgħab biljetti bi prezz irħis fejn ir-riżultat ikun jinsab taħt folja rqiqa li għandha tinbarax bid-difer jew b'munita.

stabbilimenti riżervati għal klijentela tal-flus, li jistgħu jilgħabu somom kbar f'logħob kumpless jew ikkunsidrat bħala tali, imdawwar b'riti u b'formalità.

22. It-tieni kategorija kbira ta' logħob tal-ażżard u tal-flus tkopri l-imħatri. Dawn jistgħu jirrigwardaw ir-riżultat ta' kompetizzjoni, ir-realizzazzjoni ta' xi avveniment jew l-eżistenza ta' xi haġa.

23. Fost dawn l-imħatri, waħda mill-aktar magħrufa u mill-aktar antika hija l-imħatra fuq it-tigrijiet taż-żwiemel. Min jilgħab huwa mistieden jagħmel imħatra fuq ir-riżultat ta' tigrija fejn il-partecipanti, żwiemel u gerrejja, ikunu magħrufa bil-quddiem. Min jilgħab jista' jagħmel l-imħatri tiegħu billi jhalli f'idejn ix-xorti kif ukoll billi juża l-għarfien tiegħu tal-karatteristiċi u tal-prestazzjoni ta' dawn il-partecipanti. Mal-imħatri fuq iż-żwiemel żdiedu wkoll l-imħatri fuq il-kompetizzjonijiet sportivi.

24. Ir-rebħ jiddependi kemm mill-ammont totali tal-imħatri, kif ukoll mir-rata miftehma mal-bookmaker.

25. Fit-tielet lok nsibu l-casinos. Dawn huma stabbilimenti miftuħa għall-pubbliku li fihom ikun awtorizzat logħob differenti. Huma kienu, għal hafna żmien, ikkunsidrati bħala

26. Fir-raba' lok, għandhom jissemmew is-slot machines. Dawn inholqu fl-ewwel nofs tas-seklu XIX fl-Istati Uniti tal-Amerika fejn kellhom suċċess immedjat¹⁰. Dawn huma magni li għandhom xaqq li fihom min jilgħab huwa mistieden idahħal munita jew diska tal-metall u li juru riżultat ipprogrammat minn qabel minn sistema informatika aleatorja. Il-mument u l-frekwenza li biha r-riżultat muri mill-magna jikkorrispondi għal kombinazzjoni rebbieħa jirriżultaw għalhekk mix-xorti.

2. Interess ekonomiku kbir

27. Il-logħob tal-ażżard u tal-flus kellu żvilupp importanti f'dawn l-aħħar snin. Illum-il-gurnata huwa għandu interess ekonomiku li jista' jiġi deskritt bħala konsiderevoli. Fil-fatt, minn naħa, dan il-logħob johloq dħul qawwi hafna għall-organizzazzjonijiet li jorganizzawh¹¹. Min-naħa l-oħra, huwa

10 — Martignoni-Hutin, J.-P. G., *Faites vos jeux*, L'Harmattan, Logiques sociales, Paris, 1993, p. 149.

11 — Skont l-*Étude sur les jeux de hasard dans l'Union européenne* (Studju dwar il-logħob tal-ażżard fl-Unjoni Ewropea) magħmul mill-Istitut Żvizzeru ta' dritt komparattiv fuq talba tal-Kummissjoni, fl-14 ta' Ġunju 2006, l-erba' kategoriji kbar ta' logħob deskritti preċedentement holqu, matul is-sena 2003, fil-25 Stat Membru tal-Unjoni mill-1 ta' Meju 2004, dħul gross, wara tnaqqis tar-rebħ imhallas, ta' EUR 51 500 miljun (http://ec.europa.eu/internal_market/services/gambling_en.htm).

jirrappreżenta numru mhux żgħir ta' impjegji fid-diversi Stati Membri¹².

jilaghbu jtitlfu aktar milli jirbhu. Madankollu, l-eċċitament tal-logħob u l-wegħda ta' rebħ, li xi kultant ikun għoli ħafna, jistgħu jwasslu lil min jilgħab sabiex jilgħab aktar mill-parti tal-baġit tiegħu li tkun disponibbli għad-divertiment.

3. Attività li toħloq riskji serji

28. Il-logħob tal-ażżard u tal-flus johloq madankollu riskji serji għas-soċjetà, fir-rigward ta' min jilgħab u min-naħa tal-operaturi ekonomiċi li jorganizzawh.

29. Minn naħa, dan il-logħob jista' jwassal lil min jilgħab sabiex jippreġudikaw is-sitwazzjoni ekonomika u familjari tagħhom, jekk mhux ukoll is-saħħa tagħhom.

30. F'dan is-sens, min-natura tiegħu, il-logħob tal-ażżard u tal-flus jippermetti li jirbhu numru żgħir ħafna biss mill-persuni li jilaghbu għaliex inkella l-logħob jiġġenera telf ta' flus u ma jkunx jista' jibqa' jsir. Fil-biċċa l-kbira tal-każijiet għalhekk, il-persuni li

31. Dan l-aġir jista' għalhekk ikollu l-konsegwenza li min jilgħab ma jkunx jista' jissodisfa l-obbligi soċjali u familjari tiegħu. Jista' jwassal ukoll għal sitwazzjoni reali ta' dipendenza fuq il-logħob tal-ażżard u tal-flus, li tixbah dik ikkawżata mid-droga jew l-alkohol¹³.

32. Min-naħa l-oħra, il-logħob tal-ażżard u tal-flus, minħabba l-interessi kbar ħafna li jiġġenera, jista' jiġi suġġett għal manipulazzjonijiet min-naħa tal-organizzatur li jista' jipprova jagħmel b'mod li r-riżultat tat-tluġh bix-xorti jew tal-kompetizzjoni sportiva jkun l-aktar favorevoli għalih. Barra minn dan, f'din ir-relazzjoni, min jilgħab, b'mod individwali, ma għandu ebda mezz realment effikaċi sabiex jivverifika li l-kundizzjonijiet li fihom isir il-logħob ikunu konformi ma' dak li jkun thabbar.

12 — Pereżempju, fil-Belġju, 321 persuna ħadmu għal-lotterija nazzjonali matul is-sena 2004, 709 fil-casinos matul is-sena 2003, 8 220 persuna konnessi mas-slot machines u 1 000 persuna mal- pari mutuel urbain (PMU) Belġjana (ara *Étude sur les jeux de hasard dans l'Union européenne*, op. cit., p. 1133, 1134, 1137 u 1139). Fil-Germanja, il-Lotto u t-Totoblock jimpjegaw madwar 58 000 persuna; 4 700 persuna jaħdmu fil-casinos u madwar 3 000 fil-lukandi u r-ristoranti li għandhom rabta ma' dawn (ara *Étude sur les jeux de hasard dans l'Union européenne*, op. cit., p. 1203 u 1206). Fir-Renju Unit, in-numru ta' persuni li jaħdmu full time fil-qasam tal-logħob tal-ażżard u tal-flus kien smat matul is-sena 2004 bħala 100 000 persuna (ara *Étude sur les jeux de hasard dans l'Union européenne*, op. cit., p. 1404).

13 — "Min jagħmel l-imħatra ma jilgħabx fondamentalment biex jirbah [...], jilgħab sabiex jerga' jilgħab. L-ispirall ma jispicċa qatt. Aktar ma min jilgħab jirbah, aktar jilgħab, aktar ikollu kilba li jilgħab u xejn ma jzommu mili jilgħab peress li jirbah. Jekk jitlef, dan jikkostitwixxi raġuni addizzjonali sabiex jerga' jilgħab bil-għan li jirkupra dak li jkun tilef" (ara Martignoni-Hutin, J.-P. G., op. cit., p. 133). Il-problemi marbuta mal-logħob kien u s-suġġett ta' diversi studji xjentifiċi, b'mod partikolari mis-snin 90 (ara d-diversi riferimenti ċċitati fil-Kapitolu 9, intitolat "Problem gambling", tal-*Étude sur les jeux de hasard dans l'Union européenne*, op. cit.). L-impatt soċjali tal-logħob tal-ażżard u tal-flus kien ukoll is-suġġett ta' investigazzjonijiet u ta' studji f'diversi Stati Membri. Minħabba dawn il-problemi kien meħtieġ li jitwaqqfu servizzi ta' għajjuna u ta' kura, b'mod partikolari linji diretti għall-għajjuna lil min ikun maħkum bil-vizzju tal-logħob.

33. Fl-ahhar nett, il-logħob tal-ażżard u tal-flus jista' jikkostitwixxi mezz ta' "hasil ta' flus" li jkun nkisbu f'kundizzjonijiet illegali. F'dan is-sens, dawn is-somom jistgħu jintlagħbu bit-tama li jinkiseb xi rebħ. Dawn is-somom jistgħu anki jirrizultaw fi qligħ jekk il-kriminal ikun ukoll il-proprietarju tal-logħob.

4. Attività strettament regolata mill-Istati Membri

34. Il-logħob tal-ażżard u tal-flus kienu s-suġġett, matul l-istorja, ta' diversi kundanni għal raġunijiet ta' ordni morali, reliġjużi u marbuta mal-protezzjoni tal-ordni pubbliku¹⁴. Huwa madankollu għadu preżenti bħala fatt soċjali.

35. Ir-reazzjoni tal-awtorità pubblika varjat bejn il-projbizzjoni totali, delimitazzjoni stretta, fejn mid-dhul tal-logħob tal-ażżard u tal-flus kellu jibbenefika biss il-finanzjament ta' interessi pubbliċi, u inkoraġġiment, sabiex jittiehed vantaġġ mill-manna rrappreżentata minn din it-taxxa volontarja.

36. Illum-il-ġurnata, fil-biċċa l-kbira tal-Istati Membri tal-Unjoni, il-logħob tal-ażżard u tal-flus huwa suġġett għal leġiżlazzjoni restrittiva.

37. Din ir-restrizzjoni tiegħu l-forma, f'diversi minn dawn l-Istati Membri¹⁵, ta' projbizzjoni, bħala prinċipju, tal-logħob tal-ażżard u tal-flus, flimkien ma' derogi speċifiċi. Bl-istess mod, fil-biċċa l-kbira tagħhom¹⁶, l-operazzjoni ta' logħob tal-ażżard u tal-flus minn operatur privat, meta dan huwa previst, hija suġġetta għall-kisb ta' liċenzja mingħand l-awtorità kompetenti. Barra minn dan, in-numru ta' operatori li jistgħu jkun awtorizzati sabiex jorganizzaw logħob partikolari huwa limitat, ħafna drabi, b'*numerus clausus*.

38. F'diversi Stati Membri, l-operazzjoni ta' logħob tal-ażżard u tal-flus tista' tkun ukoll is-suġġett ta' dritt esklużiv mogħti lil organizzazzjoni tal-Istat jew lil operatur privat¹⁷.

39. Il-leġiżlazzjonijiet fis-seħħ fl-Istati Membri għandhom għalhekk differenzi kbar.

14 — F'Ruma kienu ttiehdu miżuri fil-bidu tat-tieni seklu wara Kristu sabiex jiġi pprojbitt il-logħob; min jilgħab kien jirriskja multi u l-eżilju. Fil-Medju Evu, il-Knisja ma kinitx tapprova l-logħob tal-flus. Dan tal-ahhar kien ikkritikat li kien jiffavorixxi l-gideb, it-tradiment, is-serq, il-ġlied, il-mewt, id-dipendenza, ir-regħba għall-flus u s-sokor. Diversi rejiet ipprobbxewh fl-Ingilterra, fi Franza, u fl-Imperu Qaddis Ruman Germaniku. Fl-1215, il-Konċilju tal-Lateran IV ipprobbixxa l-logħob kollu barra ċ-ċess (Damals, *op. cit.*, p. 25).

15 — Fil-Belġju, fid-Danimarka, fil-Ġermanja, fil-Greċja, fi Franza, fl-Irlanda, f'Ċipru, fil-Lussemburgu, fl-Olanda, fl-Awstrija, fis-Slovakkja, u fil-Finlandja.

16 — Fil-Belġju, fir-Repubblika Ċeka, fid-Danimarka, fil-Ġermanja, fl-Estonja, fil-Greċja, fi Spanja, fi Franza, fl-Irlanda, fl-Italja, fil-Latvja, fil-Litwanja, fil-Lussemburgu, fl-Ungerija, f'Malta, fl-Olanda, fl-Awstrija, fil-Polonja, fil-Portugall, fis-Slovenja, fil-Finlandja u fir-Renju Unit.

17 — Dan huwa l-każ tal-lotteriji nazzjonali fil-Belġju, fi Franza, fl-Irlanda, f'Ċipru, fil-Lussemburgu, f'Malta, fil-Portugall u fir-Renju Unit.

Mad-differenzi fis-sistemi ta' operazzjoni jizzied il-fatt li d-derogi għall-projbizzjoni bħala prinċipju, meta teżisti, l-istess bhall-kunċett ta' logħob tal-ażżard u tal-flus u kif ukoll bhall-kamp ta' applikazzjoni tal-leġiżlazzjonijiet nazzjonali, mhumiex uniformi. L-istess logħba tista' għalhekk tkun awtorizzata fi Stat Membru u pprojbita fi Stat Membru iehor, jew tkun suġġetta għal trattament differenti¹⁸.

40. Fl-ahħar nett, it-trattament fiskali tal-logħob tal-ażżard u tal-flus ivarja ħafna minn Stat Membru għal iehor peress li, f'xi whud mill-Istati Membri, il-profitt iġġenerat mill-organizzazzjoni ta' dan il-logħob għandu jkun iddedikat, fi proporzjonijiet varji, għal kawzi ta' interess generali. Bl-istess mod, il-parti tar-rebħ imqassam lil min jilgħab tista' tvarja bil-kbir.

5. L-impatt tal-mezzi ta' komunikazzjoni godda

41. Madwar għoxrin sena ilu, il-logħob tal-ażżard u tal-flus kien aċċessibbli biss f'postijiet preċiżi, bħalma huma, b'mod partikolari, il-ħafna postijiet fejn jinbiegħu mħatri u biljetti tal-lotterija, iċ-ċentri ta' tigrijiet taż-zwiemel u l-casinos. Il-partecipazzjoni

f'logħba tal-ażżard u tal-flus kienet għalhekk teħtieġ li min jilgħab jiċċaqilaq fizikament. Barra minn hekk, din il-partecipazzjoni setgħet issir biss fil-hinijiet tal-ftuħ tal-postijiet li jippermettu l-logħob.

42. Meta feġġew il-mezzi elettronici ta' komunikazzjoni fis-snin 90, bħalma huma t-telefons ċellulari, it-televiżjoni interattiva u, fuq kollox, l-internet, dawn biddlu radikalment din is-sitwazzjoni. Grazzi għal dawn il-mezzi ta' komunikazzjoni ġodda, min jilgħab jista' jilgħab mingħajr ma jitlaq mid-dar tiegħu u fi kwalunkwe hin.

43. Il-prattika tal-logħob tal-ażżard u tal-flus hija għalhekk iffacilitata konsiderevolment. L-aċċess għal dan il-logħob huwa wkoll iffavorit mill-fatturi li ġejjin. Minn naħa, in-numru ta' persuni li jistgħu jużaw dawn il-mezzi elettronici ta' komunikazzjoni jikber regolarment¹⁹. Min-naħa l-oħra, dawn il-mezzi qed isiru dejjem aktar faċli sabiex

18 — Għalhekk, skont *l'Étude sur les jeux de hasard dans l'Union européenne*, op. cit., il-casinos huma pprojbiti fl-Irlanda, f'Ċipru u kif ukoll fir-Renju Unit; l-imħatri mal-bookmakers huma pprojbiti fi Franza, f'Ċipru, fil-Lussemburgu u fl-Olanda; diversi Stati Membri jawtorizzaw is-slot machines biss għol-bini tal-casinos, etc.

19 — Il-perċentwali medja, fis-27 Stat Membru tal-Unjoni, ta' djar li għandhom aċċess għall-Internet minn żdiedet minn 49 % matul is-sena 2006 għal 54 % matul is-sena 2007. Il-perċentwali medja ta' djar f'dawn l-Istati li jistgħu jibbenefikaw minn konnessjoni broadband, jiġifieri li jistgħu jkunu mqabbdma ma ċentru adattat għat-teknoloġija x DSL, ma' network bil-cable adattat għat-traffiku tal-internet jew ma' teknoloġiji oħra broadband, żdiedet minn 14 % matul is-sena 2004 għal 23 % matul is-sena 2005, 30 % matul is-sena 2006 u 42 % matul is-sena 2007 (ara *Enquête sur l'utilisation des Technologies de l'Information et de la Communication dans les entreprises*, Eurostat — Parti tad-djar li għandhom aċċess għall-broadband).

jintużaw u jahdmu b'mod integrat²⁰. Fl-aħħar nett, it-tranzazzjonijiet finanzjarji fuq l-imsemmija mezz ta' komunikazzjoni jistgħu jsiru b'mod faċli hafna.

II — Il-kuntest leġislattiv

A — *Id-dritt Komunitarju*

44. Barra minn hekk, il-mezzi elettronici ta' komunikazzjoni, b'mod partikolari l-internet, jagħtu lill-persuni li jirrisjedu fit-territorju ta' Stat Membru l-possibbiltà materjali li jkollhom aċċess mhux biss għal-logħob online propost mill-operaturi stabbiliti fit-territorju ta' dan l-Istat, iżda wkoll għal dak offert mill-operaturi stabbiliti fi Stati Membri oħra jew f'pajjiżi terzi.

1. Id-dritt sekondarju

a) In-nuqqas ta' test leġislattiv li jirregola speċifikament il-logħob tal-ażżard u tal-flus

46. Il-logħob tal-ażżard u tal-flus, sal-lum, ma kienx is-suġġett ta' xi leġislazzjoni jew armonizzazzjoni fi hdan l-Unjoni.

45. Dawn il-mezzi ta' komunikazzjoni ġodda għalhekk ippermettew żieda sinjifikattiva tal-offerta tal-logħob tal-ażżard u tal-flus u dan tal-aħħar kellu suċċess kbir hafna²¹.

47. Dan il-logħob huwa eskluż espressament mill-kamp ta' applikazzjoni tad-Direttiva 2000/31/KE tal-Parlament Ewropew u tal-Kunsill²², li l-aħħar inciz tal-Artikolu 1(5)(d) tagħha jiddisponi li din id-direttiva ma tapplikax għall-“attivitajiet ta' logħob li jnvolvu mhatri b'valur monetarju f'logħob tax-xorti, inkluzi lotteriji u transazzjonijiet ta' logħob tal-ażżard”.

20 — Huwa possibbli, illum-il-ġurnata, li dak li jkun ikollu aċċess għall-Internet minn laptop jew minn telefon ċellulari.

21 — F'dak li jikkonċerna l-imhatri online, dawn iġġenerew matul is-sena 2003, fil-25 Stat Membru tal-Unjoni sa mill-1 ta' Mejju 2004, dhul gross, wara tnaqqis tar-rebħ, ta' EUR 810 miljuni. Fir-rigward tal-lotteriji, Camelot, l-operatur ekonomiku li jopera l-lotterija nazzjonali fir-Renju Unit, indika li l-ammint tal-bejgħ tiegħu miksib mill-mezz ta' komunikazzjoni elettronici ġodda kien żdied minn EUR 17,8 miljuni matul il-perjodu 2003-2004 għal EUR 126,7 miljuni matul il-perjodu 2004-2005 (ara l-*Étude sur les jeux de hasard dans l'Union européenne*, op. cit., p. 1406 u 1407). F'dak li jikkonċerna l-logħob fil-casinos, il-Kommissjoni Belġjana tal-logħob qieset li, matul is-sena 2003, 25 000 persuna kienu lagħbu online u nefqu EUR 27 miljun b'dan il-mod.

22 — Direttiva tat-8 ta' Ġunju 2000, dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern (Direttiva dwar il-kummerċ elettroniku) (GU Edizzjoni Speċjali bil-Malti, Kapitolu 13, Vol. 25, p. 399).

48. Il-logħob tal-ażżard u tal-flus huwa eskluż ukoll mill-kamp ta' applikazzjoni tad-Direttiva 2006/123/KE tal-Parlament Ewropew u tal-Kunsill²³, li l-hamsa u ghoxrin premessa tagħha tippredvi li “[a]ttivitajiet ta' logħob tal-ażżard, inklużi lotteriji u transazzjonijiet ta' mhatri, għandhom ikunu esklużi [...] fid-dawl tan-natura speċifika ta' dawn l-attivitajiet, li jinvolvu implimentazzjoni mill-Istati Membri ta' linji politiki li għandhom x'jaqsmu mal-politika pubblika [mal-ordni pubbliku] u mal-harsien tal-konsumatur”.

49. Madankollu, leġislazzjoni nazzjonali li ttiprobixxi lil impriži li jipprovdu servizzi bl-internet milli jipponu logħob tal-ażżard u tal-flus fit-territorju ta' Stat Membru tista' taq' taht id-Direttiva 98/34.

b) Id-Direttiva 98/34

50. Id-Direttiva 98/34 hija intiza li tneħhi jew tnaqqas ix-xkiel għall-moviment liberu tal-merkanzija li jista' jirriżulta mill-adozzjoni, mill-Istati Membri, ta' leġislazzjonijiet tekniċi differenti, billi tiffavorixxi t-trasparenza ta' inizjattivi nazzjonali vis-à-vis il-Kummissjoni, ta' organizzazzjonijiet ta' standardizzazzjoni Ewropej jew ta' Stati Membri oħrajn.

51. Il-kamp ta' applikazzjoni tagħha ġie estiż mid-Direttiva 98/48 għas-servizzi kollha tas-soċjetà tal-informatika, jiġifieri, skont l-Artikolu 1(2) tad-Direttiva 98/34, għal kull servizz normalment ipprovdut għal rimunerazzjoni, b'mezzi elettroniki u fuq it-talba individwali ta' riċevitur ta' servizzi.

52. Il-kunċett ta' “regolament tekniċu” huwa ddefinit fl-Artikolu 1(11) tad-Direttiva 98/34 bil-mod li ġej:

“[...] speċifikazzjonijiet tekniċi u htigiet oħra jew regoli dwar servizzi, inklużi d-dispożizzjonijiet amministrattivi rilevanti, li l-osservanza tagħhom hija obbligatorja, *de jure* jew *de facto*, fil-każ tat-tqeghid fis-suq, il-forniment ta' servizz, l-istabbiliment ta' operatur tas-servizz jew l-użu fi Stat Membru jew f'parti l-kbira minnu, kif ukoll il-liġijiet, ir-regolamenti jew id-dispożizzjonijiet amministrattivi ta' l-Istati Membri, għajr dawk ipprovduti fl-Artikolu 10, li jiprobixxu l-fabbrikazzjoni, l-importazzjoni, it-tqeghid fis-suq jew l-użu ta' prodott, jew li jiprobixxu l-forniment jew l-użu ta' servizz, jew l-istabbiliment ta' fornitur tas-servizz.

23 — Direttiva tat-12 ta' Diċembru 2006, dwar is-servizzi fis-suq intern (GU L 376, p. 36).

[...]”

53. Id-Direttiva 98/34 tipprevedi għalhekk sistema fejn kull Stat Membru għandu jinnotifika lill-Kummissjoni l-abbozzi ta' regoli tekniċi tiegħu sabiex hija u l-Istati Membri l-oħra jkunu jistgħu jagħtuh il-fehma tagħhom u sabiex tiġi proposta standardizzazzjoni anqas restrittiva għall-kummerċ. Din is-sistema tagħti wkoll lill-Kummissjoni ż-żmien meħtieġ sabiex tipproponi, jekk ikun il-każ, test vinkolanti ta' armonizzazzjoni.

Il-Kummissjoni għandha tinnotifika mill-ewwel lill-Istati Membri l-oħra bl-abbozz u d-dokumenti kollha li jkunu ntbagħtulha; tista' wkoll tirreferi dan l-abbozz, għal opinjoni, lill-Kumitat li hemm referenza għalih fl-Artikolu 5 u, fejn xieraq, lill-kumitat responsabbli mill-qasam involut inkwistjoni.

[...]

54. L-Artikolu 8 tad-Direttiva 98/34 jipprevedi għalhekk:

“1. [...] l-Istati Membri għandhom jikkomunikaw fil-pront lill-Kummissjoni kull abbozz ta' regolament tekniku, għajr fejn dan sempliċement jittrasponi t-test ta' standard internazzjonali jew Ewropew, f'liema każ l-informazzjoni li jkollha x'taqsam ma' l-istandard rilevanti tkun biżżejjed; għandhom ukoll iħallu lill-Kummissjoni tagħmel [jibagħtu lill-Kummissjoni] dikjarazzjoni dwar ir-raġunijiet li jagħmlu meħtieġa l-leġislazzjoni [l-adozzjoni] ta' dan ir-regolament tekniku, fejn dawn ma jkunux diġà ġew magħmula ċari fl-abbozz.

2. Il-Kummissjoni u l-Istati Membri jistgħu jagħmlu kummenti lill-Istat Membru li jkun baġħat l-abbozz tar-regolament tekniku; dan l-Istat Membru għandu jqis dawn il-kummenti kemm jista' jkun possibbli fit-thejjija sussegwenti tar-regolament tekniku.

3. L-Istati Membri għandhom jikkomunikaw it-test definittiv tar-regolament tekniku lill-Kummissjoni mingħajr dewmien.

[...]

[...]”

55. L-Artikolu 9 tad-Direttiva 98/34 jiddis-poni: [...]

“1. L-Istati Membri għandhom jipposponu l-adozzjoni ta’ abozz ta’ regolament tekniku għal tliet xhur mid-data ta’ meta l-Kummissjoni tirċievi l-komunika li hemm referenza għaliha fl-Artikolu 8(1).

4. L-Istati Membri għandhom jipposponu l-adozzjoni ta’ abozz ta’ regolament tekniku għal 12-il xahar mid-data meta l-Kummissjoni tkun irċeviet il-komunika li hemm referenza għaliha fl-Artikolu 8(1) jekk, fi żmien tliet xhur wara din id-data, il-Kummissjoni thabbar l-intenzjoni tagħha li tipproponi jew tadotta direttiva, regolament jew deċiżjoni dwar il-materja b’mod konformi mal-Artikolu 189 tat-Trattat [KE (li sar l-Artikolu 249 KE)]

2. L-Istati Membri għandhom jipposponu:

[...]”

[...]

— mingħajr preġudizzju għall-paragrafi 4 u 5, għal erba’ xhur l-adozzjoni ta’ kull abbozz ta’ regola dwar servizzi, mid-data li fiha l-Kummissjoni tkun irċeviet il-komunikazzjoni li hemm riferenza għaliha fl-Artikolu 8(1) jekk il-Kummissjoni jew xi Stat Membru iehor jagħti opinjoni dettaljata, fi żmien tliet xhur minn dik id-data, illi l-miżura prevista tista’ tohloq xkiel għall-moviment liberu tas-servizzi jew għal-libertà ta’ stabbiliment ta’ operaturi tas-servizzi għewwa s-suq intern.

2. Id-dritt primarju u l-interpretazzjoni tiegħu

56. Ir-regolamenti tal-Istati Membri dwar il-logħob tal-ażżard u tal-flus ma għandhomx jippreġudikaw l-impenji meħdua minn dawn l-Istati fil-kuntest tat-Trattat KE, b’mod partikolari l-libertajiet ta’ moviment.

a) It-Trattat

57. L-ewwel paragrafu tal-Artikolu 49 KE jipprojbixxi r-restrizzjonijiet fuq il-libertà li jiġu pprovduti servizzi fil-Komunità fir-rigward ta' ċittadini tal-Istati Membri li jkunu stabbiliti fi Stat tal-Komunità li ma jkunx dak tal-persuna li lilha jingħataw is-servizzi.

58. Skont l-Artikoli 55 KE u 48 KE, l-Artikolu 49 KE japplika għas-servizzi offerti minn kumpannija stabbilita inkonformità mal-liġijiet ta' Stat Membru u li għandha l-uffiċċju registrat, it-tmexxija ċentrali jew is-sede prinċipali għewwa l-Komunità.

b) Il-ġurisprudenza

59. Il-problematika tal-konformità tal-liġijiet tal-Istati Membri dwar il-logħob tal-ażżard u tal-flus mal-libertajiet fundamentali ta' moviment wasslet għal ġurisprudenza relattivament abbondanti li l-prinċipji ġenerali tagħha jistgħu jiġu spjegati kif ġej.

60. Il-logħob tal-ażżard u tal-flus jikkostitwixxi attività ekonomika fis-sens tal-Artikolu 2 KE²⁴. Dan il-logħob jikkonsisti, fil-fatt, fil-provvista ta' servizz partikolari, jiġifieri t-tama ta' rebh ta' flus, għal remunerazzjoni.

61. Dan il-logħob jikkorrispondi wkoll għal attività ta' servizzi li taqa' fil-kamp ta' applikazzjoni tal-Artikoli 43 KE u 49 KE, dwar il-libertà ta' stabbiliment u l-libertà li jiġu pprovduti servizzi. Leġislazzjoni li tipprojbixxi jew tillimita d-dritt ta' operazzjoni ta' logħob tal-ażżard jew tal-flus fi Stat Membru tista' għalhekk tikkostitwixxi restrizzjoni ta' dawn il-libertajiet ta' moviment²⁵.

62. Madankollu, il-Qorti tal-Ġustizzja aċċettat b'mod kostanti li dan il-logħob jirrappreżenta attività ekonomika partikolari, u dan għar-raġunijiet li ġejjin. L-ewwel nett, fl-Istati Membri kollha, kunsiderazzjonijiet ta' natura morali, reliġjuża jew kulturali għandhom it-tendenza, b'mod ġenerali, li jillimitaw jekk mhux ukoll jipprojbixxu l-prattika tiegħu u li jevitaw li dan il-logħob ikun sors ta' profitt individwali. It-tieni nett, fid-dawl tal-ammont kbir ta' flus li jista' jingabar minn dan il-logħob, il-logħob tal-ażżard u tal-flus johlq riskju għoli hafna ta' reati u ta' frodi. Barra minn dan, dan il-logħob jikkostitwixxi inkoraġġiment għall-infiq li jista' jkollu konsegwenzi individwali u soċjali dannużi. Fl-aħħar nett, mingħajr ma dan il-motiv jista' fih innifsu, jitqies bħala ġustifikazzjoni oġġettiva, huwa rilevanti li jiġi rrilevat li

24 — Sentenza tal-11 ta' Settembru 2003, *Anomar et* (C-6/01, *Gabra p. I-8621*, punti 46 u 47).

25 — Sentenza tas-6 ta' Novembru 2003, *Gambelli et* (C-243/01, *Gabra p. I-13031*, punt 59).

l-logħob tal-ażżard u tal-flus jista' jkollu sehem, b'mod sinjifikattiv, fil-finanzjament ta' attivitajiet altruistiċi jew ta' interess ġenerali bħalma huma l-hidmiet soċjali, il-hidmiet karitattivi, l-isport jew il-kultura²⁶.

63. Il-lotteriji organizzati fuq skala kbira²⁷, is-slot machines²⁸, l-imhatri fuq il-kompetizzjonijiet sportivi²⁹ u l-logħob tal-casinos³⁰ tqiesu bħala logħob li jista' joħloq riskju għoli ta' reati u ta' frodi minhabba s-somom kbar li jistgħu jingabru minn dan il-logħob, kif ukoll riskju għall-konsumaturi, peress li dan il-logħob jikkostitwixxi inkoraġġiment għall-infiq³¹.

64. L-Istati Membri jistgħu legittimament jipprevedu restrizzjonijiet għall-operazzjoni ta' logħob li għandu dawn il-karatteristiċi, għal motivi bbażati fuq il-protezzjoni tal-konsumatur (limitazzjoni tal-passjoni tal-bnedmin għal-logħob, prevenzjoni tal-inkoraġġiment taċ-ċittadini għal infiq eċċessiv marbut mal-logħob) u d-difiża tal-ordni soċjali (billi jiġu evitati r-riskji ta' reati u ta' frodi kkawżati mil-logħob tal-flus). Dawn il-motivi jikkostitwixxu raġunijiet imperattivi ta' interess ġenerali li jistgħu jiġġustifikaw restrizzjonijiet għal-libertajiet tal-moviment³².

65. Bil-kontra, l-allokazzjoni tad-dhul mil-logħob għall-finanzjament ta' attivitajiet soċjali ma tistax fiha nnifisha tikkostitwixxi ġustifikazzjoni. Il-Qorti tal-Ġustizzja bbażat din l-evalwazzjoni fuq il-prinċipju li t-tnaqqis tad-dhul fiskali mhuwix fost il-motivi msemmija fl-Artikolu 46 KE u lanqas ma jikkostitwixxi raġuni imperattiva ta' interess ġenerali³³. Din l-allokazzjoni tad-dhul mil-logħob tista' tikkostitwixxi biss konsegwenza benefika inċidentali ta' restrizzjoni³⁴.

66. Id-determinazzjoni tal-livell ta' protezzjoni mehtieġa tal-konsumaturi u tal-ordni pubbliku f'dak li jikkonċerna l-logħob tal-ażżard u tal-flus taqa' fil-kompetenza tal-Istati Membri.

67. Għalhekk, skont il-Qorti tal-Ġustizzja, l-awtoritajiet nazzjonali għandu jkollhom setgħa diskrezzjonali biżżejjed sabiex jideterminaw l-eżiġenzi mehtieġa sabiex ikun protett minn jilgħab u, b'mod aktar ġenerali, fid-dawl tal-karatteristiċi soċjokulturali ta' kull Stat Membru, sabiex ikun protett l-ordni soċjali, f'dak li jikkonċerna kemm il-modi ta' organizzazzjoni tal-logħob u l-volum tal-interessi involuti u kif ukoll l-allokazzjoni tal-profitti ġġenerati minn dan il-logħob³⁵. L-Istati Membri huma għalhekk liberi li jistabbilixxu l-għanijiet tal-politika tagħhom dwar il-logħob tal-ażżard u tal-flus u, jekk ikun il-każ, li jiddefinixxu bi preċiżjoni l-livell ta' protezzjoni mixtieq³⁶.

26 — Sentenzi tal-24 ta' Marzu 1994, *Schindler* (C-275/92, Ġabra p. I-1039, punt 60); tal-21 ta' Settembru 1999, *Läärä et* (C-124/97, Ġabra p. I-6067, punt 13); tal-21 ta' Ottubru 1999, *Zenatti* (C-67/98, Ġabra p. I-7289, punt 14) u *Gambelli et*, iċċitata aktar 'il fuq (punt 63).

27 — Sentenza *Schindler*, iċċitata aktar 'il fuq.

28 — Sentenza *Läärä et*, iċċitata aktar 'il fuq.

29 — Sentenza *Zenatti*, iċċitata aktar 'il fuq.

30 — Sentenza *Anomar et*, iċċitata aktar 'il fuq.

31 — Bil-kontra, il-Qorti tal-Ġustizzja ddeċidiet li pubblikazzjonijiet li joffru lill-qarreġja tagħhom il-possibbiltà li jiehdu sehem f'logħob li għandhom premju ma għandhomx dawn iż-żewġ karatteristiċi (sentenza tas-26 ta' Ġunju 1997, *Familiapress*, C-368/95, Ġabra p. I-3689, punti 21 sa 23).

32 — Sentenza tas-6 ta' Marzu 2007, *Placanica et* (C-338/04, C-359/04 u C-360/04, Ġabra p. I-1891, punt 46 u l-ġurisprudenza iċċitata).

33 — Sentenza *Gambelli et*, iċċitata aktar 'il fuq (punt 61).

34 — Sentenza *Zenatti*, iċċitata aktar 'il fuq (punt 36).

35 — Sentenza *Gambelli et*, iċċitata aktar 'il fuq (punt 63).

36 — Sentenza *Placanica et*, iċċitata aktar 'il fuq (punt 48).

68. Madankollu, sabiex tkun tista' tiġi ġġustifikata, miżura nazzjonali li tillimita libertà ta' moviment għandha tiġi appikata b'mod mhux diskriminatorju, għandha tkun adgwata sabiex tiggarantixxi t-twettiq tal-ghan tagħha u ma għandhiex teċċedi dak li huwa neċessarju sabiex jintlaħaq tali għan ³⁷.

69. Fil-kuntest tal-istharriġ tal-osservanza ta' dawn il-kundizzjonijiet, il-Qorti tal-Ġustizzja indikat diversi drabi li l-motivi li jiġġustifikaw ir-restrizzjonijiet previsti mil-leġislażzjoni inkwistjoni għandhom jiġu eżaminati flimkien ³⁸.

70. Il-Qorti tal-Ġustizzja aċċettat li r-restrizzjonijiet li ġejjin setgħu jkunu ġustifikati.

71. Stat Membru għandu dritt jipprojbixxi għal kollox l-eżerċizzju ta' logħba fit-territorju tiegħu ³⁹. Skont il-Qorti tal-Ġustizzja, huma l-awtoritajiet nazzjonali li għandhom jevalwaw jekk, fil-kuntest tal-ghan segwit, hijiex meħtieġa projbizzjoni totali jew parzjali tal-attivitajiet ta' din in-natura jew sempliċement restrizzjoni tagħhom u li għandhom jipprevedu, għal dan il-ghan, modi ta' kontroll aktar jew anqas stretti ⁴⁰.

72. Stat Membru jista' wkoll jagħti lil organizzazzjoni waħda jew inkella lil numru limitat ta' operatori ekonomiċi d-dritt esklużiv li joperaw logħba tal-ażżard u tal-flus ⁴¹.

73. Il-Qorti tal-Ġustizzja qieset li l-fatt li Stat Membru jawtorizza l-operazzjoni ta' logħba tal-ażżard u tal-flus minn entità li jkollha dritt esklużiv jew min-numru stabbilit ta' operatori ekonomiċi mhuwiex inkompatibbli mal-ghanijiet ta' protezzjoni tal-konsumaturi kontra inkoraġġiment għal infiq eċċessiv u ta' difiża tal-ordni pubbliku. Skont il-Qorti tal-Ġustizzja, awtorizzazzjoni limitata tal-logħob tal-ażżard u tal-flus f'kuntest esklużiv, li għandha l-vantaġġ li tillimita l-kilba għal-logħob u l-operazzjoni ta' dawn il-logħob għal ambjent ikkontrollat, li tipprevjeni r-riskji ta' din l-operazzjoni għal għanijiet frawdolenti u kriminali u li tuża l-benefiċċji li jirriżultaw mil-logħob għal għanijiet ta' utilità pubblika, tagħmel ukoll parti mill-proċess sabiex jintlaħqu dawn l-oġġettivi ⁴².

74. Barra minn dan, is-sempliċi fatt li Stat Membru għażel sistema ta' protezzjoni differenti minn dik adottata minn Stat Membru ieħor ma jistax ikollu effett fuq l-evalwazzjoni

37 — Sentenza tas-26 ta' Ottubru 2006, Il-Kummissjoni vs Il-Greċja (C-65/05, Ġabra p. I-10341, punt 49).

38 — Sentenzi ċċitati aktar 'il fuq Schindler (punt 58), Läärä *et* (punt 33) u Zenatti (punt 31).

39 — Fis-sentenza Schindler, iċċitata aktar 'il fuq, il-Qorti tal-Ġustizzja aċċettat li r-Renju Unit tal-Gran Britannja u l-Irlanda ta' Fuq seta' legittament jipprojbixxi l-lotteriji fuq skala kbira fit-territorju tiegħu.

40 — Sentenza Zenatti, iċċitata aktar 'il fuq (punt 33).

41 — Ara, f'dak li jikkonċerna l-ghoti ta' dritt esklużiv lil entità waħda, is-sentenza Läärä *et*, iċċitata aktar 'il fuq, dwar leġislażzjoni Finlandiża li tagħti lil assoċjazzjoni ta' dritt pubbliku kkontrollata mill-Istat id-dritt esklużiv li topera slot machines. Ara, f'dak li jikkonċerna l-ghoti ta' drittijiet esklużivi lil numru limitat ta' operatori ekonomiċi, is-sentenzi ċċitati aktar 'il fuq Zenatti u Gambelli *et*, dwar il-leġislażzjoni Taljana dwar l-imhatri fuq ir-riżultati ta' avvenimenti sportivi jew it-tigrijiet taż-żwiemel, u s-sentenza Anomar *et*, iċċitata aktar 'il fuq, dwar il-liġi Portugiża li tissugġetta l-logħob fil-casinos għal sistema ta' konċessjoni.

42 — Sentenzi ċċitati aktar 'il fuq Läärä *et* (punt 37) u Zenatti (punt 35).

tal-bżonn u tal-proproporzjonalità tad-dispożizzjonijiet meħuda dwar dan is-sugġett. Dawn għandhom ikunu evalwati biss fir-rigward tal-għanijiet li jkunu jixtiequ jilhq u l-awtoritajiet nazzjonali tal-Istat Membru kkonċernat u tal-livell ta' protezzjoni li huma jkunu jixtiequ jassiguraw⁴³.

75. Fis-sentenza *Läärä et*, iċċitata aktar 'il fuq, il-Qorti tal-Ġustizzja eżaminat ukoll il-kwistjoni jekk, sabiex jintlaħqu l-għanijiet segwiti mil-liġi Finlandiża f'dak li jikkonċerna l-operazzjoni ta' slot machines, kienx preferibbli, aktar milli li jingħata dritt esklużiv ta' operazzjoni lil organizzazzjoni pubblika awtorizzata, li tiġi adottata legiżlazzjoni li timponi r-rekwiżiti meħtieġa fuq l-operaturi interessati.

76. Hija indikat li din il-kwistjoni taqa' fis-setgħa diskrezzjonali tal-Istati Membri, bil-kundizzjoni madankollu li l-għażla magħmula ma tidhirx spropporzjonata fir-rigward tal-għan mixtieq⁴⁴. Il-Qorti tal-Ġustizzja qieset li din il-kundizzjoni kienet sodisfatta minhabba li l-organizzazzjoni li kellha d-dritt esklużiv li topera dawn l-islot machines kienet assoċjazzjoni ta' dritt pubbliku li l-attivitajiet tagħha kienu eżerċitati taħt il-kontroll tal-Istat u li kellha tagħti lil dan tal-aħħar l-ammont tal-prodott nett imqassam li jirriżulta mill-operazzjoni ta' dawn il-magni⁴⁵.

77. Hija ppreċiżat li, għalkemm huwa minnu li s-somom li l-Istat jirċievi b'dan il-mod għal għanijiet ta' utilità pubblika jistgħu jinkisbu anki permezz ta' mezzi oħrajn, bħalma huma l-intaxxar tal-attivitajiet tad-diversi operaturi li jistgħu jkunu awtorizzati sabiex jeżerċitawhom fil-kuntest ta' legiżlazzjoni ta' natura mhux esklużiva, l-obbligu impost fuq l-organizzazzjoni pubblika awtorizzata li tħallas il-prodott tal-operazzjoni tagħha jikkostitwixxi miżura ċertament aktar effikaċi sabiex tiġi assicurata, minhabba r-riskji ta' delitti u ta' frodi, limitazzjoni stretta tan-natura li jagħmlu profitt ta' dawn l-attivitajiet⁴⁶.

78. Fis-sentenzi ċċitati aktar 'il fuq *Zenatti*, *Gambelli et* u *Placanica et*, il-Qorti tal-Ġustizzja għamlet preċiżazzjonijiet addizzjonali dwar il-kundizzjonijiet li legiżlazzjoni nazzjonali għandha tissodisfa sabiex tkun tista' tiġi ġġustifikata u dan fir-rigward ta' legiżlazzjoni Taljana li tirriżerva għal numru limitat ta' organizzazzjonijiet li jissodisfaw ċerti kriterji d-dritt esklużiv li jorganizzaw l-imħatri.

79. Fis-sentenza *Zenatti*, iċċitata aktar 'il fuq, hija rrilevat li l-legiżlazzjoni Taljana inkwistjoni kellha l-għan li timpedixxi li dan il-logħob ikun sors ta' profitt individwali, li tevita r-riskji ta' reati u ta' frodi u l-konsegwenzi individwali u soċjali dannużi li jirriżultaw mill-inkoraġġiment għall-infiq li jikkostitwixxi dan il-logħob u li tippermetti dan il-logħob biss sakemm ikollu natura ta' utilità soċjali għat-tmexxija tajba ta' kompetizzjoni sportiva⁴⁷.

43 — Sentenzi ċċitati aktar 'il fuq *Läärä et* (punt 36) u *Zenatti* (punt 34).

44 — Sentenza *Läärä et*, iċċitata aktar 'il fuq (punt 39).

45 — *Ibidem* (punt 40).

46 — *Ibidem* (punt 41).

47 — Punt 30.

80. Il-Qorti tal-Ġustizzja indikat li tali leġizlazzjoni tista' tiġi ġġustifikata biss jekk, qabel kollox, hija effettivament tissodisfa l-intenzjoni li jitnaqqsu b'mod konkret l-okkażjonijiet fejn jista' jsir logħob u jekk il-finanzjament ta' attivitajiet soċjali permezz ta' taxxa fuq id-dhul minn logħob awtorizzat jikkostitwixxi biss konsegwenza benefika inċidentali, u mhux il-ġustifikazzjoni reali, tal-politika restrittiva implementata⁴⁸. Hija ppreċizat li hija l-qorti tar-rinviju li għandha tivverifika jekk l-imsemmija leġizlazzjoni, fid-dawl tar-regoli speċifiċi ta' applikazzjoni tagħha, tilhaqx verament l-għanijiet li jistgħu jiġġustifikawha u jekk ir-restrizzjonijiet li timponi jidhrux spoporzjonati fid-dawl ta' dawn l-għanijiet⁴⁹.

81. Fis-sentenza Gambelli *et*, iċċitata aktar 'il fuq, il-qorti tar-rinviju indikat li l-leġizlazzjoni Taljana fuq l-imhatri kienet ġiet emendata matul is-sena 2000 u li x-xoghlijiet preparatorji tat-test tal-emendi juru li r-Repubblika Taljana kienet qed issegwi, fil-livell nazzjonali, politika ta' espansjoni qawwija tal-logħob u tal-imhatri bil-ghan li jinkisbu fondi, filwaqt li tipproteġi l-operaturi diġà awtorizzati.

82. Il-Qorti tal-Ġustizzja indikat li r-restrizzjonijiet previsti għal motivi marbuta mal-protezzjoni tal-konsumatur u mal-prevenzjoni tal-frodi u tal-inkoraġġiment ta' ċittadini għal infiq eċċessiv marbut mal-logħob jistgħu jkunu ġġustifikati biss jekk dawn ikunu adegwati sabiex jiggarantixxu t-twetliq ta' dawn l-għanijiet fis-sens li dawn ir-restrizzjonijiet

għandhom jghinu sabiex jiġu limitati l-attivitajiet ta' mhatri b'mod koerenti u sistematiku⁵⁰.

83. Hija ppreċizat li, sa fejn l-awtoritajiet ta' Stat Membru jinkoraġixxu lill-konsumaturi sabiex jieħdu sehem fil-lotteriji, fil-logħob tal-ażżard jew fil-logħob tal-imhatri sabiex it-Teżor pubbliku jibbenefika mill-aspett finanzjarju, l-awtoritajiet ta' dan l-Istat ma jistgħux jinvokaw l-ordni pubbliku soċjali marbut mal-htieġa li jitnaqqsu l-okkażjonijiet fejn isir logħob sabiex jiġġustifikaw miżuri bħal dawk inkwistjoni fil-kawża prinċipali⁵¹.

84. Fir-rigward tal-ghan li jiġi evitat li l-konċessjonarji tal-logħob ikunu implikati f'attivitajiet kriminali jew frawdolenti, il-Qorti tal-Ġustizzja ddecidiet li l-leġizlazzjoni Taljana dwar sejha għal offerti, sa fejn teskludi l-possibbiltà għall-kumpanniji b'kapital ikkwotati fuq l-iswieq irregolati ta' Stati Membri oħrajn li jiksibu licenzji sabiex jorganizzaw imhatri sportivi fl-Italja, kienet tidher li hija spoporzjonata. Hija indikat li kien hemm mezzi oħrajn kif jiġu kkontrollati l-kontijiet u l-attivitajiet ta' dawn il-kumpanniji⁵².

85. Fis-sentenza Placanica *et*, iċċitata aktar 'il fuq, il-Qorti tal-Ġustizzja reġa' kellha quddiemha l-liġi Taljana dwar l-imhatri fuq

48 — Sentenza Zenatti, iċċitata aktar 'il fuq (punt 36).

49 — *Ibidem* (punt 37).

50 — Sentenza Gambelli *et*, iċċitata aktar 'il fuq (punt 67).

51 — *Ibidem* (punt 69).

52 — *Ibidem* (punt 74).

l-avvenimenti sportivi wara li l-Corte suprema di cassazione (l-Italja) qieset li din il-leġiżlazzjoni kienet kompatibbli mal-Artikoli 43 KE u 49 KE. Din il-qorti qieset li l-ghan reali ta' din il-leġiżlazzjoni ma kienx li tipprotegi l-konsumaturi billi tillimita t-tendenza għal-logħob, iżda li tillimita l-logħob tal-ażżard għal ambjenti li jistgħu jiġu kkontrollati sabiex tiġi evitata l-operazzjoni ta' dawn l-attivitàjiet għal għanijiet kriminali.

86. Il-Qorti tal-Ġustizzja indikat li, sa fejn is-sistema ta' liċenzji prevista mil-liġi Taljana kienet issewwi biss dan l-ghan, "politika ta' espansjoni kkontrollata" fis-settur tal-logħob tal-ażżard setgħet tkun kompletament konsistenti mal-ghan li l-persuni li jeżerċitaw attivitàjiet ta' logħob u ta' mhatri klandestini pprojbiti jiġu attirati lejn attivitàjiet awtorizzati u rregolati. Skont il-Qorti tal-Ġustizzja, sabiex jintlahqu dawn l-ghanijiet, l-operaturi awtorizzati għandhom jipprovdut alternattiva affidabbli, iżda fl-istess waqt attraenti, għal attività pprojbita, haġa din li fiha nnifisha tista' timplika l-offerta ta' firxa estiża ta' logħob, reklamar ta' certu portata u l-użu ta' mezzi ta' distribuzzjoni godda⁵³.

87. Fir-rigward tal-punti ta' fatt iċċitati mill-Gvern Taljan li juru l-gravità tal-logħob klandestin fl-Italja, il-Qorti tal-Ġustizzja qieset li sistema ta' liċenzji tista' tkun mekkaniżmu effikaċi sabiex tippermetti li jiġu kkontrollati l-operaturi attivi fis-settur tal-logħob tal-ażżard bl-iskop li tiġi evitata

l-operazzjoni ta' dawn l-attivitàjiet għall-finijiet kriminali jew frawdolenti⁵⁴.

88. Hija kkonfermat madankollu li l-leġiżlazzjoni inkwistjoni kienet tidher sproporzjonata sa fejn eskcludiet il-possibbiltà għall-kumpanniji b'kapital ikkwotati fis-swieq irregolati ta' Stati Membri oħrajn li jiksbu liċenzji sabiex jorganizzaw imhatri sportivi fl-Italja⁵⁵.

B — *Id-dritt nazzjonali*

1. L-indikazzjonijiet mogħtija mill-qorti tar-rinviju

89. L-Artikolu 2 tad-Digriet Liġi Nru 282/2003, tat-8 ta' Novembru 2003⁵⁶, jagħti b'mod esklużiv lis-Santa Casa l-operazzjoni, fuq mezzi elettronici, tal-logħob soċjali tal-Istat, jiġifieri l-lotteriji u l-imhatri totalizzaturi. Din is-sistema ta' esklużività tkopri t-territorju nazzjonali kollu, inkluż l-isparju radju-elettroniku, l-internet, kif ukoll kull netwerk pubbliku ta' telekomunikazzjonijiet ieħor.

⁵⁴ — *Ibidem* (punti 56 et 57).

⁵⁵ — *Ibidem* (punt 64).

⁵⁶ — *Diário da República* I, série A, Nru 259, tat-8 ta' Novembru 2003, aktar 'il quddiem id-*"Digriet Liġi Nru 282/2003"*.

⁵³ — *Sentenza Placanica et, iċċitata aktar 'il fuq* (punt 55).

90. Skont it-termini tal-Artikolu 11(1)(a) u (b) tad-Digriet Liġi Nru 282/2003, huma illegali:

— il-promozzjoni, l-organizzazzjoni jew l-operazzjoni, b'mezzi elettronici, tal-logħob soċjali tal-Istat (jiġifieri l-lotteriji u l-imhatri totalizzaturi), bi ksur tas-sistema ta' esklużività;

— ir-reklamar fir-rigward tal-implemetazzjoni ta' dan it-tluġ bix-xorti, kemm fuq it-territroju nazzjonali u kemm jekk le.

2. L-informazzjoni addizzjonali mogħtija mill-Gvern Portugiż

91. Fil-Portugall, il-logħob tal-ażżard u tal-flus huwa sugġett għal prinċipju ġenerali ta' projbizzjoni. L-Istat madankollu rrizerva l-possibiltà li jawtorizza, skont is-sistema li huwa jqis l-aktar adegwata, l-operazzjoni ta' logħba jew ta' diversi logħbiet, direttament jew permezz ta' organizzazzjoni taħt il-kontroll tiegħu, jew li jhalli din l-operazzjoni f'idejn entitajiet privati li jkollhom jew ma jkollhomx skop ta' lukru, permezz ta' sejha għal offerti.

a) It-tipi ta' logħob

92. Il-leġislazzjoni Portugiża tagħmel distinzjoni bejn tliet kategoriji ta' logħob tal-ażżard u tal-flus, jiġifieri l-logħob tal-casinos, il-lotteriji, it-tombli u l-kompetizzjonijiet marbuta mar-reklamar, kif ukoll il-logħob tal-lottu u l-imhatri.

i) Il-logħob tal-casinos

93. Il-logħob tal-casinos jinkludi l-logħob fuq l-imwejjed, bħalma huma r-roulette u l-poker, kif ukoll tipi oħra ta' logħob, bħall-bingo u s-slot machines.

94. L-operazzjoni ta' dan il-logħob hija rregolata mid-Digriet Liġi Nru 422/89, tat-2 ta' Diċembru 1989⁵⁷, li ġie eżaminat mill-Qorti tal-Gustizzja fis-sentenza Anomar *et*, iċċitata aktar 'il fuq.

95. Id-dritt ta' operazzjoni tal-logħob tal-casinos huwa, bħala prinċipju, irrizervat lill-Istat u jista' jiġi eżerċitat biss minn impriżi

⁵⁷ — *Diário da República* I, Nru 2777, tat-2 ta' Diċembru 1989, Digriet Liġi kif emendat bid-Digriet Liġi Nru 10/95, tad-19 ta' Jannar 1995 (*Diário da República* I, série A, Nru 16, tad-19 ta' Jannar 1995).

kkostitwiti fil-forma ta' kumpanniji pubbliċi b'responsabbiltà limitata li l-Istat ikun tahom liċenzja permezz ta' kuntratt amministrattiv. Dan il-logħob huwa permess biss f'casinos stabbiliti f'żoni ta' logħob mahluqa u ddefiniti permezz ta' att leġiżlattiv.

96. Fil-mument attwali, fil-Portugall joperaw disa' casinos ta' din in-natura u dan l-ahhar ingħataw liċenzji għal erbgħa oħra.

ii) Il-lotteriji, it-tombli u l-kompetizzjonijiet marbuta mar-reklami

97. Din il-kategorija ta' logħob tinkludi l-lotteriji, it-tombli, it-tluġh bix-xorti, il-kompetizzjonijiet marbuta mar-reklami, il-kompetizzjoni bbażati fuq il-konoxxenzi tal-partecipanti u l-passatempj. Dan it-tip ta' logħob huwa sugġett għal awtorizzazzjoni minn qabel mingħand il-Gvern, mogħtija każ b'każ u marbuta b'kundizzjonijiet speċifiċi.

98. Fil-prattika, din il-kategorija ta' logħob ma għandhiex impatt kummerċjali fil-Portugall.

iii) Il-logħob tal-lottu u l-imhatri

99. Din il-kategorija ta' logħob tinkludi l-logħob kollu fejn il-partecipanti jaqtgħu r-riżultati ta' kompetizzjoni jew kompetizzjonijiet jew ta' tluġh ta' numri. Dan il-logħob huwa magħruf fil-Portugall bħala "logħob soċjali" jew "logħob soċjali tal-Istat".

100. L-operazzjoni ta' dan il-logħob hija rregolata mid-Digriet Liġi Nru 84/85, tat-28 ta' Marzu 1985⁵⁸.

101. Skont l-Artikolu 1(1) ta' dan id-digriet liġi, id-dritt li jiġi promoss il-logħob tal-lottu u l-imhatri huwa rriżervat lill-Istat, li ta lis-Santa Casa l-esklużività fuq l-organizzazzjoni u l-operazzjoni tiegħu fuq it-territorju nazzjonali kollu.

102. Skont l-indikazzjonijiet li hemm fil-preambolu tat-testi li jipprevedu dan id-dritt esklużiv, ir-Repubblika tal-Portugall qieset li hija ma setgħetx tinjora aktar il-fatt li dan il-logħob kien ipprattikat b'mod klandestin kif ukoll l-eċċessi li għalihom kienet qiegħda twassal din il-prattika. Hija għalhekk riedet li

58 — Digriet Liġi kif emendat u ppubblikat mill-ġdid permezz tad-Digriet Liġi Nru 317/2002, tas-27 ta' Diċembru 2002 (*Diário da República* I, série A, Nru 299, tad-29 ta' Diċembru 2002).

dan il-logħob jiġi rregolat b'liġi, sabiex jiġi ggarantit li jsir b'mod onest u sabiex jiġi limitati l-eċċessi. Ir-Repubblika Portugiża riedet ukoll li d-dħul minn din il-prattika, moralment kundannabbli fil-kultura ta' dan l-Istat Membru, ma jkunx sors ta' profitt individwali iżda jservi sabiex jiffinanzja kawżi soċjali jew ta' interess ġenerali.

103. Fil-bidu, is-Santa Casa kienet torganizza l-kompetizzjonijiet imsejha “Totobola” u “Totoloto”. Il-kunċett ta' Totobola jkopri l-logħob kollu fejn il-partiċipanti jaqtgħu r-riżultati ta' kompetizzjoni jew ta' kompetizzjonijiet sportivi. Il-kunċett ta' Totoloto jkopri l-logħob kollu fejn il-partiċipanti jaqtgħu r-riżultati ta' tluġh bix-xorti ta' numri.

104. Il-firxa ta' logħob ġiet aktar tard estiża gradwalment: matul is-sena 1993 għall-“Joker”⁵⁹; matul is-sena 1994 għall-“Lotaria instantânea”, logħba instantanja bil-brix magħrufa bħala “raspadinha”⁶⁰; matul is-sena 1998, għat-“Totogolo”⁶¹, u matul is-sena 2004 għall-“Euromilhões”, il-lottu Ewropew⁶².

105. Matul is-sena 2003, il-kuntest ġuridiku f'dak li jikkonċerna l-logħob tal-lottu u

l-imhatri ġie adattat sabiex jirrifletti l-iżviluppi tekniċi li permezz tagħhom jista' jiġi offert logħob fuq mezzi elettronici, u b'mod partikolari bl-internet. Dawn il-miżuri jinsabu fid-Digriet Liġi Nru 282/2003 u huma intiżi, essenzjalment, minn naħa, sabiex jawtorizzaw lis-Santa Casa tqassam il-prodotti tagħha fuq mezzi elettronici u, min-naħa l-oħra, sabiex jestendu d-dritt esklużiv ta' operazzjoni tas-Santa Casa għal-logħob offert fuq mezzi elettronici, u b'mod partikolari bl-internet.

106. L-Artikolu 12(1) tad-Digriet Liġi Nru 282/2003 jistabbilixxi l-ammonti massimi u minimi tal-multi li jissanzjonaw il-ksur amministrattivi previsti, b'mod partikolari, fl-Artikolu 11(1)(a) u (b) ta' dan id-digriet liġi. Għall-persuni ġuridici, huwa indikat li l-multa ma għandhiex tkun ta' anqas minn EUR 2 000 u lanqas ma għandha tkun oghla mit-triplu tas-somma globali li tkun preżunta bħala miġbura mill-organizzazzjoni tal-logħob, bil-kundizzjoni li dan it-triplu jkun oghla minn EUR 2 000 iżda mhux aktar minn EUR 44 890.

b) Il-leġislazzjoni tas-Santa Casa

107. Is-Santa Casa hija istituzzjoni ta' solidarjeta' soċjali li nholqot fil-15 ta' Awwissu 1498. Hija kienet minn dejjem iddedikata għal xogħlijiet soċjali ta' għajuna lil dawk li l-aktar huma fil-bżonn.

59 — Ara l-Artikolu 1 tad-Digriet Liġi Nru 412/93, tal-21 ta' Diċembru 1993.

60 — Ara l-Artikolu 1(1) tad-Digriet Liġi Nru 314/94, tat-23 ta' Diċembru 1994.

61 — Ara l-Artikolu 1(1) tad-Digriet Liġi Nru 225/98, tas-17 ta' Lulju 1998.

62 — Ara l-Artikolu 1 tad-Digriet Liġi Nru 210/2004, tal-20 ta' Awwissu 2004.

108. Fil-Portugall, il-logħob soċjali tal-Istat huwa marbut mas-Santa Casa. Il-“Lotaria Nacional” (lotterija nazzjonali), mahluqa b’digriet irjali tat-18 ta’ Novembru 1783, thalliet f’idejn din l-istituzzjoni u din il-konċessjoni giet imġedda regolarment. Is-Santa Casa inġhatat l-esklużività tal-organizzazzjoni ta’ forom oħrajn ta’ logħob tal-lottu u ta’ mhatri totalizzaturi, bħal pereżempju, matul is-sena 1961, it-Totobola u wara, matul is-sena 1985, it-Totoloto.

109. L-attivitajiet tas-Santa Casa huma rregolati permezz tad-Digriet Liġi Nru 322/91, tas-26 ta’ Awwissu 1991⁶³.

110. Skont l-Istatuti tagħha, is-Santa Casa hija “persuna ġuridika ta’ utilità pubblika amministrattiva”, jiġifieri persuna ġuridika privata, rikonoxxuta mill-awtoritajiet bħala entità li ma għandhiex skop ta’ lukru iżda għanijiet ta’ interess ġenerali.

111. L-organi amministrattivi tas-Santa Casa huma kkostitwiti minn direttur, mahtur b’deċiżjoni tal-Prim Ministru, u bord ta’ diretturi, li l-membri tiegħu huma mahtura minn deċiżjonijiet ta’ ministri li fid-dikasteru tagħhom taqa’ s-Santa Casa.

112. L-organizzazzjoni tal-logħob tal-ażżard taqa’ taħt id-dipartiment tal-logħob tas-Santa Casa, li għandu l-organi amministrattivi u ta’ kontroll tiegħu.

113. L-organu ta’ amministrazzjoni tad-dipartiment tal-logħob huwa kompost mid-direttur tas-Santa Casa, li jassigura b’mod obbligatorju l-presidenza, u żewġ diretturi mahtura permezz ta’ deċiżjoni tal-Ministru tax-Xogħol u tas-Solidarjetà u tal-Ministru tas-Saħha.

114. Kull logħba tal-ażżard organizzata mis-Santa Casa tinħoloq separatament permezz ta’ digriet liġi u l-organizzazzjoni u l-operazzjoni tagħha kollha, inklużi l-ammont tal-imhatri, il-pjan ta’ attribuzzjoni tal-premji, il-frekwenza tal-tluġh, il-perċentwali konkreti għal kull premju, il-modi tal-ġbir tal-imhatri, il-metodu tal-ghażla tad-distributuri awtorizzati, il-modi u t-termini tal-premijiet, huma rregolati mill-Gvern.

115. Il-membri tal-bord tal-kompetizzjonijiet, tal-bord tal-tluġh u tal-bord tal-ilmenti huma fil-maġġoranza rappreżentanti tas-servizz pubbliku. Il-president tal-bord tal-ilmenti, li għandu dritt ta’ vot aktar qawwi, huwa maġistrat li jagħmel parti mill-ġudikatura.

63 — Digriet Liġi li jadotta l-Istatuti tas-Santa Casa li huma fis-seħh bħalissa, kif emendat bid-Digriet Liġi Nru 469/99, tas-6 ta’ Novembru 1999.

116. Id-dipartiment tal-logħob għandu l-baġit u l-kontijiet tiegħu, annessi mal-baġit u mal-kontijiet tas-Santa Casa, u, bħala tali, jaqqa' taht is-sorveljanza tal-Gvern.

117. Dan id-dipartiment ingħata setgħat ta' awtorità amministrattiva sabiex jinvestiga kontravvenzjonijiet marbuta mal-organizzazzjoni illegali tal-logħob tal-ażżard attribwit b'mod esklużiv lis-Santa Casa u sabiex jistitwixxi l-proċeduri relatati.

118. L-Artikolu 14 tad-Digriet Ligi Nru 282/2003 jagħti lit-tmexxija tad-dipartiment tal-logħob is-setgħat amministrattivi meħtieġa sabiex jimponi multi, bħal dawk li ttiehdu kontra l-Liga u Bwin.

119. Kull deċizzjoni tad-dipartiment tal-logħob fil-kawża ta' kontravvenzjoni, kif ukoll kull deċizzjoni oħra li għandha effett estern għad-dipartiment tal-logħob, bħal pereżempju dawk li jirrigwardaw l-akkwisti ta' oġġetti jew servizzi u l-ghoti ta' awtorizzazzjoni lil terzi sabiex jiddistribwixxu l-logħob soċjali, tista' tkun is-sugġett ta' rikors.

120. Is-Santa Casa ngħatat missjonijiet speċifiċi fl-oqsma tal-protezzjoni tal-familja, tal-maternità u tat-tfulija, tal-ghajnuna lit-tfal minghajr protezzjoni u fil-periklu, tal-ghaj-

nuna lill-persuni anzjani, ta' sitwazzjonijiet soċjali ta' nuqqas kbir kif ukoll ta' servizzi tas-saħħa primarji u speċjalizzati.

121. Inkonformità mal-legiżlazzjoni fis-seħħ fid-data tal-fatti fil-kawża prinċipali, is-Santa Casa żżomm biss 25 % tad-dhul mil-logħob differenti. Il-bilanċ jitqassam bejn istituzzjonijiet ta' utilità pubblika oħra, bħalma huma assoċjazzjonijiet ta' pompieri li jahdmu fuq bażi volontarja, istituzzjonijiet partikolari ta' solidarjetà soċjali, stabbilimenti ta' prevenzjoni u ta' riedukazzjoni ta' persuni b'diżabbiltà, kif ukoll il-fondi ta' żvilupp kulturali, jew inkella jiġi allokati għal oqsma ta' azzjonijiet soċjali. Għalhekk, 50 % tad-dhul mit-Totobola jmur għall-promozzjoni u għall-iżvilupp tal-futbol u 16 % tad-dhul mit-Totoloto jservi sabiex jiffinanzja attivitajiet sportivi.

III — Il-kwistjoni fil-kawża prinċipali u d-domanda preliminari

122. Il-Liga hija persuna ġuridika rregolata mil-liġi privata, li għandha struttura ta' assoċjazzjoni u li ma għandhiex skop ta' lukru, li tiġbor fi ħdanha l-clubs li jikkompetu f'kompetizzjonijiet tal-futbol fil-livell professjonali fil-Portugall. Il-Liga hija responsabbli mill-operazzjoni kummerċjali tal-kompetizzjonijiet li hija torganizza.

123. Bwin hija impriza ta' logħob online li għandha l-uffiċċju rreġistrat tagħha f'Ġibiltà. Hija tipproponi logħob tal-ażżard fuq is-sit tal-internet tagħha, miktub bil-lingwa Portugiża. Bwin hija sugġetta għal-leġiżlazzjoni speċifika ta' Ġibiltà li tirregola l-logħob tal-ażżard u kisbet l-awtorizzazzjonijiet kollha meħtieġa mill-Gvern ta' Ġibiltà. Bwin ma għandha l-ebda stabbiliment fil-Portugall. Is-servers tagħha għall-offerta online jinsabu f'Ġibiltà u fl-Awstrija. L-imhatri kollha jsiru direttament mill-konsumatur fuq is-sit internet ta' Bwin jew permezz ta' mezz ta' komunikazzjoni diretta ieħor.

124. Bwin tipproponi firxa wiesgħa ta' logħob tal-ażżard online li jinkludi l-imhatri sportivi, il-logħob tal-lottu kif ukoll il-logħob tal-casinos bħalma huma r-roulette u l-poker. L-imhatri sportivi proposti jirrigwardaw kemm ir-riżultati ta' logħbiet tal-futbol kif ukoll ir-riżultati ta' kompetizzjonijiet sportivi oħrajn, bħalma huma l-logħbiet tar-rugby, it-tigrijiet tal-karozzi tal-Formula 1 u l-logħbiet tal-basketball Amerikan.

125. Il-qorti tar-rinviju tindika li l-fatti li ġejjin ġew allegati kontra l-Liga u Bwin:

- li kkonkludew kuntratt ta' sponsorship għal erba' staġuni sportivi li jibdew mill-istaġun 2005/2006, fejn Bwin hija l-isponsor istituzzjonali tal-ewwel diviżjoni nazzjonali tal-futbol, li qabel kienet magħrufa bħala s-"Super Liga" u li issa

hija magħrufa bl-isem ta' "Liga betand-win.com";

- li b'dan il-kuntratt Bwin akkwistat drittijiet sabiex tkun tista' twaħħal il-logo "betandwin.com" fuq l-ilbies sportivi li jilbsu l-plejers tal-clubs li t-timijiet tagħhom jieħdu sehem fil-kampjonat tas-Super Liga kif ukoll li twaħħal dan il-logo fl-istadiums ta' dawn il-clubs; barra minn dan, fis-sit internet tal-Liga ġew inkluzi riferimenti u konnessjonijiet għas-sit internet ta' Bwin;
- is-sit ta' Bwin jippermetti li jsiru mhatri sportivi b'mezz elettroniku, fejn il-partecipanti jaqtgħu r-riżultati ta' logħbiet tal-futbol ta' kull gurnata tas-Super Liga kif ukoll ta' logħbiet barra l-pajjiż, sabiex jiksbu premijiet fi flus; dan is-sit jippermetti wkoll li jsiru logħbiet ta' lotteriji b'mezz elettroniku fejn il-partecipanti f'dawn il-logħbiet jaqtgħu r-riżultati ta' tluġh bix-xorti ta' numri.

126. It-tmexxija tad-dipartiment tal-logħob tas-Santa Casa kkundannat lil-Liga u lil Bwin, rispettivament, għal multi ta' EUR 75 000 u ta' EUR 74 500 talli ppromovew, organizzaw u operaw, bħala koatturi, logħob soċjali tal-Istat, b'mezz elettroniku, jiġifieri l-imhatri totalizzaturi, u talli għamlu reklamar dwar il-logħob soċjali tal-Istat li jsir b'mezz elettroniku, jiġifieri l-imhatri totalizzaturi, bi ksur

tas-sistema ta' esklużività stabbilita mil-leġiż-lazzjoni nazzjonali.

minn naħa, tistabbilixxi sistema ta' esklużività, favur entità waħda, fir-rigward tal-operazzjoni tal-lotteriji u tal-imħatri totalizzaturi u, min-naħa l-oħra, testendi din is-sistema ta' esklużività 'għat-territorju nazzjonali kollu, inkluż [...] l-internet'."

127. Il-Liga u Bwin talbu l-annullament ta' dawn id-deċiżjonijiet filwaqt li invokaw, b'mod partikolari, ir-regoli u l-ġurisprudenza Komunitarji.

IV — Analizi

128. It-Tribunal ta' Pequena Instância Criminal do Porto (Portugall) iddeċieda li jissospendi l-proċeduri quddiemu u li jagħmel lill-Qorti tal-Gustizzja d-domanda preliminari li ġejja:

A — *Fuq l-ammissibbiltà tad-domanda preliminari*

"Fis-sustanza, il-kwistjoni hija jekk sistema ta' esklużività favur is-Santa Casa, invokata kontra [Bwin], jiġifieri kontra fornitur ta' servizzi stabbilit fi Stat Membru iehor fejn jipprovdi legalment servizzi analogi u li ma għandu ebda stabbiliment fiżiku fil-Portugall, tikkostitwixxi xkiel għal-libertà li jiġu pprovduti servizzi li jikser il-prinċipji ta' moviment liberu ta' servizzi, tal-libertà ta' stabbiliment u ta' moviment liberu ta' pagamenti, stabbiliti rispettivament permezz tal-Artikoli 49 [KE], 43 [KE] u 56 KE.

129. Permezz tad-domanda preliminari, il-qorti tar-rinviju trid tkun taf jekk il-leġiżlazzjoni nazzjonali tagħha, li ttipprovdi li d-dritt esklużiv li jiġu organizzati u operati lotteriji kif ukoll imħatri totalizzaturi fuq it-territorju Portugiż kollu, mogħti lil entità waħda kkontrollata mill-Istat li ma għandhiex skop ta' lukru, huwa estiż għall-mezzi elettronici ta' komunikazzjoni kollha, b'mod partikolari l-internet, hijiex konformi mad-dritt Komunitarju.

Għandu għalhekk isir magħruf jekk id-dritt Komunitarju u, b'mod partikolari, l-imsem-mija prinċipji jipprekludux sistema nazzjonali bħal dik inkwistjoni fil-kawża prinċipali li,

130. Il-Gvern Taljan, il-Gvern Olandiż u l-Gvern Norveġiż, kif ukoll il-Kummissjoni, jikkontestaw jew ipoġġu f'dubju l-ammissibbiltà ta' din id-domanda preliminari peress li d-deċiżjoni ta' rinviju ma għandhiex indikazzjonijiet suffiċjenti dwar il-kontenut u l-għanijiet tal-leġiżlazzjoni Portugiża applikabbli fil-kawża prinċipali.

131. Ma nemminx li d-domanda magħmula tista' tiġi ddikjarata inammissibbli.

134. Madankollu, in-nuqqas ta' dawn l-indikazzjonijiet fid-deċiżjoni ta' rinviu ma jiġġustifikax li d-domanda magħmula tiġi miċhuda bħala inammissibbli.

132. Fil-fatt, id-deskrizzjoni mill-qorti tar-rinviju tal-leġiżlazzjoni nazzjonali tagħha tippermetti li jinftiehem b'mod ċar li din, minn naħa, tagħti lis-Santa Casa d-dritt esklużiv li torganizza u topera lotteriji u mhatri totalizzaturi fuq l-internet u, min-naħa l-oħra, tippredvi sanzjonijiet kontra operaturi li jiksru din l-esklużività. Bl-istess mod, il-preżentazzjoni tal-punti ta' fatt tid-deskrivi l-interess li hemm wara l-kwistjoni fil-kawża prinċipali. Barra minn dan, id-deċiżjoni ta' rinviu tippermetti li jinftiehem li l-qorti nazzjonali għandha dubju dwar il-kompatibbiltà tal-leġiżlazzjoni tagħha mad-dritt Komunitarju, sa fejn tipprekludi lil operatur ekonomiku li jeżerċita legalment l-attivitajiet tiegħu fi Stat Membru milli jipprovdi s-servizzi tiegħu fil-Portugall.

133. Huwa minnu li, fid-dawl tal-kriterji, stabbiliti mill-ġurisprudenza tal-Qorti tal-Gustizzja, li abbażi tagħhom il-kompatibbiltà mad-dritt Komunitarju ta' leġiżlazzjoni nazzjonali dwar il-logħob tal-ażżard u tal-flus għandha tiġi evalwata, kont nistenna li l-qorti tar-rinviju tagħti deskrizzjoni aktar sħiħa tad-dritt nazzjonali tagħha u tal-implimentazzjoni tiegħu, f'dak li jikkonċerna l-monopolju tas-Santa Casa, kif ukoll il-motivi li għalihom dan il-monopolju għe estiz għal-logħob tal-ażżard u tal-flus fuq l-internet. Kien ukoll mixtieq li din il-qorti tindika r-raġunijiet għaliex id-deċiżjonijiet mogħtija qabel mill-Qorti tal-Gustizzja ma jirrispondux għad-domandi tagħha u ma jippermettulhiex li tiddeċiedi fuq il-kwistjoni fil-kawża prinċipali.

135. Fil-fatt, din id-domanda tirrigwarda l-interpretazzjoni tad-dritt Komunitarju peress li tirrigwarda l-interpretazzjoni tal-artikoli tat-Trattat li jistabbilixxu l-libertajiet ta' moviment. Din id-domanda hija rilevanti għas-soluzzjoni tal-kwistjoni fil-kawża prinċipali peress li, jekk il-libertà ta' moviment rilevanti tiġi interpretata mill-Qorti tal-Gustizzja fis-sens li tipprekludi l-ghoti ta' tali dritt esklużiv, ir-rikors imressaq mil-Liga u Bwin ikollu jiġi ddikjarat fondat.

136. Fl-aħħar nett, l-elementi mogħtija mill-qorti tar-rinviju huma suffiċjenti sabiex il-Qorti tal-Gustizzja tkun tista' tagħtiha risposta utli, minn tal-inqas dwar il-kwistjoni jekk l-ghoti ta' dritt esklużiv lil entità waħda f'dak li jirrigwarda l-organizzazzjoni u l-operazzjoni tal-logħob tal-ażżard u tal-flus fuq l-internet huwiex, *a priori* jew neċessarjament, kontra d-dritt Komunitarju.

137. Issa, skont ġurisprudenza kostanti, hija l-qorti nazzjonali biss, li quddiemha titressaq il-kawża u li għandha tassumi r-responsabbiltà tal-eventwali deċiżjoni gudiżzarja, li għandha tevalwa, fid-dawl taċ-ċirkustanzi partikolari tal-kawża, kemm in-neċessità ta' deċiżjoni preliminari sabiex tkun f'pożizzjoni li tagħti d-deċiżjoni tagħha kif ukoll ir-rilevanza tad-domandi li hija tagħmel lill-Qorti

tal-Ġustizzja. B'konsegwenza, peress li d-domandi magħmula jirrigwardaw l-interpretazzjoni tad-dritt Komunitarju, il-Qorti tal-Ġustizzja, bħala prinċipju, għandha l-obbligu li tagħti deċiżjoni⁶⁴.

138. Huwa minnu li l-Qorti tal-Ġustizzja ddeċidiet ukoll li, f'ċirkustanzi eċċezzjonali, hija għandha teżamina l-kundizzjonijiet li fihom jitressaq quddiemha rinviju għal deċiżjoni preliminari. Kif ġie mfakkar regolarment fis-sentenzi dwar rinviji għal deċiżjoni preliminari, "l-ispirtu ta' kollaborazzjoni li għandu jipprevali fl-eżerċizzju [ta' tali] rinviju [...] jimplika [fil-fatt] li, min-naħa tagħha, il-qorti nazzjonali tiegħi inkunsiderazzjoni l-funzjoni mogħtija lill-Qorti tal-Ġustizzja, li hija dik li tikkontribwixxi għall-amministrazzjoni tal-ġustizzja fl-Istati Membri u mhux li tifformula opinjonijiet konsultattivi fuq kwistjonijiet generali jew ipotetiċi"⁶⁵.

139. Għalhekk, il-Qorti tal-Ġustizzja qieset li ma tistax tiddeċiedi dwar domanda preliminari magħmula minn qorti nazzjonali meta jkun jidher b'mod manifest li l-interpretazzjoni jew l-evalwazzjoni tal-validità ta' norma Komunitarja, mitluba mill-qorti nazzjonali, ma jkollhom ebda relazzjoni mal-fatti attwali jew mas-sugġett tal-kawża prinċipali jew meta l-Qorti tal-Ġustizzja ma jkollhiex l-punti ta' fatt jew ta' liġi meħtieġa sabiex tirrispondi b'mod utli għad-domandi li jkun sarulha⁶⁶.

140. Id-domanda preliminari eżaminata ma taqa' taħt ebda wieħed mill-eżempji msemmija.

141. Nenfazizza, barra minn dan, li, minkejja l-ftit informazzjoni mogħtija mill-qorti tar-rinviju dwar il-kontenut u l-ghanijiet tal-leġislazzjoni nazzjonali tagħha, disa' Stati Membri barra r-Repubblika Portugiża setgħu, bħal din tal-aħħar kif ukoll il-partijiet fil-kawża prinċipali u l-Kummissjoni, jipprezentaw noti ta' osservazzjonijiet.

142. Jirrizulta, barra minn hekk, li l-Liga u Bwin, kif ukoll l-intervenjenti, b'mod partikolari l-Gvern Portugiż, spjegaw fid-dettall il-kontenut u l-ghanijiet tal-leġislazzjoni inkwistjoni u li dawn l-elementi setgħu jiġu dikussi aktar fit-tul waqt il-proċedura orali. Il-Qorti tal-Ġustizzja għalhekk setgħet tmur lil hinn mill-eżami tas-sempliċi kwistjoni ta' prinċipju dwar il-kompatibbiltà mad-dritt Komunitarju ta' leġislazzjoni nazzjonali li tirriżerva għal entità wahda d-dritt esklużiv li tipproponi mhatri totalizzaturi fuq l-internet.

143. Il-Gvern Taljan jikkontesta wkoll l-ammissibbiltà tad-domanda preliminari abbażi tal-motiv li l-qorti nazzjonali talbet lill-Qorti tal-Ġustizzja sabiex tiddeċiedi fuq il-kompatibbiltà tad-dritt nazzjonali tagħha mad-dritt Komunitarju.

64 — Ara, b'mod partikolari, is-sentenza tal-21 ta' Jannar 2003, Bacardi-Martini u Cellier des Dauphins (C-318/00, Gabra p. I-905, punt 40 u l-ġurisprudenza ċċitata).

65 — *Ibidem* (punt 41 u l-ġurisprudenza ċċitata).

66 — *Ibidem* (punt 42 u l-ġurisprudenza ċċitata).

144. Huwa minnu li, kif indika dan il-gvern u inkonformità ma' guriprudenza kostanti, skont id-divizjoni tar-responsabbiltajiet fil-kuntest tas-sistema ta' kooperazzjoni stabblita mill-Artikolu 234 KE, l-interpretazzjoni tad-dispożizzjonijiet nazzjonali taqa' fil-kompetenza tal-qorti nazzjonali u mhux f'dik tal-Qorti tal-Gustizzja, u mhijiex din tal-aħħar li għandha tiddeciedi, fil-kuntest ta' proċedura mressqa taħt dan l-artikolu, dwar il-kompatibbiltà tan-normi tad-dritt nazzjonali mad-dispożizzjonijiet tad-dritt Komunitarju⁶⁷.

145. Madankollu, anki jekk jitqies li d-domanda preliminari eżaminata għandha tiġi interpretata fis-sens mogħti mill-Gvern Taljan, hija xorta waħda ma tkunx inammissibbli. Meta tiġi mistoqsija espressament fuq il-kompatibbiltà ta' regola interna mad-dritt Komunitarju, il-Qorti tal-Gustizzja tirriformula d-domanda magħmula b'dan il-mod skont il-kompetenzi tagħha u tfakkar li hija kompetenti sabiex tagħti lill-qorti nazzjonali l-elementi ta' interpretazzjoni rilevanti tad-dritt Komunitarju kollha li jippermettu lill-qorti nazzjonali tevalwa din il-kompatibbiltà⁶⁸.

146. Għalhekk nipproponi li l-Qorti tal-Gustizzja tiddeciedi li d-domanda preliminari hija ammissibbli.

B — *Fuq il-mertu*

147. Skont l-indikazzjonijiet tal-qorti nazzjonali, id-dispożizzjonijiet tal-Artikolu 11(1)(a) u (b) tad-Digriet Liġi Nru 282/2003 jipprojbixxu, minn naha, l-organizzazzjoni u l-operazzjoni tal-lotteriji u tal-imhatri totalizzaturi fuq l-internet bi ksur tad-dritt esklużiv mogħti lis-Santa Casa u, min-naha l-oħra, ir-reklamar għal-logħob online organizzat bi ksur ta' dan id-dritt esklużiv.

148. Minn dawn l-indikazzjonijiet jirriżulta wkoll li l-Liga u Bwin ġew ikkundannati, it-tnejn li huma, għal multa waħda ta' EUR 75 000 u ta' EUR 74 500 rispettivament talli, minn naha, organizzaw u operaw imhatri totalizzaturi fuq l-internet bi ksur tad-dritt esklużiv tas-Santa Casa u, min-naha l-oħra, talli rreklamaw dawn l-imhatri.

149. Fid-dawl ta' dawn l-elementi, jidherli li l-kompatibbiltà tal-legiżlazzjoni nazzjonali inkwistjoni mad-dritt Komunitarju għandha tiġi evalwata fir-rigward ta' żewġ serje ta' dispożizzjonijiet. Minn naha, sa fejn hija tagħti lis-Santa Casa d-dritt esklużiv li toffri lotteriji u mhatri totalizzaturi fuq l-internet u twaqqaf kull fornitur ieħor ta' servizzi stabbilit fl-Unjoni milli jipproponi dawn is-servizzi online fil-Portugall, il-legiżlazzjoni inkwistjoni tista' tkun koperta mid-Direttiva 98/34. Min-naha l-oħra, sa fejn hija tipprojbixxi kull reklamar għal lotteriji u mhatri totalizzaturi organizzati bi ksur tad-dritt esklużiv tas-Santa Casa, l-imsemmija legiżlazzjoni tista' taqa' fil-kamp ta' applikazzjoni tal-Artikolu 49 KE.

⁶⁷ — Sentenza Placanica *et*, iċċitata aktar 'il fuq (punt 36).

⁶⁸ — Sentenzi tat-12 ta' Diċembru 1990, SARPP (C-241/89, Gabra p. I-4695, punt 8) u Placanica *et*, iċċitata aktar 'il fuq (punt 36).

1. L-applikazzjoni tad-Direttiva 98/34

il-Gvern Portugiż jikkonkludi li l-imsemmija direttiva mhijiex rilevanti f'din il-kawża.

150. Il-kwistjoni hawnhekk hija jekk l-Artikolu 1(11) tad-Direttiva 98/34 għandux jiġi interpretat fis-sens li leġislazzjoni nazzjonali li ttipprovdi li d-dritt esklużiv li jiġu organizzati u li jiġu operati lotteriji kif ukoll imhatri totalizzaturi fuq it-territorju nazzjonali kollu jkopri l-mezzi elettronici ta' komunikazzjoni kollha, b'mod partikolari l-internet, tikkostitwixxi "regolament tekniku" fis-sens ta' din id-dispożizzjoni.

151. Il-Kummissjoni, fin-nota ta' osservazzjonijiet tagħha, sostniet li l-leġislazzjoni inkwistjoni taqa' fil-kamp ta' applikazzjoni tad-Direttiva 98/34.

152. L-intervenjenti, li ntalbu jagħtu l-fehma tagħhom fuq dan il-punt waqt il-proċedura orali, ħadu pożizzjonijiet diverġenti. Il-Liga u Bwin qablu mal-analiżi tal-Kummissjoni.

153. Il-Gvern Portugiż jenfasizza li d-Direttiva 98/34 ma kinitx invokata mil-Liga u Bwin fil-kuntest tal-kwistjoni fil-kawża prinċipali u li l-qorti tar-rinviju ma għamlet ebda domanda dwar din id-direttiva. Dan il-gvern ifakkar li hija l-qorti nazzjonali li għandha tiddetermina d-dritt Komunitarju applikabbli fil-kawża li jkollha tiddeċiedi. Minn dan

154. B'mod sussidjarju, huwa jsostni li d-Direttiva 98/34 ma tobbligax lir-Repubblika Portugiża tinnotifika l-leġislazzjoni inkwistjoni lill-Kummissjoni. Huwa jenfasizza li l-logħob tal-ażżard u tal-flus ġie eskluż mill-kamp ta' applikazzjoni tad-Direttiva 2000/31 dwar il-kummerċ elettroniku u tad-Direttiva 2006/123 dwar il-provvista ta' servizzi fis-suq intern.

155. Il-Gvern Daniż, sostnut mill-Gvern Awstrijaku, adotta l-istess pożizzjoni tal-Gvern Portugiż. Barra minn dan, huwa spjega li l-leġislazzjoni kontenzjuża, li tippredvi projbizzjoni ta' operazzjoni ta' attività fit-territorju Portugiż tista' tiġi kkunsidrata bħala leġislazzjoni nazzjonali li tissugġetta l-eżerċizzju ta' attività professjonali għall-ġhoti ta' awtorizzazzjoni u li, skont il-ġurisprudenza, tali leġislazzjoni ma tikkostitwixxi regolament tekniku. Huwa jsostni li dan il-kuncett ġie interpretat mill-ġurisprudenza fis-sens li jkopri biss l-ispeċifikazzjonijiet li jiddefinixxu l-karatteristiċi tal-prodotti biss⁶⁹.

⁶⁹ — Il-Gvern Daniż jirreferi għas-sentenzi tat-30 ta' April 1996, CIA Security International (C-194/94, Għabra p. I-2201, punt 25); tat-8 ta' Marzu 2001, van der Burg (C-278/99, Għabra p. I-2015, punt 20), u tat-22 ta' Jannar 2002, Canal Satélite Digital (C-390/99, Għabra p. I-607, punt 45).

156. Il-Gvern Grieg jikkunsidra wkoll li leġiżlazzjoni nazzjonali li tippredvi mono-polju ta' Stat fil-qasam tal-logħob tal-ażżard u tal-flus ma taqax taht id-Direttiva 98/34.

157. Jiena ma naqbilx mal-pożizzjoni ta' dawn il-gvernijiet. Se nfakkar, l-ewwel nett, li l-Qorti tal-Ġustizzja għandha l-possibbiltà li tinterpreta d-dispożizzjonijiet tad-Direttiva 98/34 minkejja li l-qorti tar-rinviju ma għamlitilhiex domandi dwar din id-direttiva. It-tieni nett, se nindika l-motivi għaliex, fil-fehma tiegħi, il-leġiżlazzjoni kontenzjuża taqa' fil-kamp ta' applikazzjoni ta' din id-direttiva. Se nippreċiża wkoll il-konsegwenzi ta' nuqqas ta' notifika ta' din il-leġiżlazzjoni. Fl-aħħar nett, fid-dawl tal-osservazzjonijiet tal-Istati Membri fuq ir-rilevanza tad-Direttiva 98/34 għas-soluzzjoni tal-kwistjoni fil-kawża prinċipali, jidherli utli li nindikaw li s-sentenza li eventwalment tingħata torbot lill-qorti tar-rinviju, inkluż, jekk ikun il-każ, f'dak li jikkonċerna l-interpretazzjoni ta' din id-direttiva.

a) Il-possibbiltà, għall-Qorti tal-Ġustizzja, li tinterpreta d-Direttiva 98/34 minkejja li l-qorti tar-rinviju ma għamlitx riferiment għal din id-direttiva

158. Il-possibbiltà, għall-Qorti tal-Ġustizzja, li tinterpreta d-Direttiva 98/34 minkejja li l-qorti tar-rinviju ma għamlitilhiex domandi dwar din id-direttiva tirriżulta minn ġurisprudenza stabbilita ferm. Meta l-Qorti tal-Ġustizzja tikkunsidra li l-qorti tar-rinviju ma staqsihiex dwar id-dispożizzjoni ta' dritt

Komunitarju applikabbli fil-kwistjoni fil-kawża prinċipali, hija teżamina *ex officio* l-portata ta' din id-dispożizzjoni. B'hekk, skont formula ripetuta ta' spiss, sabiex tagħti risposta utli lill-qorti li tkun għamlitilha domanda preliminari, il-Qorti tal-Ġustizzja tista' tiehu inkunsiderazzjoni r-regoli tad-dritt Komunitarju li għalihom il-qorti nazzjonali ma tkunx għamlet riferiment fid-domanda tagħha⁷⁰.

159. Minn dan isegwi li, meta bħal fil-kawża preżenti, il-qorti tar-rinviju tagħmel domanda lill-Qorti tal-Ġustizzja dwar il-portata tal-artikoli tat-Trattat li jistabbilixxu l-libertajiet ta' moviment, din tista' tirrispondiha billi tinterpreta direttiva li tirregola b'mod speċifiku l-fatti tal-kwistjoni fil-kawża prinċipali⁷¹.

b) Il-leġiżlazzjoni kontenzjuża taqa' fil-kamp ta' applikazzjoni tad-Direttiva 98/34

160. Kuntrarjament għall-Istati Membri li hađu pożizzjoni fuq din il-kwistjoni, jiena tal-fehma, bħalma huma l-Liga u Bwin, u kif ukoll il-Kummissjoni, li l-leġiżlazzjoni kontenzjuża, sa fejn tipprobixxi lill kull operatur ekonomiku milli jipproponi fil-Portugall lotteriji u mhatri totalizzaturi fuq l-internet, tikkostitwixxi "regolament tekniku" fis-sens tad-Direttiva 98/34.

70 — Ara, b'mod partikolari, is-sentenza tas-7 ta' Novembru 2002, Bourrasse u Perchicot (C-228/01 u C-289/01, Ġabra p. I-10213, punt 33 u l-ġurisprudenza ċċitata).

71 — Ara, b'mod partikolari, is-sentenzi SARPP, iċċitata aktar 'il fuq (punti 10 *et seq.*), kif ukoll tat-12 ta' Ottubru 2004, Wolff & Müller (C-60/03, Ġabra p. I-9553, punti 24 *et seq.*).

161. Jiena nibbaża l-pożizzjoni tiegħi, l-ewwel nett, fuq id-definizzjoni tal-kunċetti ta' "servizz" u ta' "regolament tekniku" li jinsabu fl-imsemmija direttiva.

162. B'hekk, "servizz tas-Socjetà tal-Informatika", skont l-Artikolu 1(2) tad-Direttiva 98/34, huwa kull servizz normalment ipprovdut għal rimunerazzjoni, mill-bogħod, b'mezzi elettronici u fuq it-talba individwali ta' riċevitur ta' servizzi. Barra minn dan, mid-dsatax-il premessa tad-Direttiva 98/48 jirriżulta li, sabiex tiġi interpretata din id-definizzjoni, għandu jsir riferiment ukoll għall-kunċett ta' "servizz" imsemmi fl-Artikolu 50 KE, kif interpretat mill-ġurisprudenza tal-Qorti tal-Ġustizzja.

163. Kif diġà spjegajt, minn din il-ġurisprudenza jirriżulta li fornitur stabbilit fi Stat Membru li joffri permezz tal-internet, minghajr ma jiċċaqtaq minn pajjiżu, logħob online lil destinatarji stabbiliti fi Stat Membru ieħor, jipprovdli servizzi fis-sens tal-Artikolu 50 KE ⁷².

164. Barra minn hekk, l-Artikolu 1(11) tad-Direttiva 98/34 jipprevedi espressament li l-kunċett ta' "regolament tekniku" jkopri r-regoli li jipprojbixxu li jingħata jew li jintuża servizz. Kuntrarjament għall-pożizzjoni meħuda minn diversi Stati Membri, dan

il-kunċett, minn meta l-kamp ta' applikazzjoni tad-Direttiva 98/34 ġie estiz għas-servizzi tas-socjetà tal-informatika, ma baqax għalhekk limitat għall-ispeċifikazzjonijiet li jiddefinixxu l-karatteristiċi tal-prodotti biss, bħalma kien il-każ taht id-Direttiva tal-Kunsill 83/189/KEE ⁷³, kif kienet ġiet interpretata fis-sentenzi ċċitati aktar 'il fuq, CIA Security International ⁷⁴, van der Burg ⁷⁵ u Canal Satélite Digital ⁷⁶, li għalihom jirreferu dawn l-Istati.

165. Il-leġiżlazzjoni kontenzjuża, li tirriżerva lis-Santa Casa d-dritt esklużiv li torganizza u topera lotteriji u mhatri totalizzaturi permezz tal-internet fuq it-territorju Portugiż kollu u li tipprevedi sanzjonijiet kontra kull operatur ekonomiku li jaġixxi bi ksur ta' dan id-dritt esklużiv, għandha effettivament l-effett li tipprojbixxi lil fornitur ta' logħob fuq l-internet milli jipprovdli s-servizzi tiegħu.

166. Fid-dawl ta' dawn id-definizzjonijiet, din il-leġiżlazzjoni effettivament tikkostitwixxi "regolament tekniku" fis-sens tal-Artikolu 1(11) tad-Direttiva 98/34.

167. It-tieni nett, din l-analiżi jidherli li hija konformi mal-motivi għaliex il-kamp ta'

⁷² — Ara, f'dan is-sens, is-sentenza Gambelli *et*, iċċitata aktar 'il fuq (punti 52 sa 54).

⁷³ — Direttiva tat-28 ta' Marzu 1983, li tipprovdli għal proċedura ta' informazzjoni fil-qasam ta' standards u regoli tekniċi (GU L 109, p. 8).

⁷⁴ — Punt 25.

⁷⁵ — Punt 20.

⁷⁶ — Punt 45.

applikazzjoni ta' din id-direttiva gie estiz ghas-servizzi tas-soċjetà tal-informatika.

168. B'hekk, mill-motivi tad-Direttiva 98/48 jirriżulta li l-leġizlatur Komunitarju ried li jestendi għal dan it-tip ta' servizzi speċifiċi s-sistema ta' trasparenza u ta' kontroll prevista inizjalment fir-rigward tal-merkanzija biss sabiex jiġi evitat xkiel għall-moviment liberu ta' dawn is-servizzi li jista' jiġi kkawżat mil-leġizlazzjonijiet nazzjonali.

169. L-applikazzjoni tas-sistema ta' notifika obligatorja prevista permezz tad-Direttiva 98/34 għal din il-leġizlazzjoni ma tfissirx li din tmur kontra d-dritt Komunitarju.

170. Kif diġà spjegajt, id-Direttiva 98/34 għandha biss l-għan li tistitwixxi sistema ta' kontroll preventiv. L-ewwel nett, meta jobbliga lil Stat Membru jinnotifika lill-Kummissjoni kull abbozz ta' regolament tekniku, il-leġizlatur Komunitarju jitlob lil dan l-Istat sabiex jagħmel huwa stess kontroll minn qabel aktar profund tal-konformità ta' din il-leġizlazzjoni mad-dritt Komunitarju. Id-Direttiva 98/34 għandha għalhekk l-effett li turi b'mod ċar li, jekk il-leġizlazzjoni maħsuba tfixxkel il-libertà ta' moviment tal-merkanzija jew il-libertà li jiġu pprovduti servizzi tas-soċjetà tal-informatika, l-Istat Membru għandu jkun f'pożizzjoni li jiġġustifika dan skont il-kundizzjonijiet stabbiliti mill-gurisprudenza.

171. Is-sistema ta' notifika prevista mid-Direttiva 98/34 tippermetti mbagħad lill-Kummissjoni u lill-Istati Membri l-oħrajn sabiex ikunu jafu bl-abbozz ta' din il-leġizlazzjoni u sabiex jeżaminaw jekk tohloqx xkiel. F'dan il-każ, l-Istati Membri l-oħrajn jistgħu jipproponu lill-awtur tal-abbozz li jagħmel emendi. Il-Kummissjoni tista', min-naħa tagħha, tipproponi jew tadotta miżuri komuni li jirregolaw il-qasam li jkun is-suġġett tal-miżura maħsuba.

172. Din is-sistema tirrikonċilja għalhekk is-setgħa sovrana tal-Istati Membri li jadottaw regolamenti tekniċi fl-oqsma fejn dawn ir-regolamenti mhumieq armonizzati mal-obbligu reċiproku tagħhom, li daħlu għalih fit-Trattat, li jimplementaw suq komuni, jiġifieri spazju li fih, b'mod partikolari, il-merkanzija u s-servizzi jiċċaqalqu liberament.

173. Minn dan isegwi li d-Direttiva 98/34 hija realment effikaċi biss jekk ir-regolamenti tekniċi kollha jkunu nnotifikati⁷⁷, inklużi dawk dwar il-logħob tal-ażżard u tal-flus, peress li dan il-logħob jikkostitwixxi attività ekonomika u jaq' taht il-libertà ta' stabbiliment kif ukoll il-libertà li jiġu pprovduti servizzi.

⁷⁷ — Sentenza CIA Security International, iċċitata aktar 'il fuq (punt 40).

174. Barra minn dan, nirrileva li, meta l-legiżlatur Komunitarju ried jeskludi l-logħob tal-ażżard u tal-flus minn att dwar is-servizzi, bħalma huma d-Direttivi 2000/31 dwar il-kummerċ elettroniku u 2006/123 dwar is-servizzi fis-suq intern, huwa ppreveda din l-esklużjoni espressament. Issa, id-Direttiva 98/34 ma għandha ebda dispożizzjoni li teskludi r-regolamenti tekniċi dwar il-logħob tal-ażżard u tal-flus mill-kamp ta' applikazzjoni tagħha.

175. It-tielet nett, jidherli li din l-analiżi hija konformi mal-pożizzjoni mehuda mill-Qorti tal-Gustizzja fis-sentenza *Il-Kummissjoni vs Il-Greċja*, iċċitata aktar 'il fuq, rigward il-liġi Griega dwar il-projbizzjoni tal-użu ta' logħob fuq kompjuters li jinsabu f'imprizi li jipprovdu servizzi tal-internet. Il-Qorti tal-Gustizzja kkunsidrat li din il-legiżlazzjoni kellha tiġi kkwalifikata bħala "regolament tekniku" fis-sens tal-Artikolu 1(11) tad-Direttiva 98/34⁷⁸.

176. Permezz ta' din id-deċiżjoni, il-Qorti tal-Gustizzja aċċettat għalhekk li legiżlazzjoni ta' Stat Membru li, bħal-legiżlazzjoni inkwistjoni fil-kawża prinċipali, tipprojbixxi l-aċċess għal logħob fuq l-internet tikkonċerna l-aċċess jew l-eżerċizzju ta' provvista ta' servizzi tas-soċjetà tal-informatika u għalhekk taq' fil-kamp ta' applikazzjoni tad-Direttiva 98/34.

⁷⁸ — Sentenza *Il-Kummissjoni vs Il-Greċja*, iċċitata aktar 'il fuq (punt 61).

177. Għalhekk, nipproponi li l-Qorti tal-Gustizzja tiddeċiedi li tgħid lill-qorti tar-rinviju li l-Artikolu 1(11) tad-Direttiva 98/34 għandu jiġi interpretat fis-sens li legiżlazzjoni ta' Stat Membru li tipprovdi li d-dritt esklużiv li jiġu organizzati u li jiġu operati lotteriji kif ukoll imhatri totalizzaturi fit-territorju kollu ta' dan l-Istat huwa estiż għall-mezzi elettronici ta' komunikazzjoni kollha, b'mod partikolari l-internet, tikkostitwixxi "regolament tekniku" fis-sens ta' din id-dispożizzjoni⁷⁹.

c) Il-konsegwenzi tan-nuqqas ta' notifika tal-legiżlazzjoni kontenżjuża

178. L-Artikolu 8(1) tad-Direttiva 98/34 jobbliga lill-Istati Membri sabiex jinnotifikaw lill-Kummissjoni kull abbozz ta' regolament tekniku⁸⁰. L-Artikolu 9 ta' din id-direttiva jobbligahom jagħmlu rapport dwar l-adozzjoni ta' dan l-abbozz waqt il-perjodu ddeterminat minnu.

⁷⁹ — Bil-kontra, il-projbizzjoni prevista permezz tad-Digriet Ligi Nru 282/2003 li jsir reklamar għal dan il-logħob, billi jitwahal logo fuq l-ilbies tal-plejers tal-futbol u permezz ta' posters fl-istadijums, ma tikkostitwixxi, fil-fehma tiegħi, "regolament tekniku" fis-sens tad-Direttiva 98/34. Anki jekk din il-projbizzjoni li jsir reklamar tista' tiġi anizzata bħala restrizzjoni għal-libertà li jiġu provduti servizzi ta' logħob online, din iċ-ċirkustanza ma tikkostitwixxi fiha nnifisha kriterju li gie stabbilit mid-Direttiva 98/34 sabiex jiddefinixxi l-kamp ta' applikazzjoni tagħha (ara, f'dan is-sens, is-sentenza tal-21 ta' April 2005, *Lindberg*, C-267/03, *Gabra* p. 1-3247, punt 51). Il-projbizzjoni li jsir reklamar jista' jkollha l-effett li tagħlaq is-suq tal-logħob online fl-Istat fejn tapplika, iżda ma timpedixxi li jingħataw jew li jintużaw servizzi ta' logħob online, fis-sens tal-Artikolu 1 tad-Direttiva 98/34 (Sentenza van der Burg, iċċitata aktar 'il fuq, punt 20).

⁸⁰ — Sentenza *Il-Kummissjoni vs Il-Greċja*, iċċitata aktar 'il fuq (punt 60).

179. Inkonformità ma' dawn id-dispożizzjonijiet, l-abbozz ta' Digriet Ligi Nru 282/2003, li, minn naħa, jestendi d-dritt esklużiv ta' operazzjoni tas-Santa Casa għal-logħob offert fuq mezzi elettronici, b'mod partikolari permezz tal-internet, u, min-naħa l-oħra, jipprevedi sanzjonijiet fil-forma ta' multi amministrattivi kontra operatori ekonomiċi li jiksru dan id-dritt esklużiv, kellu jiġi nnotifikat lill-Kummissjoni.

180. Din tal-aħħar spjegat, fin-noti ta' osservazzjonijiet tagħha, li l-abbozz ta' din il-leġiżlazzjoni ma kienx ġie nnotifikat lilha. Il-Gvern Portugiż ikkonferma li ma għamlitx din in-notifika.

181. Fis-sentenza CIA Security International, iċċitata aktar 'il fuq, il-Qorti tal-Gustizzja ppreċiżat il-konsegwenzi ta' dan in-nuqqas ta' notifika. Hija qieset li l-obbligi ta' notifika u ta' rapport, stabbiliti fl-Artikoli 8 u 9 tad-Direttiva 83/189, huma mingħajr kundizzjoni u huma biżżejjed preċiżi sabiex ikunu jistgħu jiġu invokati minn individwi quddien il-qrati nazzjonali⁸¹. Għalhekk, regolament tekniku li ma kienx ġie nnotifikat ma jistax jitqajjem kontra tagħhom u l-qorti nazzjonali hija obbligata li ma tapplikax⁸².

182. Din il-gurisprudenza tista' tiġi trasposta għall-Artikoli 8 u 9 tad-Direttiva 98/34 peress

li huma fformulati f'termini li jixbhu lil dawg tad-Direttiva 83/189.

183. Peress li d-Direttiva 98/34 għandha l-ghan, b'mod partikolari, li tipproteġi l-libertà li jiġu pprovduti servizzi tas-soċjetà tal-informatika, operatur ekonomiku bħal Bwin, stabbilit f'Ġibiltà, għandu dritt jinvoka dawn id-dispożizzjonijiet preċiżi u mingħajr kundizzjonijiet.

184. Ġibiltà tikkostitwixxi, fil-fatt, territorju Ewropew li r-relazzjonijiet esterni tiegħu huma responsabbiltà tar-Renju Unit. Għalhekk, id-dispożizzjonijiet tat-Trattat japplikaw għaliha, inkonformità mal-Artikolu 299(4) KE, b'rizerva tal-esklużjonijiet previsti fl-Att li jirrigwarda l-kundizzjonijiet tal-adeżjoni tar-Renju tad-Danimarka, tal-Irlanda u tar-Renju Unit tal-Gran Brittanja u l-Irlanda ta' Fuq u l-aġġustamenti għat-Trattat⁸³.

185. Minn dan l-att il-gurisprudenza kkonkludiet li r-regoli tat-Trattat dwar il-moviment liberu tal-merkanzija kif ukoll l-atti ta' dritt sekondarju li huma intiżi li jassiguraw approssimazzjoni tal-liġijiet tal-Istati Membri sabiex jiġi ffavorit l-istabbiliment ta' din il-libertà ta' moviment ma japplikawx f'dan it-territorju⁸⁴.

81 — Sentenza CIA Security International, iċċitata aktar 'il fuq (punt 44).

82 — *Ibidem* (punti 48 u 55).

83 — ĠU 1972, L 73, p. 14.

84 — Sentenza tat-23 ta' Settembru 2003, Il-Kummissjoni vs Ir-Renju Unit (C-30/01, Għabra p. I-9481, punt 59).

186. Madankollu, dawn l-esklużjonijiet għandhom jiġu kkunsidrati, fil-fehma tiegħi, bħala eċċezzjonijiet għall-prinċipju stabbilit fl-Artikolu 299(4) KE, li jgħid li d-dispożizzjonijiet tat-Trattat japplikaw għal territorju Ewropew bħalma hija Ġibiltà. Id-dispożizzjonijiet tat-Trattat dwar il-libertà li jiġu pprovduti servizzi kif ukoll l-atti ta' dritt sekondarju adottati sabie x jassiguraw l-istabbiliment ta' din il-libertà huma għalhekk applikabbli għaliha. Bħala prova ta' dan inressaq is-sentenzi, f'kawżi għal nuqqas ta' Stat li jwettaq obbligu mibdija mill-Kummissjoni, mogħtija fil-konfront tar-Renju Unit talli ma ttrasponix direttivi bħal dawn f'dan it-territorju⁸⁵.

187. Minn dan nikkonkludi li operatur ekonomiku bħal Bwin, stabbilit f'Ġibiltà, għandu dritt jinvoka d-dispożizzjonijiet tal-Artikoli 8 u 9 tad-Direttiva 98/34 sa fejn dawn jikkonċernaw regolamenti tekniċi dwar is-servizzi tas-soċjetà tal-informatika.

188. Iċ-ċirkustanza li dawn id-dispożizzjonijiet huma previsti f'att li jikkonċerna wkoll il-libertà ta' moviment tal-merknażija, fil-fehma tiegħi, ma tistax titqajjem kontra din l-analiżi. Regolament tekniċu jista' b'mod ċar ikun konness ma' din il-libertà ta' moviment jew mal-libertà li jiġu pprovduti servizzi tas-soċjetà tal-informatika skont id-delimitaz-

zjoni tal-kampijiet ta' applikazzjoni rispettivi ta' dawn il-libertajiet kif iddefinita mill-Qorti tal-Ġustizzja.

189. Inkonformità mal-pożizzjoni meħuda mill-Qorti tal-Ġustizzja fis-sentenza CIA Security International, iċċitata aktar 'il fuq, jekk ma kinitx innotifikata lill-Kummissjoni b'mod regolari, il-leġiżlazzjoni nazzjonali inkwistjoni, sa fejn, minn naħa, tirriżerva lis-Santa Casa d-dritt esklużiv li jiġu organizzati u li jiġu operati lotteriji u mhatri totalizzaturi fuq l-internet u, min-naħa l-oħra, tipprevedi sanzjonijiet fil-forma ta' multi amministrattivi kontra fornituri ta' servizzi li joffru logħob fuq l-internet lil persuni li huma residenti fit-territorju Portugiż bi ksur ta' dan id-dritt esklużiv, ma tistax, għalhekk, titqajjem kontra Bwin u l-qorti nazzjonali ma għandhiex tapplikaha.

190. Din il-konklużjoni għandha tapplika wkoll f'dak li jikkonċerna l-Liga, li għet ikkundannata bħala koawtur ta' Bwin talli organizzat u operat imhatri totalizzaturi b'mezzi elettronici.

191. Hija l-qorti nazzjonali, li hija biss hija kompetenti sabie x tistabbilixxi l-fatti tal-kwistjoni fil-kawża prinċipali, li għandha tivverifika jekk l-abbozz ta' Digriet Ligi Nru 282/2003, intiż, fis-sustanza, li jestendi d-dritt esklużiv ta' operazzjoni tas-Santa Casa għal-logħob offert fuq mezzi elettronici, b'mod partikolari permezz tal-internet, u li jissanzjona b'multa l-ksur ta' dan id-dritt

85 — Ara, dwar it-traspożizzjoni ta' direttiva dwar ir-rikonoxximent ta' kwalifiki professjonali, is-sentenza tal-20 ta' Ottubru 2005, Il-Kummissjoni vs Ir-Renju Unit (C-505/04). Ara wkoll, f'dak li jikkonċerna l-libertà ta' stabbiliment, is-sentenza tas-16 ta' Ottubru 2003, Il-Kummissjoni vs Ir-Renju Unit (C-489/01, Ġabra p. I-12037), dwar in-nuqqas ta' traspożizzjoni, fit-territorju ta' Ġibiltà, tad-Direttiva 97/9/KE tal-Parlament Ewropew u tal-Kunsill, tat-3 ta' Marzu 1997, dwar skemi ta' kumpens għall-investitur (ĠU Edizzjoni Speċjali bil-Malti, Kapitolu 6, Vol. 2, p. 311).

eskluziv, kienx ġie nnotifikat lill-Kummissjoni skont l-Artikolu 8 tad-Direttiva 98/34.

192. Hija wkoll dik il-qorti li għandha tasal għall-konsegwenzi kollha dwar il-multi imposti fuq il-Liga u Bwin, sa fejn dawn il-multi uniċi jirrigwardaw il-fatt li ġew organizzati u operati mhatri totalizzaturi fuq l-internet bi ksar tad-dritt esklużiv tas-Santa Casa.

d) L-effetti tas-sentenza tal-Qorti tal-Ġustizzja għall-qorti tar-rinviju

193. Ir-risposti mogħtija mid-diversi Stati Membri waqt is-seduta għad-domanda dwar ir-rilevanza tad-Direttiva 98/34 għas-soluzzjoni tal-kwistjoni fil-kawża prinċipali jistgħu jinftehm u fis-sens li s-sentenza preliminari li eventwalment tingħata, sa fejn tirrigwarda l-interpretazzjoni ta' din id-direttiva, ma jkollhiex, skont dawn l-Istati, natura vinkolanti għall-qorti tar-rinviju.

194. Jiena ma naqbilx ma' dan. Is-sentenzi preliminari għandhom, fil-fehma tiegħi, natura vinkolanti għall-qorti tar-rinviju anki meta l-Qorti tal-Ġustizzja tiddeċiedi fuq norma ta' dritt Komunitarju li għaliha dik il-qorti ma kinitx għamlet riferiment fid-domanda tagħha.

195. Jiena nibbaża din l-analiżi, minn naha, fuq ir-relazzjonijiet bejn id-dritt Komunitarju u d-dritt nazzjonali u, min-naha l-oħra, fuq il-funzjoni proprja tal-proċedura ta' domanda preliminari.

196. Fuq l-istess punt, kif il-Qorti tal-Ġustizzja ddeċidiet fis-sentenzi van Gend & Loos⁸⁶ u Costa⁸⁷, meta ffirmaw u rratifikaw it-Trattat li jistabbilixxi l-Komunità Ekonomika Ewropea, l-Istati Membri ta' din il-Komunità aċċettaw li dan it-Trattat kif ukoll l-atti adottati abbażi tiegħu jagħmlu parti mid-dritt nazzjonali tagħhom, jipprevalu fuq kull regola nazzjonali kuntrarja, tkun xi tkun, u johlqu drittijiet b'mod dirett favur individwi.

197. Barra minn hekk, huma ntrabtu li jieħdu l-miżuri kollha adatti sabiex tiġi assicurata l-applikazzjoni effettiva tad-dritt Komunitarju u dan l-obbligu huwa impost fuq l-awtoritajiet ġudizzjarji tagħhom. Il-qorti nazzjonali għandha għalhekk l-obbligu li tassigura l-protezzjoni tad-drittijiet mogħtija mid-dispożizzjonijiet tas-sistema legali Komunitarja.

198. B'mod partikolari, il-qorti nazzjonali għandha ma tapplikax, *ex officio*, kull dispożizzjoni tal-liġi nazzjonali tagħha li tkun kuntrarja għal norma Komunitarja applikab-

⁸⁶ — Sentenza tal-5 ta' Frar 1963 (26/62, Għabra p. 1).

⁸⁷ — Sentenza tal-15 ta' Lulju 1964 (6/64, Għabra p. 1141).

bli direttament, mingħajr ma jkun meħtieġ li titlob jew tistenna t-tneħħija minn qabel tad-dispożizzjoni nazzjonali fis-sistema interna⁸⁸. Jekk in-norma Komunitarja ma tkunx applikabbli direttament, il-qorti nazzjonali għandha tinterpreta d-dritt nazzjonali tagħha, sa fejn ikun possibbli, b'tali mod li jintlaħaq ir-riżultat mixtieq minn din in-norma, inkonformità mar-rekwiżit ta' interpretazzjoni konformi⁸⁹.

199. Il-qorti nazzjonali għandha għalhekk il-missjoni li tassigura l-applikazzjoni effettiva tad-dritt Komunitarju.

200. Huwa minnu li l-qorti nazzjonali tisso-disfa dawn l-obbligi inkonformità mar-regoli ta' proċedura interna tagħha, skont il-prinċipju ta' awtonomija proċedurali, li huwa bbażat fuq il-prinċipji ta' ekwivalenza u ta' effettività, li skonthom, minn naħa, dawn ir-regoli ma għandhomx ikunu inqas favorevoli minn dawk applikabbli sabiex tiġi assigurata l-protezzjoni ta' drittijiet mogħtija mid-dritt nazzjonali u, min-naħa l-oħra, ma għandhomx ikunu applikati b'mod li, fil-prattika, l-eżerċizzju tad-drittijiet rikonoxxuti mis-sistema legali Komunitarja jkun impossibbli jew eċċessivament diffiċli⁹⁰.

201. Meta, fil-kuntest ta' kawża quddiem il-qorti nazzjonali, il-partijiet ma jkunux invokaw in-norma Komunitarja applikabbli, jista' jirriżluta, fl-istat tal-ġurisprudenza tal-Qorti tal-Ġustizzja dwar il-portata tal-prinċipji ta' ekwivalenza u ta' effettività, li din in-norma ma tkunx applikata.

202. Fil-fatt, skont din il-ġurisprudenza, il-qorti nazzjonali għandha l-obbligu li tqajjem *ex officio* n-norma ta' dritt Komunitarju applikabbli meta, skont id-dritt nazzjonali tagħha, ikollha l-obbligu jew il-fakultà li tagħmel dan fir-rigward ta' regola vinkolanti tad-dritt nazzjonali tagħha⁹¹. Bil-kontra, hija mhijiex obligata li tagħmel dan meta d-dritt nazzjonali tagħha ma jipprevedix dan l-obbligu jew din il-fakultà u meta l-partijiet kellhom opportunità ġenwina li jqajmu huma stess dan il-motiv waqt il-proċedura⁹². L-obbligu li tqajjem *ex officio* norma ta' dritt Komunitarju applikabbli lanqas ma japplika meta l-eżami tal-motiv ibbażat fuq il-ksur tad-dritt Komunitarju jobbliga lill-qorti nazzjonali li tohroġ mil-limiti tal-kwistjoni kif definita mill-partijiet⁹³.

203. Madankollu, dawn il-limiti għall-applikazzjoni tad-dritt Komunitarju ma jistgħux ikunu trasposti meta l-Qorti tal-Ġustizzja, fil-kuntest tal-proċedura ta' domanda preliminari, teżamina *ex officio* n-norma applikabbli għall-fatti tal-kwistjoni fil-kawża prinċipali.

88 — Sentenza tad-9 ta' Marzu 1978, Simmenthal (106/77, Ġabra p. 629, punti 24 u 26).

89 — Sentenza tal-5 ta' Ottubru 2004, Pfeiffer *et* (C-397/01 sa C-403/01, Ġabra p. I-8835, punti 113 u 114) kif ukoll, għal applikazzjoni reċenti, is-sentenza tal-24 ta' Gunju 2008, Commune de Mesquer (C-188/07, Ġabra p. I-4501, punt 84).

90 — Sentenza tas-16 ta' Marzu 2006, Kapferer (C-234/04, Ġabra p. I-2585, punt 22).

91 — Sentenza tat-12 ta' Frar 2008, Kempter (C-2/06, Ġabra p. I-411, punt 45).

92 — Sentenza tas-7 ta' Gunju 2007, van der Weerd *et* (C-222/05 sa C-225/05, Ġabra p. I-4233, punt 41).

93 — Sentenza Kempter, iċċitata aktar 'il fuq (punt 45).

204. Il-proċedura ta' domanda preliminari għandha l-għan li tassigura l-interpretazzjoni uniformi tad-dritt Komunitarju mill-qrati nazzjonali⁹⁴. Din l-interpretazzjoni uniformi tista' tiġi assigurata biss jekk is-sentenzi tal-Qorti tal-Ġustizzja jkollhom, għall-qrati nazzjonali, natura vinkolanti. Kif il-Qorti tal-Ġustizzja ddikjarat fis-sentenza Benedetti⁹⁵, is-sentenza mogħtija fuq domanda preliminari torbot lill-qorti nazzjonali fir-rigward tal-interpretazzjoni tad-dispożizzjonijiet tal-atti Komunitarji inkwistjoni.

205. Din in-natura vinkolanti tikkostitwixxi wkoll il-korollarju tal-obbligu tal-qrati nazzjonali li jassiguraw l-applikazzjoni effettiva tad-dritt Komunitarju.

206. Din l-analiżi hija kkonfermata mit-Trattat li, fit-tielet paragrafu tal-Artikolu 234 KE, jipprovdli li r-rinviju preliminari huwa vinkolanti meta d-domanda dwar l-interpretazzjoni tad-dritt Komunitarju titressaq quddiem qorti li kontra d-deċiżjonijiet tagħha ma jkun hemm ebda rimedju ġudizzjarju taht il-liġi nazzjonali. Fil-fatt, huwa sabiex jiġi evitat li d-dritt Komunitarju jiġi interpretat hażin li tali qorti, li min-natura tagħha tikkostitwixxi l-aħħar istanza li quddiemha l-individwi jistgħu jsostnu d-drittijiet mogħtija lilhom mid-dritt Komunitarju, hija obbligata tagħmel rinviju lill-Qorti tal-Ġustizzja⁹⁶.

207. L-imsemmija analiżi għet imsaħħa mill-ġurisprudenza meta ġie deċiż li l-ksur manifest tad-dritt Komunitarju minn qorti li tagħti deċiżjoni fl-aħħar istanza jista' jinvolvi r-responsabbiltà tal-Istat⁹⁷, u wkoll meta ġie deċiż li rikors għal nuqqas ta' twettiq ta' obbligu jista' jitressaq kontra Stat Membru minhabba interpretazzjoni ġurisprudenzjali nazzjonali kuntrarja għad-dritt Komunitarju meta din il-ġurisprudenza tkun ikkonfermata jew sempliment mhux kontradetta mill-Qorti suprema⁹⁸.

208. Il-proċedura ta' domanda preliminari għandha għalhekk l-għan li tassigura l-applikazzjoni effettiva tad-dritt Komunitarju. Huwa għalhekk li, kuntrarjament għal dak li sostna l-Gvern Portugiż, il-Qorti tal-Ġustizzja ma' tistax tkun marbuta bl-evalwazzjoni li tagħmel il-qorti nazzjonali dwar in-norma ta' dritt Komunitarju applikabbli għall-fatti tal-kwistjoni fil-kawża prinċipali. Fil-fatt, il-missjoni tal-Qorti tal-Ġustizzja hija li tagħti lill-qorti nazzjonali risposta utli għas-soluzzjoni tal-kawża li għandha tiddeċiedi, jiġifieri risposta li permezz tagħha tkun tista' tissodisfa l-missjoni tagħha li tassigura l-applikazzjoni effettiva tad-dritt Komunitarju.

209. Barra minn dan, l-eżami *ex officio*, mill-Qorti tal-Ġustizzja, ta' norma ta' dritt Komunitarju li ma tqajmitx mill-qorti tar-rinviju jkun imcaħhad minn parti kbira tal-utilità tiegħu jekk is-sentenza preliminari, fejn jirrigwarda din in-norma, ma jkollhiex effett vinkolanti għal din il-qorti.

94 — Sentenza van Gend & Loos, iċċitata aktar 'il fuq (punt 23).

95 — Sentenza tat-3 ta' Frar 1977 (52/76, Gabra p. 163, punt 26).

96 — Sentenza tat-30 ta' Settembru 2003, Köbler (C-224/01, Gabra p. I-10239, punti 34 u 35).

97 — *Ibidem* (punt 59).

98 — Sentenza tad-9 ta' Diċembru 2003, Il-Kummissjoni vs L-Italja (C-129/00, Gabra p. I-14637, punti 29 u 32).

210. Dwar iċ-ċirkustanza li l-partijiet fil-kwistjoni fil-kawża prinċipali ma semmewx, quddiem il-qorti nazzjonali, id-dispożizzjoni tad-dritt Komunitarju eżaminata *ex officio* mill-Qorti tal-Ġustizzja, din ma tikkostitwix xix ostakolu għall-effett vinkolanti tas-sentenza preliminari, sa fejn dawn il-partijiet ikollhom il-possibbiltà li jressqu l-osservazzjonijiet tagħhom fuq din id-dispożizzjoni fil-kuntest tal-proċedura ta' domanda preliminari. Għandu jinfakkar li, f'din il-kawża, il-partijiet intalbu mill-Qorti tal-Ġustizzja, qabel is-seduta, iressqu matul din is-seduta l-osservazzjonijiet tagħhom dwar ir-rilevanza tad-Direttiva 98/34 għas-soluzzjoni tal-kwistjoni fil-kawża prinċipali.

211. Minn dan isegwi li n-natura vinkolanti tas-sentenzi preliminari għandha neċessarjament tapplika, fil-fehma tiegħi, meta l-Qorti tal-Ġustizzja tinterpreta dispożizzjoni ta' dritt Komunitarju li għaliha l-qorti tar-rinviju ma għamlitx riferiment.

212. Fid-dawl ta' dawn il-kunsiderazzjonijiet, nipproponi li l-Qorti tal-Ġustizzja tikkompleta r-risposta mogħtija lill-qorti tar-rinviju billi tiddeċiedi li sentenza preliminari torbot lill-qorti tar-rinviju anki meta tirrigwarda norma ta' dritt Komunitarju li ma kinix imsemmija minn din tal-aħħar fid-domanda tagħha.

2. Il-kompatibbiltà tal-legiżlazzjoni nazzjonali inkwistjoni mal-libertajiet ta' moviment

213. Anki jekk il-Qorti tal-Ġustizzja taqbel mal-analiżi tiegħi dwar ir-rilevanza tad-Direttiva 98/34 f'din il-kawża u l-konsegwenzi li għandhom jinsiltu min-nuqqas ta' notifika, l-eżami tal-kompatibbiltà tal-legiżlazzjoni nazzjonali inkwistjoni mal-libertajiet ta' moviment, sa fejn tipprojbixxi li jsir reklamar għal loġhob online organizzat u operat bi ksur tad-dritt esklużiv tas-Santa Casa, ma jidherx manifestament nieqes minn kull interess għas-soluzzjoni tal-kwistjoni fil-kawża prinċipali.

214. Fil-fatt, hija l-qorti nazzjonali li għandha tiddetermina jekk in-nuqqas ta' infurzabbiltà kontra l-Liga u Bwin tad-Digriet Liġi Nru 282/2003, sa fejn jagħti lis-Santa Casa d-dritt esklużiv li torganizza u topera lotteriji kif ukoll imħatri totalizzaturi fuq l-internet, għandux iwassal sabiex tiġi annullata għal kollox il-multa wahda imposta fuq kull wiehed minnhom, jew inkella jekk l-ammont ta' din il-multa jistax jitqassam bejn dak li għandu x'jaqsam mal-organizzazzjoni tal-loġhob u mar-reklamar għal dan il-loġhob.

215. Għandha għalhekk ssir il-domanda jekk legiżlazzjoni nazzjonali li tipprojbixxi li jsir reklamar għal loġhob online organizzat u operat bi ksur tad-dritt esklużiv mogħti lil entità wahda kkontrollata mill-Istat li ma għandhiex skop ta' lukru hijiex kontra l-libertà li jiġu pprovduti servizzi.

216. Sabiex tingħata risposta għal din id-domanda, jidher li huwa utli li tiġi eżaminata d-domanda preliminari magħmula mill-qorti tar-rinviju, dwar il-konformità tal-leġiżlazzjoni nazzjonali tagħha, li tirriżerva lis-Santa Casa d-dritt esklużiv li torganizza u topera fil-Portugall lotteriji kif ukoll imħatri totalizzaturi fuq l-internet, mal-libertajiet ta' moviment. Fil-fatt, jekk dan id-dritt esklużiv huwa konformi mad-dritt Komunitarju, il-kwistjoni tal-konformità mad-dritt Komunitarju tal-projbizzjoni li jsir reklamar għal lotteriji u mhatri totalizzaturi organizzati u operati bi ksur tal-imsemmi dritt esklużiv tispicċa.

217. Permezz tad-domanda preliminari tagħha, il-qorti tar-rinviju tixtieq tkun taf jekk il-leġiżlazzjoni nazzjonali tagħha, li biha d-dritt esklużiv, irriżervat lis-Santa Casa, li jiġu organizzati u li jiġu operati lotteriji kif ukoll imħatri totalizzaturi fuq it-territorju kollu tal-Istat, huwa estiż għall-mezzi elettronici ta' komunikazzjoni kollha, b'mod partikolari, għall-internet, hijiex kontra d-dritt Komunitarju u, b'mod partikolari, il-libertà li jiġu provduti servizzi, il-libertà ta' stabbiliment kif ukoll il-libertà ta' moviment tal-kapital u tal-pagamenti, previsti fl-Artikoli 49 KE, 43 KE u 56 KE.

218. F'dan l-istadju tal-analiżi, nista' nqajjem il-kwistjoni ta' jekk dawn il-libertajiet ta' moviment humiex applikabbli għall-kwistjoni fil-kawża prinċipali, fid-dawl tal-fatt li s-Santa Casa ngħatalha l-monopolju tal-operazzjoni tal-lotteriji u tal-imħatri totalizzaturi fuq l-internet għal motivi ta' protezzjoni tal-konsumaturi u tal-ordni pubbliku kontra l-effetti negattivi ta' dan il-logħob. Monopolju nazzjonali bbażat fuq dawn il-motivi jista' jiġi

kkunsidrat bħala li għandu għan ta' interess pubbliku⁹⁹.

219. Għalhekk, id-domanda li setgħet tqum hija dwar jekk is-Santa Casa tistax tinvoka d-dispożizzjonijiet tal-Artikolu 86(2) KE, li jipprovi li l-imprizi responsabbli sabiex joperaw servizzi ta' importanza ekonomika ġenerali huma suġġetti għar-regoli tat-Trattat sa fejn l-applikazzjoni ta' dawn ir-regoli ma tostakolax it-tweġġ *de jure* jew *de facto* tal-funzjonijiet speċifiċi mogħtija lil dawn l-imprizi.

220. Madankollu, la l-qorti tar-rinviju, la l-Gvern Portugiż u lanqas is-Santa Casa ma semmew dawn id-dispożizzjonijiet. Jekk wiehed jassumi li semmewhom, ma naħsibx li l-eżami tal-preżenti kawża mil-lat tal-Artikolu 86(2) KE kien iwassal għal riżultat differenti mir-risposta li ser nissuggerixxi li l-Qorti tal-Gustizzja tagħti lid-domanda magħmula mill-qorti tar-rinviju.

221. Fil-fatt, fid-dawl tal-ġurisprudenza dwar il-portata tal-Artikolu 86(2) KE, id-deroga għall-applikazzjoni tar-regoli tat-Trattat intiżi li jistitwixxu suq komuni, prevista minn din id-dispożizzjoni, tista' tiġi applikata biss jekk il-missjoni tal-entità li għandha l-monopolju teħtieġ li dawn ir-regoli ma jkunux applikati. Fi kliem iehor, l-applikabbiltà ta' din id-deroga

⁹⁹ — Ara, f'dan is-sens, is-sentenza tat-23 ta' Ottubru 1997, Franzén (C-189/95, Gabra p. I-5909, punt 41).

hija sugġetta għat-tressiq tal-prova li l-implementazzjoni tal-imsemmija regoli tagħmilha impossibbli li titwettaq din il-missjoni¹⁰⁰.

għandha tiġi eżaminata fid-dawl tal-artikoli tat-Trattat dwar il-libertà li jiġu pprovduti servizzi, u fir-rigward ta' dawn id-dispożizzjonijiet biss.

222. Jiena tal-fehma li l-eżami ta' din il-kundizzjoni kien iwassal għal analizi ta' kemm il-leġislazzjoni kontenzjuża hija adegwata sabiex jintlaħqu l-għanijiet tagħha u tal-proporzjonalità tagħha li hija komparabbli ma' dik li ser nagħmel fil-kuntest tal-istudju tal-kompatibbiltà tagħha fid-dawl tal-libertà ta' moviment rilevanti.

225. Fil-fatt, mill-indikazzjonijiet mogħtija mill-qorti tar-rinviju jirrizulta li Bwin hija stabbilita f'Gibiltà u li hija teżercita l-attivitajiet tagħha fil-Portugall permezz tal-internet. Rajna li gie deciz li fornitur stabbilit fi Stat Membru li joffri permezz tal-internet, min-ghajr ma jkun hemm bżonn li jiċċaqraq, logħob online lil destinatarji stabbiliti fi Stat Membru ieħor jipprovi servizzi fis-sens tal-Artikolu 50 KE¹⁰¹.

223. Ser nindika li din il-leġislazzjoni, fir-rigward taċ-ċirkustanzi tal-kwistjoni fil-kawża prinċipali, għandha tiġi eżaminata fid-dawl tal-Artikolu 49 KE peress li tikkostitwixxi restrizzjoni fis-sens ta' din id-dispożizzjoni. Fl-aħħar nett ser neżamina jekk din il-leġislazzjoni tistax tkun ġustifikata.

226. Huwa minnu li, sa fejn tirriżerva dawn l-attivitajiet lis-Santa Casa, il-leġislazzjoni inkwistjoni tista' tikkostitwixxi wkoll restrizzjoni għal-libertà ta' stabbiliment. Madankollu, sa fejn Bwin ma pprovatx tistabbilixxi ruħha fil-Portugall, din il-libertà ta' moviment mhijiex rilevanti għas-soluzzjoni tal-kwistjoni fil-kawża prinċipali. Iċ-ċirkustanza, imsemmija mill-Gvern Belġjan, li l-Liga kienet taġixxi *de facto* bħala intermedjarja ta' Bwin mhijiex tali li twaqqa' din l-analizi.

a) Il-libertà ta' moviment applikabbli

224. Jiena tal-fehma, kif ingħad mil-Liga u Bwin, mill-Gvern Olandiż, mill-Gvern Awstrijak u mill-Gvern Portugiż u kif ukoll mill-Kummissjoni, li l-kompatibbiltà tal-leġislazzjoni inkwistjoni mad-dritt Komunitarju

227. Għandu jtfakkar li l-libertà ta' stabbiliment tagħti lil kumpannija stabbilita skond

100 — Ara, f'dan is-sens, is-sentenza tat-23 ta' Mejju 2000, Sydhavnens Sten & Grus (C-209/98, Gabra p. I-3743, punti 74 sa 81).

101 — Ara, f'dan is-sens, is-sentenza Gambelli *et*, iċċitata aktar 'il fuq (punti 52 u 54).

il-ligijiet ta' Stat Membru u li jkollha l-uffiċċju rreġistrat, it-tmexxija ċentrali jew is-sede prinċipali tagħha ġewwa l-Komunità, id-dritt li teżerċita l-attività tagħha fl-Istat Membru kkonċernat permezz ta' sussidjarja, ta' fergħa jew ta' aġenzija¹⁰², jiġifieri permezz ta' stabbiliment sekondarju li hija tassigura l-kontroll tiegħu. Issa, il-kuntratt li sar bejn ir-rikorrenti fil-kwistjoni fil-kawża prinċipali ma għandux l-għan u lanqas l-effett li jpoġġi lil-Liga taħt il-kontroll ta' Bwin u lanqas li jagħmel lil-Liga stabbiliment sekondarju ta' din tal-aħħar.

228. F'dak li jikkonċerna, fl-aħħar nett, il-libertà ta' moviment tal-kapital u tal-pagamenti, ma jistax jiġi miċhud li l-leġislazzjoni kontenżjuża tista' tillimita l-pagamenti bejn persuni residenti fil-Portugall u Bwin. Madankollu, din ir-restrizzjoni hija biss il-konsegwenza tal-projbizzjoni magħmula lil din tal-aħħar li tipprovdi s-servizzi ta' logħob online tagħha lil persuni residenti fit-territorju Portugiż.

229. Kif fakkret għustament il-Kummissjoni, peress li l-effetti restrittivi ta' leġislazzjoni nazzjonali fuq il-moviment liberu tal-pagamenti huma biss konsegwenza inevitabli tar-restrizzjoni imposta fir-rigward tal-libertà li jiġu pprovduti servizzi, m'hemmox lok li tiġi eżaminata l-kompatibbiltà ta' din il-leġislazz-

zjoni mad-dispożizzjonijiet tal-Artikolu 56 KE¹⁰³.

230. Għalhekk nipproponi li l-Qorti tal-Gustizzja tinterpreta d-domanda preliminari magħmula mill-qorti tar-rinviju kif ġej: l-Artikolu 49 KE għandu jiġi interpretat fis-sens li jipprekludi leġislazzjoni ta' Stat Membru li tipprovdi li d-dritt esklużiv li jiġu organizzati u li jiġu operati lotteriji kif ukoll imhatri totalizzaturi fit-territorju ta' dan l-Istat, mogħti lil entità waħda kkontrollata mill-Istat u li ma għandhiex skop ta' lukru, huwa estiż għall-mezzi elettronici ta' komunikazzjoni kollha, b'mod partikolari l-internet?

b) L-eżistenza ta' restrizzjoni

231. Jidher li ma jistax jiġi miċhud u mhuwiex ikkontestat mill-Gvern Portugiż li l-leġislazzjoni inkwistjoni tikkostitwixxi restrizzjoni għal-libertà li jiġu pprovduti servizzi.

232. Fil-fatt, din il-leġislazzjoni tipprojbixxi fornitur ta' logħob online stabbilit fi Stat Membru li mhuwiex ir-Repubblika Portugiża milli jipproponi lotteriji kif ukoll imhatri

102 — Ara, b'mod partikolari, is-sentenza tat-12 ta' Settembru 2006, Cadbury Schweppes u Cadbury Schweppes Overseas (C-196/04, Għabra p. 1-7995, punt 41).

103 — Ara, f'dan is-sens, is-sentenza tat-3 ta' Ottubru 2006, Fidium Finanz (C-452/04, Għabra p. 1-9521, punt 49).

totalizzaturi fuq l-internet lil konsumaturi residenti f'dan l-Istat tal-aħħar. L-Artikolu 49 KE, kif diġà rajna, jipprevedi t-tneħ-hija ta' miżuri li jipprojbixxu l-attivitajiet ta' fornitur stabbilit fi Stat Membru ieħor fejn huwa jipprovdi legalment servizzi analogi. Barra minn dan, dan l-artikolu jibbenefika kemm lill-fornitur u kif ukoll lid-destinatarju tas-servizzi ¹⁰⁴.

233. Fl-aħħar nett, diġà gie deciz li legizlazzjoni ta' Stat Membru li ttipprojbixxi lil impriza li tiġbor imhatri stabbilita fi Stat Membru ieħor milli ttipproponi s-servizzi tagħha permezz tal-internet lil destinatarji stabbiliti fl-ewwel Stat tikkostitwixxi restrizzjoni fis-sens tal-Artikolu 49 KE ¹⁰⁵.

c) Il-gustifikazzjoni tar-restrizzjoni

234. Restrizzjoni bħal dik prevista mil-legizlazzjoni inkwistjoni hija konformi mad-dritt Komunitarju jekk hija ġustifikata minn raġuni imperattiva ta' interess ġenerali, jekk hija adegwata sabiex tiggarantixxi t-tweqqi tal-ghan segwit u jekk ma teċċedix dak li huwa neċessarju sabiex jintlaħaq dan l-ghan. Fi kwalunkwe każ, hija għandha tkun applikata b'mod mhux diskriminatorju.

235. Inkonformità mal-prinċipju komuni għall-attivitajiet ekonomiċi kollha li mhumieq armonizzati, huwa l-Istat Membru li johloq ir-restrizzjoni inkwistjoni li għandu juri li din hija verament meħtieġa sabiex jintlaħaq l-ghan imfittex u li dam ma jistax jintlaħaq permezz ta' miżuri anqas restrittivi ¹⁰⁶.

i) L-argumenti tal-partijiet

236. Il-Liga u Bwin jispjegaw li d-dritt esklużiv, mogħti lis-Santa Casa, li ttipproponi lotteriji u mhatri totalizzaturi fuq l-internet lill-konsumaturi residenti fit-territorju Portugiż iwassal għall-gheluq shiħ tas-suq tal-logħob online f'dan l-Istat, u dan jikkostitwixxi l-aktar ksur gravi tal-libertà li jiġu pprovduti servizzi. Huma jsostnu li din ir-restrizzjoni mhijiex ġustifikata.

237. Skond il-Liga u Bwin, ir-Repubblika Portugiża kellha turi, l-ewwel nett, li l-problema li għaliha tirreferi l-miżura restrittiva hija vera problema gravi fit-territorju tagħha, it-tieni nett, li din il-miżura hija adegwata sabiex issolvi din il-problema u, fl-aħħar nett, li hija ma kellhiex mezzi anqas restrittivi biex issolviha.

¹⁰⁴ — Sentenza tat-13 ta' Lulju 2004, Il-Kummissjoni vs Franza (C-262/02, Gabra p. I-6569, punt 22).

¹⁰⁵ — Sentenza Gambelli *et*, iċċitata aktar 'il fuq (punt 54).

¹⁰⁶ — Ara, b'mod partikolari, is-sentenza tal-5 ta' Ġunju 2007, Rosengren *et* (C-170/04, Gabra p. I-4071, punt 50).

238. Il-Liga u Bwin jispjegaw li d-dritt esklużiv mogħti lis-Santa Casa mhuwiex adegwat sabiex jinkisbu l-ghanijiet mixtieqa peress li r-Repubblika Portugiża ma għandhiex politika koerenti u sistematika ta' limitazzjoni tal-attivajiet tal-logħob, kif tirrikjedi l-ġurisprudenza. Fir-realtà, l-unika intenzjoni ta' dan l-Istat Membru hija li jżid id-dhul mil-logħob tal-ażżard u tal-flus. Il-Liga u Bwin jispjegaw li l-logħob propost mis-Santa Casa kellu żvilupp kbir f'dawn l-aħħar snin, sostnut minn reklamar aggressiv. Huma jindikaw ukoll li r-Repubblika Portugiża ssegwi b'mod attiv politika ta' estensjoni tal-logħob fil-casinos.

239. Il-Liga u Bwin isostnu, fl-aħħar nett, li l-ghanijiet segwiti mil-leġiżlazzjoni Portugiża inkwistjoni jistgħu jintlaħqu bl-istess mod, jekk mhux aħjar, b'miżura inqas restrittiva, bħalma hija l-ftuħ tas-suq għal numru limitat ta' operaturi privati li fuqhom ikunu imposti obbligi preċiżi. Huma jenfasizzaw, f'dan ir-rigward, li l-leġiżlazzjoni ta' Gibiltà, li hija suġġetta għaliha Bwin, hija fost l-aktar rigo-ruża fl-Ewropa. Bwin hija wkoll pijuniera fl-elaborazzjoni ta' regoli intiżi sabiex jiggarantixxu l-logħob responsabbli bil-ghan li jiġu protetti l-konsumaturi, kif ukoll fl-istabbiliment ta' proċeduri interni intiżi sabiex jiġieldu kontra l-ħasil tal-flus.

240. Il-Gvern Portugiż jispjega li s-sistema ta' esklużività mogħtija lis-Santa Casa mis-seklu XVIII sal-lum hija l-espressjoni leġittima tas-setgħa diskrezzjonali tiegħu. L-ghoti ta' dritt esklużiv lis-Santa Casa jissodisfa r-rieda li jkun hemm regoli dwar il-prattika tal-lotteriji u ta' mħatri totalizzaturi sabiex ikunu limitati r-riskji soċjali marbuta ma' dan it-tip ta' logħob u li d-dhul minn dan il-logħob

jintuża għal kawżi ta' interess soċjali. L-estensjoni ta' dan il-monopolju għal dan il-logħob fuq l-internet kienet miżura neċessarja u adegwata sabiex l-imsemmi logħob jiġi propost online b'mod żgħur u kontrollat.

241. Il-Gvern Portugiż isostni li l-monopolju tas-Santa Casa huwa konformi mad-dritt Komunitarju peress li jirrigwarda miżura mhux diskriminatorja u proporzjonata. Huwa jsostni li l-ghoti ta' dritt esklużiv lil organizzazzjoni bħalma hija s-Santa Casa, li taħdem f'relazzjoni stretta mal-Gvern, huwa aktar adegwat sabiex jintlaħqu l-ghanijiet segwiti.

ii) L-analiżi tiegħi

242. Ser nindika, l-ewwel nett, il-portata, fil-fehma tiegħi, tal-kompetenza tal-Istati Membri kif iddelimitata mil-libertajiet ta' moviment fil-qasam tal-logħob tal-ażżard u tal-flus. It-tieni nett, ser nispjega l-motivi għaliex il-protezzjoni tal-konsumtari u l-protezzjoni tal-ordni pubbliku jistgħu jiġġustifikaw miżuri restrittivi għal-libertà li jiġu pprovduti servizzi ta' mħatri totalizzaturi fuq l-internet. It-tielet nett, ser nindika l-kriterji li fuqhom għandu jiġi evalwat jekk il-leġiżlazzjoni inkwistjoni hijiex adegwata sabiex tilhaq l-ghanijiet li hija ssegwi u jekk tmurx lil hinn minn dawn l-ghanijiet. Fl-aħħar nett, ser infakkar li l-qorti tar-rinvju għandha tivveri-

fika li r-restrizzjoni kontenjuża għandha tiġi applikata b'mod mhux diskriminatorju.

— Il-portata tad-delimitazzjoni tal-kompetenza tal-Istati Membri fil-qasam tal-logħob tal-ażżard u tal-flus

243. Huwa paċifiku li, fin-nuqqas ta' regoli armonizzati fuq il-livell Komunitarju fil-qasam tal-logħob, l-Istati Membri jibqgħu kompetenti sabiex jiddefinixxu l-kundizzjonijiet għall-eżerċizzju ta' attivitajiet f'dan is-settur. Madankollu, huma għandhom jeżerċitaw din il-kompetenza rizervata tagħhom b'osservanza tal-libertajiet ta' moviment¹⁰⁷.

244. Sabiex tiġi evalwata l-portata ta' din id-delimitazzjoni tal-kompetenza tal-Istati Membri, jiena tal-fehma li l-analizi tiegħi għandha tibda bil-premessa li ġejja.

245. Id-dritt Komunitarju, fil-fehma tiegħi, ma għandux l-ghan li jissuġġetta l-logħob tal-ażżard u tal-flus għal-liġijiet tas-suq. Il-kostruzzjoni tal-aktar suq miftuħ possibbli kienet mixtieqa mill-Istati Membri bħala l-bażi tal-Komunità Ekonomika Ewropea peress li l-kompetizzjoni, meta hija leali, tassigura, b'mod ġenerali, il-progress teknoloġiku u

ttejjeb il-kwalità ta' servizz jew prodott filwaqt li fl-istess hin tiggarrantixxi tnaqqis tal-ispejjeż. Il-kompetizzjoni għalhekk hija ta' vantaġġ għall-konsumaturi peress li b'hekk jistgħu jibbenefikaw minn prodotti jew servizzi tal-aħjar kwalità bl-aħjar prezz. Il-kompetizzjoni hija, b'dan il-mod, sors ta' progress u ta' żvilupp.

246. Madankollu, dawn il-vantaġġi ma jeżistux fil-qasam tal-logħob tal-ażżard u tal-flus. Il-kompetizzjoni bejn il-fornituri ta' servizzi f'dan il-qasam, li twassalhom neċessarjament sabiex jipproponu lill-konsumaturi l-logħob li jkun dejjem l-aktar attraenti sabiex jiehdu l-aħjar profitti, ma jidhirli li hija sors ta' progress u ta' żvilupp. Bl-istess mod, ma narax liema progress ser jiġi favorit mill-possibbiltà għall-konsumaturi li jiehdu sehem f'lotteriji nazzjonali organizzati f'kull Stat Membru u li jagħmlu mhatri fuq il-kompetizzjonijiet taż-żwiemel jew sportivi kollha organizzati fl-Unjoni.

247. Is-sitwazzjoni b'ebda mod ma tista' titqabbel, pereżempju, mal-moviment tal-pazjenti fl-Unjoni, li l-Qorti tal-Ġustizzja b'mod legittimu hafna f'favoriet peress li dan il-moviment liberu jzid il-possibbiltajiet ta' kura offerti lil kull ċittadin fl-Unjoni billi jagħtih aċċess għas-servizzi tas-saħħa ta' Stati Membri oħrajn.

248. Il-logħob tal-ażżard u tal-flus, min-naħa tiegħu, jista' jiffunzjona u jibqa' jsir biss

¹⁰⁷ — Sentenza Il-Kummissjoni vs Il-Greċja, iċċitata aktar 'il fuq (punt 47).

sakemm il-persuni li jilaghbu, fil-biċċa l-kbira tagħhom, jitilfu aktar milli jirbħu. Ftuh tas-suq f'dan il-qasam, li jwassal għal żieda fil-parti mill-baġit tad-djar iddedikata għal-logħob, ikollu biss il-konsegwenza inevitabbli, għall-biċċa l-kbira ta' dawn id-djar, ta' tnaqqis fir-rizorsi tagħhom.

249. Id-delimitazzjoni tal-kompetenza tal-Istati Membri fil-qasam tal-logħob tal-ażżard u tal-flus ma għandhiex għalhekk bħala għan it-twertiq ta' suq komuni u l-liberalizzazzjoni ta' dan il-qasam ta' attivitajiet.

250. Bħala prova ta' dan insemmi l-fatt li l-gurisprudenza aċċettat b'mod kostanti li l-Istati Membri għandhom setgħa diskrezzjonali wiesgħa mhux biss fid-determinazzjoni tal-livell ta' protezzjoni tal-konsumaturi u tal-ordni pubbliku fir-rigward tal-logħob tal-ażżard u tal-flus, iżda wkoll fid-determinazzjoni tal-metodi ta' organizzazzjoni tagħhom.

251. Din l-analiżi jidherli li hija korroborata wkoll mill-fatt li l-Qorti tal-Gustizzja aċċettat li l-Istati Membri jistgħu legittimament jiddeterminaw għalxiex jintuża d-dhul mil-logħob tal-ażżard u tal-flus u b'hekk jistgħu jiddeċiedu li interess privati ma għandhomx jibbenefikaw minn dan id-dhul.

252. Stat Membru għandu għalhekk is-setgħa sovrana li jipprojbixxi l-prattika ta' logħba fit-territorju tiegħu, kif il-Qorti tal-Gustizzja aċċettat dwar il-projbizzjoni tal-lotteriji b'firxa wiesgħa fir-Renju Unit fis-sentenza Schindler, iċċitata aktar 'il fuq. Stat Membru jista' wkoll, sabiex jillimita l-offerta tal-logħob f'ambjent ikkontrollat u sabiex jipproteġi l-konsumaturi kontra inċitament abbużiv, jirriżerva d-dritt esklużiv li tiġi organizzata logħba lil entità waħda jew lil numru limitat ta' operaturi.

253. Id-diffikultajiet tal-evalwazzjoni tal-konformità tal-leġiżlazzjonijiet nazzjonali mad-dritt Komunitarju jinqalgħu prinċipalment meta l-Istati Membri jirriżervaw lil entità waħda jew lil numru limitat ta' operaturi ekonomiċi d-dritt esklużiv li joperaw logħob tal-ażżard u tal-flus.

254. Il-problema li għandhom il-qrati nazzjonali hija, fil-fatt, li jiddeterminaw il-livell minimu li minnu l-offerta ta' logħob fil-kuntest ta' dan id-dritt esklużiv teċċedi dak li huwa ġġustifikat mir-rieda li dan il-logħob jiġi limitat għal ambjent ikkontrollat sabiex l-ordni pubbliku u l-konsumaturi jiġu protetti kontra Prattika abbużiva tal-logħob.

255. Għalhekk, għall-qrati nazzjonali l-kwistjoni hija li jiddeterminaw jekk il-miżuri restrittivi previsti mid-dritt nazzjonali tagħhom humiex adegwati sabiex jiksbu l-għanijiet ta' protezzjoni tagħhom u proporzjonati meta l-entità waħda jew l-operaturi

ekonomiċi li jibbenefikaw mid-drift esklużiv ta' operazzjoni ta' logħba tal-ażżard jew tal-flus jipproponu firxa estiża ta' logħob u jagħmlu reklamar ta' ċertu portata.

256. Fl-eżami ta' din in-natura adegwata tal-miżuri restrittivi sabiex jintlaħqu l-għanijiet segwiti u tal-proporzjonalità tagħhom, għandu, fil-fehma tiegħi, jittiehed inkunsiderazzjoni l-fatt li, fin-nuqqas ta' armonizzazzjoni Komunitarja, id-determinazzjoni tal-firxa ta' logħob offert u tal-kundizzjonijiet tal-operazzjoni tiegħu taqa' fis-setgħa diskrezzjonali tal-Istati Membri. Fil-fatt, kull Stat Membru għandu jevalwa, skont il-kuntest li jkollu quddiemu u kif ukoll skont il-karatteristiċi soċjali u kulturali partikolari tiegħu, il-livell ta' ekwilibriju li għandu jinstab bejn, minn naħa, offerta attraenti sabiex tissodisfa x-xenqa għal-logħob u tillimitha għal ambjent legali u, min-naħa l-oħra, offerta inkoraġġanti wisq.

257. Fir-rigward tal-premessa tiegħi dwar ir-rwol tal-kompetizzjoni fid-dawl tal-għanijiet tal-Unjoni, jiena tal-fehma li d-delimitazzjoni ta' din il-kompetenza tal-Istati Membri mid-drift Komunitarju għandha tkun limitata għall-projbizzjoni tal-aġir li jinvolvi li Stat Membru jbiegħed il-miżuri restrittivi mill-għan tagħhom u jfittex il-profitt massimu. Fi kliem ieħor, Stat Membru għandu jkun imġiegħel jiftaħ l-attività tal-logħob tal-ażżard u tal-flus għas-suq biss meta jitratta din l-attività, fil-fatt jew fid-drift, bħala attività ekomomika reali li l-iskop tagħha huwa li tiġġenera l-massimu tal-profiti.

258. Il-kontroll ta' jekk il-miżuri restrittivi humiex adegwati sabiex jintlaħqu l-għanijiet segwiti fil-qasam tal-logħob tal-ażżard u tal-flus u tal-proporzjonalità tagħhom għandu għalhekk jikkonsisti f'verifika li dan l-Istat ma marx manifestament lil hinn mill-marġni ta' diskrezzjoni tiegħu fil-qafas tal-kuntest li fih dawn il-miżuri ttiehdu u ġew applikati.

259. Huwa fid-dawl ta' dawn il-kunsiderazzjonijiet li ser neżamina jekk legiżlazzjoni bħal-legiżlazzjoni inkwistjoni tistax tkun ġustifikata.

— Il-protezzjoni tal-konsumaturi u dik tal-ordni pubbliku jistgħu jiġġustifikaw miżuri restrittivi tal-libertà li jiġu pprovduti servizzi ta' mhatri totalizzaturi fuq l-internet

260. Il-qorti tar-rinvju ma indikatx il-motivi li jissostanzjaw b'mod speċjali l-estensjoni, permezz tad-Digriet Liġi Nru 282/2003, tal-monopolju tas-Santa Casa għal-lotteriji u għall-imhatri totalizzaturi offerti fit-territorju Portugiż permezz ta' mezzi elettronici ta' komunikazzjoni, b'mod partikolari l-internet. Dawn il-motivi jistgħu madankollu jkun dedotti mill-informazzjoni mogħtija mill-Gvern Portugiż fl-osservazzjonijiet bil-miktub tiegħu.

261. Dan il-gvern jispjega li din l-estensjoni tal-monopolju tas-Santa Casa għal-logħob

online għandha l-istess għanijiet bħal dawk li għalihom din l-entità kienet inġenierat id-dritt esklużiv li torganizza dan il-logħob fil-forma tradizzjonali, fl-1961 f'dak li jikkonċerna l-imhatri totalizzaturi u fl-1985 f'dak li jikkonċerna l-lotteriji.

262. Il-leġislazzjoni Portugiża għalhekk tirriżulta mill-kunsiderazzjoni l-fatt li l-logħob fuq l-internet sar ukoll realtà u tissodisfa r-rieda li dan il-logħob ikun ristrett għal ambjent legali bil-għan li tiġi evitata l-operazzjoni tiegħu għal għanijiet kriminali jew frawdolenti u li titnaqqas l-offerta, kif ukoll li d-dhul minn dan il-logħob jiġi rriżervat għall-finanzjament ta' kawżi soċjali jew ta' interess generali.

263. Fis-sentenza *Anomar et*, iċċitata aktar 'il fuq, il-Qorti tal-Ġustizzja eżaminat motivi simili dwar il-leġislazzjoni Portugiża tal-logħob tal-casinos. Hija qieset li dawn il-motivi huma marbuta mal-protezzjoni tal-konsumaturi kif ukoll mal-protezzjoni tal-ordni soċjali u li għalhekk setgħu jiġġustifikaw ksur għal-libertà' li jiġu pprovduti servizzi¹⁰⁸. Rajna wkoll li, skont il-ġurisprudenza, għalkemm, fih innifisu, il-finanzjament ta' kawżi soċjali ma jistax jikkostitwixxi motiv legittimu ta' restrizzjoni għal libertà ta' moviment, huwa jista' madankollu jiġi kkunsidrat bħala konsegwenza benefika inkidentali ta' leġislazzjoni nazzjonali restrittiva¹⁰⁹.

264. Id-domanda li tqum hija għalhekk dwar jekk il-protezzjoni tal-konsumaturi kif ukoll dik tal-ordni pubbliku jistgħux jikkostitwixxu raġunijiet legittimi sabiex tiġi limitata l-libertà li jiġu pprovduti mhatri totalizzaturi fuq l-internet. Fi kliem ieħor, għandu jiġi ddeterminat jekk il-logħob tal-ażżard u tal-flus fuq l-internet jistax johloq riskji għall-konsumaturi u l-ordni pubbliku. Jiena tal-fehma li għandha tingħata risposta pożittiva għal din id-domanda għall-motivi li ġejjin.

265. Kif rajna, l-Istati Membri għandhom setgħa diskrezzjonali wiesgħa sabiex jiddeterminaw il-livell ta' protezzjoni li huma jixtiequ jggarantixxu kontra l-logħob tal-ażżard u tal-flus li jikkostitwixxi inkoraġġiment għall-infiq u li jippermetti li jingabru somom kbar.

266. Il-logħob tal-ażżard u tal-flus fuq l-internet, bħall-imhatri totalizzaturi, għandu dawn il-karatteristiċi. L-estensjoni tad-dritt esklużiv tas-Santa Casa għal-lotteriji u l-imhatri totalizzaturi proposti fuq l-internet jidher li hija aktar u aktar ġustifikata fid-dawl tal-fatt li r-riskji għall-konsumaturi u għall-ordni pubbliku huma, fil-fehma tiegħi, potenzjalment akbar f'dak li jikkonċerna l-logħob online milli fil-kuntest tal-logħob propost b'mod tradizzjonali.

267. Għalhekk, f'dak li jikkonċerna l-perikli għall-konsumaturi, huwa aċċettat li r-riskji ta'

108 — Sentenza *Anomar et*, iċċitata aktar 'il fuq (punt 73).

109 — Ara l-ġurisprudenza ċċitata fil-punt 65 tal-preżenti konklużjonijiet.

nfiq eċċessiv u ta' vizzju reali għal-logħob huma, b'mod ġenerali, aggravati miċ-ċirkus-tanzi li ġejjin, jiġifieri l-permanenza tal-offerta tal-logħob, il-frekwenza tar-rebħ, in-natura tagħhom li jhajru u li jiġbdu lil dak li jkun, il-possibbiltà li jintlagħbu somom kbar, id-dritt li min jilgħab ikollu kreditu sabiex jilgħab, il-pożizzjoni tal-logħob f'postijiet fejn il-persuni jistgħu jissodisfaw il-heġġa għal-logħob u, fl-aħħar nett, in-nuqqas ta' kampanja ta' informazzjoni fuq ir-riskji marbuta mal-logħob¹¹⁰.

268. Għandu jiġi kkonstatat li l-offerta ta' logħob fuq l-internet għandha diversi minn dawn il-fatturi ta' riskji. Fil-fatt, minn naħa, l-offerta tista' tkun disponibbli f'kull mument u min jilgħab jista' jkollu aċċess għaliha mingħajr ma jiċċaqilaq. Ma hemm għalhekk ebda barriera ta' spazju jew ta' żmien bejn il-konsumatur u l-offerta ta' logħob. Barra minn dan, l-internet jippermetti li l-att tal-logħob isir f'kuntast fejn min jilgħab ikun iżolat għal kollox.

269. Min-naħa l-oħra, l-internet jippermetti lil min jilgħab li jkollu aċċess b'mod tekniku għall-fornituri kollha li joffru servizzi ta' logħob online. Barra minn dan, il-logħob online ma jehtieġx li jkunu prodotti oġġetti materjali, hekk li l-firxa ta' logħob offert tista' tiġi estiża. L-offerta ta' logħob permezz tal-internet hija għalhekk aktar estiża meta mqabbla mal-offerta ta' logħob tradizzjonali. Bl-istess mod, operatori jistgħu jipproponu fuq l-internet imħatri jew lotteriji li r-riżultati

tagħhom jistgħu jkunu magħrufa immedjatement, hekk li l-konsumaturi jkollhom il-possibbiltà li jerġgħu jilagħbu hafna drabi fi żmien qasir.

270. Barra minn hekk, ir-relazzjonijiet permezz tal-internet ma jippermettux lill-fornitur ta' servizzi online li jikkontrolla l-identità tal-konsumatur kif inhu possibbli li jsir fil-kuntast ta' bejgħ bejn persuni fiżiċi. Il-miżuri ta' projbizzjoni ddestinati li jipproteġu minuri jew persuni vulnerabbli jistgħu jkunu evaži hafna aktar faċilment. Ir-relazzjonijiet permezz tal-internet huma anonimi.

271. Fl-aħħar nett, min jilgħab jista' jingħata kreditu sabiex jilgħab online¹¹¹ u l-pagamenti permezz tal-internet huma faċli hafna li jsiru.

272. Dawn il-fatturi kollha flimkien juru, fil-fehma tiegħi, li l-logħob fuq l-internet għandu potenzjalment riskju aktar għoli għall-konsumaturi, b'mod partikolari għall-minuri u għall-konsumaturi l-aktar vulnerabbli li qatt ma jaslu sabiex jikkontrollaw il-prattika tal-logħob tagħhom.

110 — Ara l-*Étude sur les jeux de hasard dans l'Union européenne*, op. cit. (p. 1450).

111 — Waqt is-seduta, il-Gvern Portugiż indika li Bwin użat din il-prattika.

273. Il-logħob tal-ażżard u tal-flus fuq l-internet jista' jkollu wkoll riskji kbar għall-ordni pubbliku. Dawn ir-riskji huma deskritti fil-kuntest tal-proċedura quddiem il-Korp ta' Risoluzzjoni ta' Tilwim tal-Organizzazzjoni Dinjija tal-Kummerċ (WTO) bejn Antigwa u Barbuda u l-Istati Uniti tal-Amerka dwar il-projbizzjoni, minn dawn tal-aħħar, tal-provvista transkonfinali ta' servizzi ta' logħob u ta' mhatri online¹¹².

274. L-Istati Uniti tal-Amerika, fil-kuntest ta' din il-proċedura, sostnew li l-provvista ta' logħob online, minhabba l-volum, il-veloċità u l-portata internazzjonali tat-tranzazzjonijiet ta' logħob mill-bogħod, flimkien mal-istabbiliment extraterritorjali tal-fornituri ta' servizzi, tiffaċilita l-hasil tal-flus li jkunu ġejjin mill-kriminalità. Barra minn dan, ir-riskju ta' frodi huwa akbar peress li t-tqegħid ta' logħob online jista' jsir malajr hafna, hekk li l-operaturi diżonesti jistgħu jidhru u jgħibu fi ftit minuti¹¹³.

275. Ir-riskji akbar għall-konsumaturi u l-ordni pubbliku li jirrappreżenta l-logħob fuq l-internet jiġġustifikaw għalhekk li Stat Membru jipprevedi l-mezzi sabiex ikun jista' jikkontrolla b'mod effikaċi dan il-logħob u jimplementa b'mod rapidu l-aġġustamenti li jistgħu jkunu meħtieġa.

276. Minn dan isegwi li għalhekk ir-Repubblika Portugiża setgħet leġittament tillimita l-libertà li jiġu pprovduti lotteriji u mhatri totalizzaturi fuq l-internet sabiex jiġu protetti l-konsumaturi u l-ordni pubbliku.

— L-adeqwatezza tal-leġiżlazzjoni inkwistjoni sabiex jintlahqu l-għanijiet tagħha

277. Għandu jiġi eżaminat issa jekk il-leġiżlazzjoni Portugiża inkwistjoni hijiex adegwata sabiex tassigura protezzjoni effikaċi tal-konsumaturi kif ukoll tal-ordni pubbliku kontra r-riskji maħluqa mil-lotteriji u l-imhatri totalizzaturi fuq l-internet.

278. Inkonformità mal-ġurisprudenza, il-fatt li r-Repubblika Portugiża ddeċidiet li tawtorizza l-lotteriji u l-imhatri totalizzaturi fuq l-internet fil-kuntest ta' monopolju minflok ma tipprojbihom totalment ma jeskludix li dan l-Istat verament irid jipproteġi l-konsumaturi tiegħu kif ukoll l-ordni pubbliku kontra r-riskji marbuta ma' dan it-tip ta' logħob. Fil-fatt, kif il-Qorti tal-Ġustizzja ddeċidiet fis-sentenza *Läärä et*, iċċitata aktar 'il fuq, awtorizzazzjoni limitata ta' dan il-logħob f'kuntest esklużiv, li għandha l-vantaġġ li tillimita x-xenqa ta' min jilgħab u l-operazzjoni tal-logħob għal ambjent ikkontrollat, li tevita r-riskji ta' tali operazzjoni għal għanijiet

112 — Kawża DS285.

113 — Fid-dawl ta' dawn ir-riskji għall-ordni pubbliku kif ukoll tal-perikli tal-logħob online għall-konsumaturi, il-Korp tal-Appell tal-WTO qies li l-miżuri restrittivi adottati mill-Istati Uniti tal-Amerika kienu meħtieġa għall-protezzjoni tal-moralità pubblika jew għaž-żamma tal-ordni pubbliku (ara r-rapport tal-Korp tal-Appell tal-WTO, Stati Uniti — Miżuri dwar il-provvista transkonfinali ta' servizzi ta' logħob u ta' mhatri, WT/DS285/AB/R, adottat fis-7 ta' April 2005, punt 327).

frawdolenti u kriminali u li l-profitti li jirrizultaw minn dan il-logħob jintużaw għal għanijiet ta' utilità pubblika, tikkwalifika wkoll bħala miżura intiża sabiex jintlahqu dawn l-għanijiet¹¹⁴.

279. Mill-motivi ta' din is-sentenza jirrizulta li l-ghoti ta' dritt esklużiv lil entità wahda jippermetti li jintlahqu għanijiet bħalma huma dawk segwiti mil-leġislazzjoni Portugiża inkwistjoni biss meta din l-entità tkun taħt il-kontroll tal-Istat. Huwa minhabba li l-entità li għandha d-dritt esklużiv li topera slot machines fil-Finlandja kienet assoċjazzjoni ta' dritt pubbliku li teżerċita l-attivitajiet tagħha taħt il-kontroll tar-Repubblika tal-Finlandja li l-Qorti tal-Ġustizzja qieset, fl-imsemmija sentenza, li dan il-monopolju kien jippermetti li x-xenqa għal-logħob u l-operazzjoni tal-logħob jiġu limitati għal ambjent ikkontrollat.

280. Minn dan isegwi li l-ewwel kundizzjoni li l-qorti nazzjonali għandha tivverifika sabiex tiddetermina jekk leġislazzjoni, bħal-leġislazzjoni Portugiża inkwistjoni, hijiex adegwata sabiex jinkisbu l-għanijiet tagħha hija, fil-fehma tiegħi, il-possibbiltà għall-Istat Membru li jmxexxi u jikkontrolla effettivament l-attivitajiet tal-entità li tibbenefika mid-dritt esklużiv ta' operazzjoni.

281. It-tieni kundizzjoni l-qorti nazzjonali għandha tivverifika wkoll tikkonċerna l-implementazzjoni ta' din il-leġislazzjoni. Hija għandha tivverifika li, fil-kuntest ta' din l-implementazzjoni, l-Istat Membru ma jbiegħedx din il-leġislazzjoni mill-għanijiet tagħha billi jfittex li jikseb il-massimu tal-profitti.

282. Fuq l-ewwel kundizzjoni, jiena tal-fehma li l-kuntest ġuridiku li jiddetermina t-tliet tas-Santa Casa jippermetti effettivament lir-Repubblika Portugiża li tmexxi u tikkontrolla l-organizzazzjoni, kif ukoll l-operazzjoni, tal-lotteriji u tal-imhatri totalizzaturi fuq l-internet.

283. Bħala prova ta' dan insemmi l-fatt li d-direttur tas-Santa Casa u l-membri tal-bord ta' diretturi tagħha jinhatru mill-Gvern Portugiż. Fuq kollox, huwa wkoll dan il-gvern li, permezz ta' digriet liġi, johloq kull logħba ta' lotterija u kull imhatra totalizzatura, jiddetermina l-organizzazzjoni u l-operazzjoni tagħhom, inkluz it-tariffa tal-imhatri, il-ppjan ta' attribuzzjoni tal-premijiet, il-frekwenza tat-tluġ, il-perċentwali konkreta għal kull premju, il-metodi tal-ġbir tal-imhatri, il-metodu tal-għażla tad-distributuri awtorizzati kif ukoll il-metodi u t-termini tal-ħlas tal-premijiet.

284. Barra minn dan, il-leġislazzjoni applikabbli għas-Santa Casa tistitwixxi wkoll diversi garanziji ta' żvolġiment onest tal-logħob, peress li tipprevedi bordijiet ta'

114 — Punt 37.

kompetizzjonijiet, magħmula fil-maġġoranza tagħhom minn rappreżentanti tal-amminis-trazzjoni pubblika, kif ukoll bord tal-appelli, li l-president tiegħu jkun maġistrat li jagħmel parti mill-ġudikatura.

285. Fl-aħħar nett, din il-leġislazzjoni tippred-vedi wkoll il-holqien ta' kunsill tal-logħob. Dan l-organu konsultattiv, responsabbli sabiex jiddeciedi dwar l-organizzazzjoni u l-operazzjoni tal-logħob soċjali mis-Santa Casa, kif ukoll sabiex jagħti opinjonijiet fuq il-pjanijiet ta' attivitajiet u ta' baġit marbuta miegħu, isahhaħ dawn il-garanziji. Dan jista' wkoll jagħti lir-Repubblika Portugiża l-indi-kazzjonijiet utli sabiex jippermettilha tagħmel il-bidliet kollha meħtieġa lill-kundizzjonijiet tal-iżvolgiment tal-logħob sabiex jintlahqu għanijiet ta' interess ġenerali.

286. Dawn l-elementi jistgħu għalhekk ikunu tali li juri, fil-fehma tiegħi, li r-Repubblika Portugiża għandha biżżejjed setgħat sabiex tmexxi u tikkontrolla b'mod effettiv l-organizzazzjoni kif ukoll l-operazzjoni ta' lotteriji u ta' mhatri totalizzaturi fuq l-internet mis-Santa Casa.

287. F'dak li jikkonċerna t-tieni kundizzjoni, hija l-qorti nazzjonali li għandha tevalwa jekk dawn is-setgħat ġewx implementati inkonfor-mità mal-għanijiet segwiti u ma ġewx imbiegħda mill-għanijiet tagħhom sabiex jinkiseb il-massimu tal-profitti.

288. Il-qorti nazzjonali tista' tiehu inkunside-razzjoni, f'dan ir-rigward, l-elementi li ġejjin. L-ewwel nett, ir-Repubblika Portugiża llimitat id-dritt esklużiv tas-Santa Casa fuq l-internet għal-logħob li hija kienet diġà toffri b'mod tradizzjonali. Ma nholoq ebda logħob online addizzjonali waqt l-estensjoni tal-monopolju tas-Santa Casa għal-lotteriji u l-imhatri tota-lizzaturi online. It-tieni nett, is-Santa Casa ma tipproponix lotteriji instantanji fuq l-internet peress li dan it-tip ta' lotteriji, minhabba l-valur żgħir tal-imhatri, tar-riżultati immed-jati u tal-frekwenza kbira ta' rebħ li ma jkunx kbir hafna, jista' johloq riskji kbar ta' dipen-denza għal-logħob. Fl-aħħar nett, is-Santa Casa ma tipproponix kreditu online għal-logħob.

289. Il-Liga u Bwin jikkontestaw l-adegwa-tezza tal-miżuri kontenzjużi sabiex jilhqu l-għanijiet tagħhom peress li dawn tal-aħħar mhumix sostnuti minn politika koerenti u sistematika.

290. Fl-ewwel lok, huma jenfasizzaw li r-Repubblika Portugiża żviluppat f'dawn l-aħħar snin politika ta' espansjoni fil-qasam tal-lotteriji u tal-imhatri totalizzaturi, sost-nuta minn reklamar attraenti hafna. Huma jispjegaw li l-firxa tal-logħob soċjali tal-Istat li fuqha għandha monopolju ta' operazzjoni s-Santa Casa u li fil-bidu kienet limitata biss għat-Totobola u għat-Totoloto giet estiza matul is-sena 1993 għall-"Joker", matul is-sena 1994 għal-"Lotaria instantânea", matul is-sena 1998 għat-"Totogolo" u matul is-sena 2004 għall-"Euromilhões". Huma jin-dikaw li din l-aħħar logħba irdoppjat il-profitti tagħha matul is-sena 2003 u matul is-sena 2006.

291. Għall-kuntrarju, il-Gvern Portugiż jistqarr li huwa jhaddan politika ta' logħob responsabbli u li l-profitti magħmula mis-Santa Casa, b'mod partikolari grazzi għall-EuroMillions, naqsu b'mod sinjifikanti matul is-sena 2007.

292. Jiena tal-fehma li l-argumenti mressqa mil-Liga u Bwin ma jurux, fihom infushom, li r-Repubblika Portugiża naqset mill-obbligi tagħha li timplimenta l-għanijiet li huma l-bażi tar-restrizzjonijiet imposti mil-leġiżlazzjoni tagħha b'mod koerenti u sistematiku.

293. Għandu jittfakkar li l-għanijiet segwiti mil-leġiżlazzjoni inkwistjoni ma jipprekludux politika ta' espansjoni kontrollata. L-estensjoni tal-monopolju tas-Santa Casa għall-logħob online tirriżulta mill-konstatazzjoni li dan il-logħob sar realtà. Hija tissodisfa r-rieda li dan il-logħob jiġi limitat għal ambjent legali, sabiex ma jiġix operat għal għanijiet kriminali jew frawdolenti u sabiex titnaqqas l-offerta, kif ukoll sabiex id-dhul minn dan il-logħob jintuża għall-finanzjament tal-kawżi soċjali jew ta' interess generali.

294. Dawn id-diversi interessi, kif ġie indikat minn ġurisprudenza stabbilita ferm, għandhom jiġu eżaminati flimkien. Ir-rieda li l-offerta tal-logħob tiġi limitata għal ambjent ikkontrollat, sabiex jiġu evitati inkoraġġiment eċċessiv u r-riskji ta' operazzjoni għal għanijiet

kriminali jew frawdolenti, tista' tintlaħaq permezz ta' din il-politika ta' espansjoni.

295. Għalhekk, il-Qorti tal-Ġustizzja aċċettat li Stat Membru, sabiex jiġbed lil persuni li jeżerċitaw attivitajiet ta' logħob ipprojbit lejn attivitajiet awtorizzati, għandu dritt jipproponilhom alternattiva kredibbli, iżda fl-istess hin attraenti, li fiha nnifisha tista' timplika l-offerta ta' firxa estiża ta' logħob, reklamar ta' ċertu portata u l-użu ta' teknika ġdida ta' distribuzzjoni¹¹⁵.

296. Barra minn dan, il-kundizzjoni li r-restrizzjoni kontenzjuża għandha tiġi implemtata permezz ta' politika koerenti u sistematika għandha tiġi evalwata fil-kuntest li jkollu quddiemu l-Istat Membru.

297. Il-Gvern Portugiż indika li huwa kellu jaffronta żieda preokkupanti tal-logħob illeċitu u ż-żieda tar-riskji ta' frodi. Is-Santa Casa spjegat, f'dan ir-rigward, li kienet bdiet madwar għaxar proċeduri għal kontravvenzjoni waqt it-tielet trimestru tas-sena 1995, 400 matul is-sena 2005 u 600 matul is-sena 2006.

115 — Sentenza Placanica *et*, iċċitata aktar 'il fuq (punt 55).

298. Il-Gvern Portugiż għalhekk seta' legittimament iqis li din iż-żieda ta' loġhob illeċitu kienet teħtieġ il-holqien ta' loġhob soċjali ġdid sabiex jissodisfa l-kilba għal-loġhob tal-konsumaturi Portugiżi u sabiex jillimita din il-kilba għal ambjent legali. Huwa seta' legittimament iqis ukoll li l-holqien ta' dan il-loġhob ġdid seta' jwassal għal dan ir-riżultat biss jekk dan il-holqien ikun akkumpanjat b'reklamar ta' ċerta portata, iddestinat sabiex jinforma lill-pubbliku kkonċernat bl-eżistenza tiegħu.

299. Hija l-qorti nazzjonali li għandha tevalwa jekk, fid-dawl ta' dawn iċ-ċirkustanzi kollha, il-loġhob addizzjonali mahluq mill-Gvern Portugiż u l-livell ta' reklamar li kien sugġett għalih eċċedewx manifestament dak li kien meħtieġ sabiex jinkisbu l-ghanijiet li fuqhom huwa bbażat il-monopolju tas-Santa Casa. Il-qorti nazzjonali tista' tiehu inkunsiderazzjoni, b'mod partikolari l-istudju magħmul fuq talba tal-Gvern Portugiż miċ-ċentru ta' studji applikati tal-università Kattolika Portugiża, li ssemma matul is-seduta.

300. Fit-tieni lok, il-Liga u Bwin isostnu wkoll li l-Gvern Portugiż estenda l-loġhob fil-casinos. Dan il-gvern kien għalhekk zied in-numru ta' liċenzji ta' operazzjoni, għammar il-casino l-ġdid ta' Lizbona b'aktar minn 800 slot machines u habbar il-ftuħ ta' dan il-casino permezz ta' kampanja ta' reklamar qawwija. Id-dhul gross tal-casinos fil-Portugall żdied b'150 % bejn l-1996 u l-2006. Barra minn hekk, għaddejjin negozjati sabiex il-casinos ikunu jistgħu joffru l-loġhob tagħhom fuq l-internet.

301. Ma nemminx li dawn l-argumenti huma tali li juru li l-ġhotti tal-monopolju ta' operazzjoni tal-lotteriji u tal-imħatri totalizzaturi fuq l-internet lis-Santa Casa mhuwiex adegwat sabiex jintlahqu l-ghanijiet li għalihom ingħatalha dan id-dritt esklużiv.

302. In-natura koerenti u sistematika li jintlahqu dawn l-ghanijiet titqiegħed f'dubju biss jekk il-Gvern Portugiż jawtorizza l-operazzjoni fuq l-internet ta' loġhob li jixbah lil-lotteriji u lill-imħatri totalizzaturi li l-operazzjoni tagħhom hija rriżervata lis-Santa Casa. Id-domanda li tkun tista' ssir, jekk ikun il-każ, hija jekk ir-Repubblika Portugiża tawtorizzax lill-kumpanniji li jibbenefikaw minn liċenzja sabiex joperaw il-loġhob ta' casino sabiex jipproponu fuq l-internet lotteriji simili, filmod ta' thaddim tagħhom, għal dawk proposti mis-Santa Casa.

303. Għall-kuntrarju, ma tistax tqum id-domanda, fil-fehma tiegħi, dwar l-iżvilupp tal-loġhob tal-casinos fil-forma tradizzjonali tiegħu. Il-kundizzjonijiet li fihom din il-forma ta' loġhob hija pprattikata huma kompletament differenti minn dawk tal-lotteriji u tal-imħatri totalizzaturi fuq l-internet. Huwa biżżejjed li jiġi kkonstatat li l-loġhob tal-casinos jimplika ċ-ċaqliq fiziku ta' min jilgħab għewwa l-istabbiliment tal-loġhob, fil-granet u s-siġhat tal-ftuħ. Barra minn hekk, dawn l-istabbilimenti fil-Portugall qegħdin f'żoni ta' loġhob li huma ddefiniti sew.

304. Huwa minnu li l-logħob tal-casinos jista' jwassal ukoll għal riskji għall-konsumaturi u l-ordni pubbliku. Madankollu, sa fejn dan il-logħob huwa bbażat fuq metodu ta' thaddim kompletament differenti minn dak tal-logħob online, l-għażla tar-Repubblika Portugiża li torganizza l-operazzjoni tiegħu permezz ta' sistema ta' liċenzji minflok ma tirriżerva l-operazzjoni tiegħu lis-Santa Casa taqa' fis-setgħa diskrezzjonali tagħha.

307. F'din il-kawża, il-Kummissjoni kkontestat il-konformità mad-dritt Komunitarju tal-liġi Franciża li tissugġetta x-xandir televiżiv fi Franza permezz ta' kanali ta' televiżjoni Franciżi ta' manifestazzjonijiet sportivi li jseħħu fit-territorju ta' Stati Membri oħra għat-tnehhija minn qabel ta' reklamar għal xorb alkoholiku. Insostenn tar-rikors għal nuqqas ta' twettiq ta' obbligu tagħha, il-Kummissjoni sostniet li din il-legiżlazzjoni kienet inkoerenti peress li, b'mod partikolari, hija ma kinitx tapplika għar-reklamar favur it-tabakk.

305. Peress li d-determinazzjoni tal-livell ta' protezzjoni kontra r-riskji marbuta mal-logħob tal-ażżard u tal-flus taqa' taħt is-setgħa diskrezzjonali tal-Istat Membri, Stat għandu dritt jipprevedi metodi ta' operazzjoni distinti għal logħob differenti. Il-lotterija nazzjonali, l-imhatri fuq it-tigrijiet taż-żwiemel, il-logħob tal-casino u s-slot machines jistgħu jikkostitwixxu saħansitra logħob differenti skont il-post fejn ikunu aċċessibbli, il-mod ta' thaddim tagħhom, il-pubbliku li lili jkunu indirizzati, u dan skont il-kultura ta' kull pajjiż.

308. Il-Qorti tal-Ġustizzja ċaħdet dan l-argument bħala mhux fondat peress li huma l-Istati Membri li għandhom jiddeċiedu sa liema livell jixtiequ jassiguraw il-protezzjoni tas-saħha pubblika u l-mod kif dan il-livell għandu jintlaħaq¹¹⁷.

— Il-proporzjonalità tal-legiżlazzjoni inkwistjoni

306. Stat Membru, fil-fehma tiegħi, għandu għalhekk dritt jipprevedi modi ta' organizzazzjoni differenti u xi ftit jew wisq restrittivi għal kull wieħed minn dawn it-tip ta' logħob¹¹⁶. Din is-setgħa ta' evalwazzjoni tixbah lil dik li l-Qorti tal-Ġustizzja rrikonoxxiet fil-qasam tas-saħha fis-sentenza Il-Kummissjoni vs Franza, iċċitata aktar 'il fuq.

309. Għandu jiġi evalwat, l-ewwel nett, jekk l-għanijiet segwiti mil-legiżlazzjoni Portugiża inkwistjoni jistgħux manifestament jintlaħqu permezz ta' miżura anqas restrittiva, bħalma hija l-għoti ta' liċenzji lil diversi operatori, kif isostnu l-Liga u Bwin.

¹¹⁶ — Din il-kwistjoni hija l-pern tal-kawża magħquda Markus Stoß *et.*, iċċitata aktar 'il fuq.

¹¹⁷ — Sentenza Il-Kummissjoni vs Franza, iċċitata aktar 'il fuq (punt 33).

310. Nikkonstata li, fil-kawża prinċipali, Bwin tisponsorja kompetizzjonijiet sportivi li fir-rigward tagħhom din il-kumpannija tipponi mhatri li bihom tista' taqla' somom konsiderevoli ¹¹⁸.

311. Bħall-Gvern Portugiż, jiena tal-fehma li, fir-rigward ta' din iċ-ċirkustanza, Stat Membru jista' legittimament iqis li l-garanzija tal-onestà tal-logħob tkun iggarantita ahjar permezz tal-ghoti ta' dritt esklużiv lil entità li teżercita l-attività tagħha taht il-kontroll tiegħu u li, bhas-Santa Casa, ma jkollhiex skop ta' lukru.

312. Hemm elementi oħrajn li jsostnu dan. Kif diġà rajna, it-thaddin ta' politika responsabbli dwar il-logħob tal-ażżard u tal-flus jimplika li Stat Membru jista' jassigura kontroll effettiv ta' din l-attività. Il-bżonn li tittiehed azzjoni u li jkunu jistgħu jiġu applikati miżuri ta' malajr jista' anki jkun akbar fil-kuntest ta' logħob online fid-dawl tal-iżvilupp tal-imsemmija attività u tar-rapidità li biha l-operaturi jistgħu johlqu dan il-logħob.

118 — Skont l-indikazzjonijiet li hemm fin-noti ta' osservazzjonijiet tal-Liga u ta' Bwin, il-grupp Bwin jimpjega madwar 1 000 persuna bi dhul mill-bejgħ ta' madwar biljun euro. Dan il-grupp joffri s-servizzi tiegħu lil diversi miljuni ta' konsumaturi kull sena, jopera f'aktar minn 20 suq u kiseb profiti dinji gross (wara l-hlas tar-rebħ lill-konsumaturi) ta' EUR 382 miljuni matul is-sena 2006.

313. Operatur wiehed, li jaġixxi taht il-kontroll dirett u effettiv ta' Stat Membru, jidher li jista' japplika miżuri ġodda ta' protezzjoni, bħalma huma, jekk ikun il-każ, it-tnehhija pura u sempliċi ta' wahda mil-logħob online tiegħu, b'mod aktar effikaċi u ta' malajr mill-operaturi privati li l-obbligi tagħhom ikollhom jiġu ddeterminati minn qabel. Analizi simili saret mill-Qorti tal-EFTA dwar il-legiżlazzjoni Norveġiża li tat lil impriża pubblika d-dritt esklużiv li topera slot machines sabiex tiproteġi l-konsumaturi u l-ordni pubbliku ¹¹⁹.

314. Barra minn dan, jiena naqbel mal-argument tal-Gvern Portugiż li l-protezzjoni tal-konsumaturi kontra r-riskji marbuta mal-logħob propost minn operaturi mhux delikati tkun assigurata ahjar permezz tal-ghoti ta' dritt esklużiv lis-Santa Casa, li hija d-detentriċi unika u storika tal-monopolju ta' operazzjoni fir-rigward tal-lotteriji u l-imhatri totalizzaturi, milli permezz ta' sistema ta' liċenzji miftuha għal diversi operaturi. Is-sistema Portugiża għandha l-vantaġġ tas-sempliċità peress li l-konsumaturi residenti fil-Portugall jistgħu b'mod faċli jkunu mwissija li l-lotteriji u l-imhatri totalizzaturi proposti minn kwalunkwe fornitur tal-logħob online iehor barra

119 — Il-Qorti tal-EFTA qieset li, "[i]n the Court's view, it is reasonable to assume that a monopoly operator in the field of gaming machines subject to effective control by the competent public authorities will tend to accommodate legitimate concerns of fighting gambling addiction better than a commercial operator or organisations whose humanitarian or socially beneficial activities partly rely on revenues from gaming machines. Furthermore, it is plausible to assume that in principle the State can more easily control and direct a wholly State-owned operator than private operators. Through its ownership role, the State has additional ways of influencing the behaviour of the operator besides public law regulations and surveillance" (Sentenza tal-Qorti tal-EFTA tal-14 ta' Marzu 2007, EFTA Surveillance Authority vs Norway, E-1/06, EFTA Court Report, p. 7, punt 51).

mis-Santa Casa huma pprojbiti u potenzjalment riskjużi.

315. F'dak li jikkonċerna, it-tieni nett, il-projbizzjoni li jsir reklamar għal-logħob online organizzat u operat bi ksar tad-dritt esklużiv tas-Santa Casa, din hija evidentement iġġustifikata jekk l-ġhoti ta' dan id-dritt esklużiv ikun konformi mad-dritt Komunitarju.

316. F'dak li jikkonċerna, fl-ahħar nett, il-proporzjonalità tal-multi amministrattivi previsti bħala sanzjonijiet kontra operaturi ekonomiċi li jiksru l-leġiżlazzjoni Portugiża, din ma kinitx is-suġġett ta' osservazzjonijiet partikolari min-naha tal-partijiet fil-kawża prinċipali u lanqas ma tqajjem osservazzjonijiet min-naha tiegħi.

— L-applikazzjoni mhux diskriminatorja

317. Fiha nnifisha, il-leġiżlazzjoni inkwistjoni, sa fejn tirriżerva lis-Santa Casa d-dritt esklużiv li topera lotteriji u mhatri totalizzaturi fuq l-internet, mhijiex diskriminatorja.

318. Fil-fatt, din il-leġiżlazzjoni, sa fejn tipprojbixxi lil kull persuna barra l-organizzazzjoni pubblika awtorizzata milli topera l-logħob inkwistjoni, ma tagħmel ebda diskriminazzjoni skont in-nazzjonalità u tolqot mingħajr ebda distinzjoni l-operaturi li jistgħu jkunu interessati f'din l-attività, kemm jekk huma stabbiliti fuq it-territorju nazzjonali u kemm jekk f'xi Stat Membru ieħor¹²⁰.

319. Madankollu hija l-qorti tar-rinviju li għandha tivverifika li, fl-implementazzjoni tagħha, l-imsemmija leġiżlazzjoni hija applikata wkoll b'mod mhux diskriminatorju.

320. Fid-dawl ta' dawn il-kunsiderazzjonijiet, nipproponi li l-Qorti tal-Gustizzja tagħti r-risposta li ġejja għad-domanda preliminari magħmula mit-Tribunal de Pequena Instância Criminal do Porto:

— l-Artikolu 49 KE għandu jiġi interpretat fis-sens li ma jipprekludix leġiżlazzjoni ta' Stat Membru li ttipprovi li d-dritt esklużiv li jiġu organizzati u li jiġu operati lotteriji kif ukoll imhatri totalizzaturi fit-territorju ta' dan l-Istat, mogħti lil entità wahda kkontrollata mill-Istat u li l-ghan tagħha mhuwiex li tagħmel profitt, huwa estiz għall-mezzi elettronici ta' komuni-

120 — Sentenza Läära *et*, iċċitata aktar 'il fuq (punt 28).

kazzjoni kollha, b'mod partikolari l-internet, jekk din il-leġislazzjoni tkun iġġusifikata minn raġunijiet imperattivi ta' interess ġenerali, jekk hija adegwata sabiex tiggarantixxi li jintlahqu l-ghanijiet tagħha, jekk ma teċċedix dak li huwa meħtieġ sabiex jintlahqu u jekk tapplika b'mod mhux diskriminatorju;

— tali leġislazzjoni hija adegwata sabiex jintlahqu dawn l-ghanijiet jekk tippermetti lill-Istat Membru jmessi u jikkontrolla effettivament l-organizzazzjoni u l-operazzjoni ta' dan il-logħob u jekk, fil-modi konkreti ta' applikazzjoni ta' din il-leġislazzjoni, l-Istat Membru ma jkunx qabeż b'mod manifest il-margni ta' diskrezzjoni tiegħu;

— hija l-qorti nazzjonali li għandha tivverifika li dawn il-kundizzjonijiet ikunu sodisfatti;

— l-ghoti ta' dritt esklużiv lil entità waħda kkontrollata mill-Istat Membru u li ma għandhiex skop ta' lukru jista' jikkostitwixxi miżura proporzjonata sabiex jintlahqu dawn l-ghanijiet;

— fid-dawl tar-riskji mahluqa mil-logħob tal-ażżard u tal-flus fuq l-internet, Stat Membru jista' leġittimament jillimita d-dritt li jiġi organizzat u operat dan il-logħob bil-ghan li jiġu protetti l-konsumaturi u l-ordni pubbliku;

— tali leġislazzjoni, fiha nnifisha, mhijiex diskriminatorja.

V — Konkluzjoni

321. Fid-dawl ta' dawn il-kunsiderazzjonijiet, nipproponi li l-Qorti tal-Ġustizzja tiddeċiedi:

“1) L-Artikolu 1(11) tad-Direttiva 98/34/KE tal-Parlament u tal-Kunsill, tat-22 ta' Ġunju 1998, li tistabbilixxi proċedura dwar l-ghoti ta' informazzjoni fil-

qasam tal-istandards u tar-regolamenti tekniċi u r-regoli dwar is-servizzi tas-Sočjetà tal-Informatika, kif emendata bid-Direttiva 98/48/KE tal-Parlament Ewropew u tal-Kunsill, tal-20 ta' Lulju 1998, għandu jiġi interpretat fis-sens li leġiżlazzjoni ta' Stat Membru li tipprovdi li d-dritt esklużiv li jiġu organizzati u li jiġu operati lotteriji kif ukoll imħatri totalizzaturi fit-territorju kollu ta' dan l-Istat huwa estiż għall-mezzi elettroniki ta' komunikazzjoni kollha, b'mod partikolari l-internet, tikkostitwixxi "regolament tekniku" fis-sens ta' din id-dispożizzjoni.

- 2) Jekk tali leġiżlazzjoni ma gietx notifikat inkonformità mad-Direttiva 98/34, kif emendata bid-Direttiva 98/48, hija ma tistax titqajjem kontra individwi bħalma huma l-Liga Portuguesa de Futebol Profissional u Baw International Ltd. Hija l-qorti nazzjonali li għandha tivverifika jekk l-imsemmija leġiżlazzjoni gietx notifikata jew le.

- 3) Sentenza preliminari torbot lill-qorti tar-rinviju anki meta tirrwarda norma ta' dritt Komunitarju li ma tqajmitx minnha fid-domanda tagħha.
 - a) L-Artikolu 49 KE għandu jiġi interpretat fis-sens li ma jipprekludix leġiżlazzjoni ta' Stat Membru li tipprovdi li d-dritt esklużiv li jiġu organizzati u li jiġu operati lotteriji kif ukoll imħatri totalizzaturi fit-territorju ta' dan l-Istat, mogħti lil entità waħda kkontrollata mill-Istat u li ma għandhiex skop ta' lukru, huwa estiż għall-mezzi elettroniki ta' komunikazzjoni kollha, b'mod partikolari l-internet, jekk din il-leġiżlazzjoni tkun iġġustifikata minn raġunijiet imperattivi ta' interess ġenerali, jekk hija adegwata sabiex tiggarantixxi li jintlaḥqu l-għanijiet tagħha, jekk ma teċċedix dak li huwa meħtieġ sabiex jintlaḥqu u jekk tapplika b'mod mhux diskriminatorju;

 - b) Hija l-qorti nazzjonali li għandha tivverifika li dawn il-kundizzjonijiet ikunu sodisfatti.

- 5) Fid-dawl tar-riskji maħluqa mil-logħob tal-ażżard u tal-flus fuq l-internet, Stat Membru jista' leġittimament jillimita d-dritt li jiġi organizzat u operat dan il-logħob bil-għan li jiġu protetti l-konsumaturi u l-ordni pubbliku.
- 6) Tali leġislazzjoni hija adegwata sabiex jintlaħqu dawn l-għanijiet jekk tippermetti lill-Istat Membru jmessi u jikkontrolla effettivament l-organizzazzjoni u l-operazzjoni ta' dan il-logħob u jekk, fil-modi konkreti ta' applikazzjoni ta' din il-leġislazzjoni, l-Istat Membru ma jkunx qabeż b'mod manifest il-marġni ta' diskrezzjoni tiegħu.
- 7) L-għoti ta' dritt esklużiv lil entità waħda kkontrollata mill-Istat Membru u li ma għandhiex skop ta' lukru jista' jikkostitwixxi miżura proporzjonata sabiex jintlaħqu dawn l-għanijiet.
- 8) Tali leġislazzjoni, fiha nnifisha, mhijiex diskriminatorja."